




طلوع اسلام

مقالہ خصوصی - قتل مرتد

مارچ ۱۹۵۲



صحیح انتخاب اس وقت ہو سکتا ہے

جب آپ کے سامنے انتخاب کیلئے رقم قسم قسم کا مال موجود ہو۔ اور

خریداری کا فیصلہ

اس وقت ہو سکتا ہے جب آپ تسلی کر لیں کہ قیمت واجبی ہے۔ اور

آپ کا اطمینان

اس وقت ہو سکتا ہے جب آپ خرید کردہ مال کے استعمال کے بعد دیکھ لیں کہ جیسا کہا گیا تھا، مال دیا ہی نکلا۔

آپ یونہی پریشان نہ ہو جائے

ہمارے ہاں آئیے اور دیکھئے کہ مذکورہ بالا شرائط کے مطابق آپ کا اطمینان ہوتا ہے یا نہیں۔

ہمارے ہاں — ہر قسم کا ہوزری کا سامان، ٹائیلٹ کے لوازمات، اون، گرم کپڑا، ٹیلرنگ (صرف جنس کے لئے) تحفہ جات اور دیگر متفرق اشیائے ضروریات کا بہت بڑا اسٹاک موجود رہتا ہے۔

تھوک کے لئے سمریٹ سٹریٹ، کراچی

اور پھون کے لئے الفنسٹن سٹریٹ، کراچی

تشریف لائیے

نیاز آگیاں: ایچ غلام محمد اینڈ برادرز۔ کراچی

اسلامی حیاتِ اجتماعیہ کا ماہوار مجلہ

طلوع اسلام

کراچی

بدل اشتراک سالانہ چھ روپے پاکستانی (نورپے ہندوستانی) غیر مالک سے ۲۱ شلنگ	مرتب مجلد پوسٹس	قیمت فی پرچہ دس آنے (پاکستانی) بارہ آنے (ہندوستانی)
نمبر ۳	مارچ ۱۹۵۲ء	جلد ۵

فہرست مضامین

۱۳-۲

۵۵-۱۲

۵۶

۶۱-۵۷

۶۷-۶۲

۷۲-۶۸

لمعات

قتل مرتد

مالی مدد (نظم)

(اسدقتانی)

باب المراسلات

۱- حیات بعد المات — رحمتہ العالمین

۲- بیتابی تنا

۳- ضروری وضاحت

حقائق و عبر

اشتیارات

بِسْمِ اللّٰهِ الرَّحْمٰنِ الرَّحِیْمِ

لمعتا

جس "احتفال العلماء" کا ذکر سابقہ اشاعت میں کیا گیا تھا، بالآخر وہ وسط فروری میں کراچی میں منعقد ہو گئی۔ مختصر الفاظ میں یوں سمجھئے کہ "احتفال" مؤتمر عالم اسلامی کی ریہرسل (REHEARSAL) تھی۔ اور بھی فل ڈریس (FULL-DRESS) نہیں۔ تمام عالم اسلامی کے علمائے عظام جمع ہوئے تھے یہ سوچنے کے لئے کہ مسلمانوں پر جو عالمگیر مصائب نازل چھا رہی ہیں ان کا علاج کیا ہے۔ اور ما حاصل تھا اس اجتماع کا کچھ عصرانے، کچھ عشائے، کچھ تقریریں اور کچھ ریزولوشن۔ اور ان کے بعد دعائے خیر۔ جہاں تک تقریروں کا تعلق ہے (وہ عربی میں ہوں یا اردو میں) ان کا عام انداز یہ ہو چکا ہے کہ "مسلمانوں پر چاروں طرف سے مظالم ہو رہے ہیں۔ دہلی یورپ ہمیں اپنے استعمار و استبداد کا تختہ مشق بنائے ہوئے ہیں۔ مراکش میں خون کی ندیاں بہ رہی ہیں۔ یونیس میں بے گناہوں کو پھانسیاں دی جا رہی ہیں۔ مصر کا گلا گھونٹا جا رہا ہے۔ عراق کا خون نچوڑا جا رہا ہے۔ ایران کی کھال کھینچی جا رہی ہے۔ بہارستان کشمیر خون ناحق کے چھینٹوں سے لالہ زار بن رہا ہے۔ یہ سب کچھ ہو رہا ہے ان فرزند ان توحید کے خلاف، جو ایک دن ساری مہذب دنیا کے مالک تھے۔ جنہوں نے قیصر و کسری کے تخت الٹ دیئے تھے۔ جنہوں نے بحرِ ظلمات میں گھوڑے دوڑا دیئے تھے، جن کا پرچم عرب سے سندھ اور مراکش سے چین تک لہرا رہا تھا۔ حضرات سوچئے کہ ایسا کیوں ہو رہا ہے! اس کا جواب صاف ہے۔ ہم میں اتحاد نہیں۔ یگانگت نہیں۔ وحدتِ مرکز نہیں۔ ائتلافِ قلوب نہیں۔ اخوتِ دینی نہیں۔ یہ کیوں نہیں؟ اس لئے کہ ہم میں انتشار ہے۔ تشتت ہے۔ افتراق ہے۔ پراگندگی ہے۔ ہم الگ الگ فرقوں میں بٹے ہوئے ہیں۔ علیحدہ علیحدہ قوموں میں تقسیم ہو رہے ہیں۔ اس کا علاج کیا ہے؟ بس یہ کہ ہم بھائی بھائی بن جائیں۔ ہم ایک دوسرے کے گلے مل جائیں۔ ہم میں مواخات پیدا ہو جائے۔ ہم میں رابطہ اتحاد پیدا ہو جائے۔ دنیا ایک بار پھر واحتموا بحبل اللہ جمیعاً کا نظارہ دیکھ لے۔ اگر تم میں یہ چیز پیدا ہو گئی تو تمہاری لٹی ہوئی عظمتیں، تمہاری چھنی ہوئی ثروتیں، تمہاری غضب شدہ سلطنتیں ایک ایک کر کے واپس مل جائیں گی اور پھر ساری دنیا اسلام کے نیر درخشاں سے جگمگا اٹھے گی اور اللہ کا یہ وعدہ پورا ہو کر رہے گا کہ

کی وفا تو نے محمد سے تو ہم تیرے ہیں یہ زبیں چیز ہے کیا لوح و قلم تیرے ہیں

ان تقریروں اور ان کے بعد چند زیریوشنوں کے بعد، سمجھ لیا جاتا ہے کہ مسلمانوں کی مشکلات کا حل بھی مل گیا اور ان کی مصیبتوں کا علاج بھی ہو گیا! یوں تو اس قوم سے یہ مذاق ایک مدت سے ہوتا چلا آ رہا ہے لیکن تشکیلِ پاکستان کے بعد اس کی طرفہ ماجرائی اور بھی بڑھ گئی ہے۔ اب جو کچھ ہوتا ہے "آل مسلم" پیمانے پر ہوتا ہے اور اس معرکے میں حضراتِ علمائے کرام پیش پیش ہوتے ہیں۔

بعض ذہنوں میں شاید یہ خیال پیدا ہو کہ طلوعِ اسلام، علماء حضرات (یا مولوی صاحبان) کی اس قدر مخالفت کیوں کرتا ہے؟ یہ سوال فی الواقعہ ایسا ہے جس کے متعلق ذرا تفصیلی گفتگو کی ضرورت ہے۔ اس لئے کہ طلوعِ اسلام کے نزدیک مولوی صاحبان کا وجود، ہمیشہ سے اسلام کے لئے ہیبتِ خطرے کا موجب رہا ہے اور آج یہ خطرہ اور بھی شدت اختیار کر رہا ہے۔

قوموں کی زندگی ہمیشہ ان کے نظریہ حیات کے مطابق بنتی ہے۔ جس قسم کا تصور حیات (آئیڈیالوجی) اسی قسم کی سطحِ زندگی دینا میں بالعموم دو قسم کے نظریاتِ زندگی ہیں جو ایک دوسرے سے متضاد و متباہن ہیں۔ ایک نظریہ زندگی یہ ہے کہ انسان اپنی مصلحتوں کے پیش نظر اپنے معاملات کے فیصلے کرتا ہے۔ جو روش اُسے منفعت بخش دکھائی دے، اسے اختیار کرے۔ جس سے نقصان کا احتمال ہو اُسے چھوڑ دے۔ صحیح اور غلط کا معیار فقط اپنا نفع یا نقصان ہو۔ اس روش کو "دنیوی نظریہ زندگی" یا "مادی تصویحیات" کہہ کر پکارا جاتا ہے۔ سمجھتے ہیں کہ اسے "لانڈہ بیت" کی زندگی کہہ بیجئے۔ اس کے برعکس ایک دوسرا مسلک ہے جس کی رو سے انسان بعض باتوں پر ایمان رکھتا ہے۔ بعض سے انکار کرتا ہے۔ بعض کو جائز سمجھتا ہے، بعض کو ناجائز خیال کرتا ہے۔ دنیا میں کوئی معاملہ سامنے آئے، اس کے لئے ضروری ہے کہ جائز کو اختیار کرے اور ناجائز سے اجتناب برتے۔ معاملاتِ زندگی میں اپنے اوپر مستقل اقدار اور غیر متبدل اصولوں کی پابندیاں عائد کرے۔ اس روش کا نام، عام اصطلاح میں "ندہبی زندگی" ہوتا ہے۔

حضراتِ انبیاء کرامؑ نوعِ انسانی کو اول الذکر نظریہ حیات سے باز رکھنے اور موخر الذکر تصور زندگی اختیار کرنے کی تلقین کرنے کیلئے تشریف لاتے رہے۔ اس باب میں ان کا طرزِ عمل اور طریق کار کیا ہوتا تھا، اس کے لئے ہم حضور ختم المرسلینؐ کے بیسی مشن کو سامنے لاتے ہیں۔ حضور کے سامنے دو قسم کے لوگ تھے۔ ایک وہ جو مادی نظریہ حیات کے قائل تھے۔ یعنی لانڈہ بیت کی زندگی کے مدعی۔ آپ نے ان کے سامنے "ندہب" پیش کیا۔ دوسرے وہ لوگ تھے جو پہلے ہی "ندہبی نظریہ حیات" کے حامل تھے۔ حضور نے انہیں بھی مخاطب کیا۔ (بلکہ اگر عبور دیکھا جائے تو ان اہل کتاب کو زیادہ تفصیل، شدت اور وسعت سے مخاطب کیا۔

۱۔ واضح رہے کہ ہم "ندہب" کا لفظ عرف عام کے اعتبار سے محض سمجھانے کی غرض سے استعمال کر رہے ہیں ورنہ حضراتِ انبیاء کرامؑ (مجلد نبی اکرمؐ) دین پیش کیا کرتے تھے نہ کہ ندہب۔

یہاں یہ سوال پیدا ہوتا ہے کہ مادی نظریہ زندگی کے حاملین کے سامنے تو حضور نے "مذہب" پیش کیا، لیکن جو پہلے ہی مذہبی نظریہ حیات کے داعی تھے، ان کے سامنے کیا پیش کیا؟ اس کا جواب صاف ہے کہ ان کے سامنے بھی حضور نے "مذہبی نظریہ حیات" پیش کیا۔ یہاں لازماً یہ سوال اٹھتا ہے کہ جو لوگ پہلے ہی مذہبی نظریہ حیات کے قائل تھے، ان کے سامنے مذہبی نظریہ حیات پیش کرنے سے مفہوم کیا تھا؟ یہ ہے وہ سوال جس پر ذرا زیادہ گہرائی سے غور کرنے کی ضرورت ہے۔ یہ وہ لوگ تھے جن کا دعویٰ یہ تھا کہ ان کی طرف انبیاء کرام (مثلاً حضرت موسیٰ اور حضرت عیسیٰ) تشریف لائے۔ وہ انبیاء کرام پر ایمان رکھتے ہیں اور ان کے دیئے ہوئے مذہب کے پیروں۔ اس کے جواب میں یہ کہا جاسکتا تھا کہ (معاذ اللہ) جو مذہب حضرت موسیٰ اور حضرت عیسیٰ نے پیش کیا تھا، وہ سچا نہیں تھا۔ اس لئے انہیں اس مذہب کی بجائے اس نئے مذہب کو اختیار کرنا چاہئے جو یکسر صداقت پر مبنی ہے۔ لیکن نبی اکرم نے یہ نہیں کہا۔ اس کے برعکس کہا کہ حضرت نوح سے لیکر حضرت عیسیٰ تک تمام انبیاء کرام سچے تھے اور خدا کی طرف سے سچا مذہب لائے تھے۔ ان میں اور خود محمد رسول اللہ میں کوئی تفریق نہیں۔

اس کے بعد یہ سوال پیدا ہوتا تھا کہ اگر صورتِ حالات یہی ہے تو پھر ان انبیاء کرام کے دیئے ہوئے مذہب کو چھوڑ کر اس نئے مذہب کو کیوں اختیار کیا جائے؟ سوال واقعی بڑا اہم تھا۔ لیکن اس کے جواب میں جو کچھ کہا گیا وہ اس سے بھی زیادہ اہم تھا۔ کہا یہ گیا کہ جو مذہب ان لوگوں کے پاس اس وقت تھا، وہ وہ نہیں تھا جو ان کے انبیاء نے انہیں دیا تھا۔ ان کے انبیاء نے انہیں جو کچھ دیا تھا وہ منزلِ منزل (خدا کی طرف سے نازل شدہ مذہب) تھا۔ لیکن جس مذہب کو وہ لوگ ان انبیاء کا دیا ہوا مذہب بتا رہے ہیں، وہ منزلِ منزل من اللہ نہیں ہے۔ اس کے علاوہ کچھ اور ہے۔ اس لئے انہیں اس مذہب کو چھوڑ کر اس مذہب کو اختیار کرنا ہوگا جو منزلِ منزل من اللہ ہے۔ یہ بھی دعوتِ نبی اکرم کی۔

اس حقیقت کو ایک مرتبہ پھر دہرائیجئے۔ نبی اکرم کی دعوت صرف یہی نہ تھی کہ جن لوگوں کے پاس مذہب نہیں ہے انہیں مذہب کی طرف بلا یا جائے۔ آپ کی دعوت یہ بھی تھی کہ جن لوگوں کے پاس وہ مذہب نہیں ہے جو خدا کی طرف سے نازل ہوا تھا، انہیں اس مذہب کی طرف دعوت دی جائے جو خدا کی طرف سے نازل ہوا ہے۔

لہذا مذہبیت کی زندگی کے مقابلہ میں جس مذہبی نظریہ زندگی کو انسانیت کی فوز و فلاح کا ضامن قرار دیا گیا ہے وہ اس مذہب کی زندگی ہے جو منزلِ منزل من اللہ ہے۔ نہ کہ ہر قسم کے مذہب کی زندگی۔ لیکن ایک سوال تو غیر مذہبی اور مذہبی زندگی کا تھا۔ لیکن خود مذہبی زندگی کے اندر اس سے بھی اہم سوال منزلِ منزل من اللہ مذہب اور غیر منزلِ منزل من اللہ مذہب کا تھا۔ نبی اکرم کی ساری زندگی غیر منزلِ منزل من اللہ مذہب کے حاملین کے خلاف جدوجہد میں بسر ہوئی۔ اور ان لوگوں نے بھی "منزلِ منزل من اللہ مذہب" کی دعوت کی مخالفت میں کوئی کسر نہ اٹھا رکھی۔ یہ ایک کشمکش تھی مسلسل۔ ایک تصادم تھا غیر منقطع۔ انہوں نے اس کی بھی کوشش کی کہ کسی نہ کسی طرح نبی اکرم ان کے ساتھ مفاہمت پر راضی ہو جائیں۔ لیکن انہیں واضح الفاظ میں جواب دیا جاتا رہا کہ غیر منزلِ منزل من اللہ مذہب کی منزلِ منزل من اللہ سے مفاہمت کیسی؟ مذہب وہی مذہب ہے جو منزلِ منزل من اللہ ہے۔ اس لئے اگر مذہبی زندگی بسر کرنے کا دعویٰ ہے تو انہیں غیر منزلِ منزل من اللہ

نذہب کو چھوڑ کر منزل من اللہ نذہب کو اختیار کرنا ہوگا۔ (فان آمنوا بمثل ما امنتم به فقد اهتدوا۔ پچھ۔ مگر یہ (اہل کتاب) بھی اسی طرح ایمان لائیں جس طرح تم ایمان لائے ہو تو پھر یہ ہدایت پائیں گے)۔ حتیٰ کہ اگر ایسے حالات پیدا ہو جائیں کہ منزل من اللہ نذہب کی حفاظت کے لئے جنگ ناگزیر ہو جائے تو غیر منزل من اللہ نذہب کے حاملین کے خلاف بھی اسی طرح تلوار اٹھائی جائے جس طرح ان کے خلاف اٹھائی جاتی تھی جو غیر نذہبی "نظریہ زندگی کے قائل تھے۔ اس لئے کہ اگرچہ اول الذکر لوگ اپنے آپ کو نذہبی نظریہ حیات کے پیروں کہتے ہیں لیکن یہ لوگ "ما انزل اللہ" پر ایمان نہیں لاتے اس لئے ان کا دعویٰ نذہبیت کوئی وزن نہیں رکھتا۔

واضح رہے کہ ان لوگوں کا مسلک یہ نہیں تھا کہ ہم "ما انزل اللہ" کو نہیں مانتے۔ ان کا دعویٰ یہ تھا کہ جس نذہب کو ہم مانتے ہیں وہ "منزل من اللہ" ہے۔ لیکن اس کا جواب یہ دیا جاتا تھا کہ جو کچھ ان کے پاس ہے وہ منزل من اللہ نہیں ہے، اس لئے ان کا دعویٰ قابل قبول نہیں۔

یہ تھی وہ جنگ جو غیر منزل من اللہ نذہب کے حاملین کے خلاف منزل من اللہ نذہب کے حامل، نبی اکرمؐ اور حضور کے رفقاء کا نے جاری رکھی۔ ہی حتیٰ مطلع الفجر۔

ہم بھی آج ٹھیک اسی مقام پر کھڑے ہیں جس کا اوپر ذکر کیا گیا ہے۔ ہمارے سامنے بھی دو گروہ ہیں۔ ایک وہ جو مادی نظریہ زندگی (یعنی لاندہبیت) کو صحیح روش حیات سمجھ رہے ہیں۔ یہ اہل مغرب یا مغرب زدہ مشرکین کا گروہ ہے۔ ہماری جنگ ان کے بھی خلاف ہے۔ ہم انہیں نذہبی نظریہ حیات کی طرف دعوت دیتے ہیں۔

دوسرا گروہ وہ ہے جو نذہبی نظریہ حیات کا قائل ہے۔ ان میں ایک طبقہ تو وہ ہے جسے "غیر مسلم اہل مذاہب" کہا جاتا ہے۔ ہماری ان کے خلاف بھی جنگ ہے۔

لیکن اہل مذاہب کا دوسرا طبقہ وہ ہے جس کے نمائندے ہمارے "علمائے کرام" یا مولوی صاحبان ہیں۔ مقصد زیر نظر کے لئے ان کی حیثیت وہی ہے جو نبی اکرمؐ کے مخاطب اہل کتاب کی تھی۔ یعنی جس طرح نبی اکرمؐ نے ان سے فرمایا تھا کہ وہ نذہبی نظریہ زندگی کے حامل تو ضرور ہیں لیکن جس نذہب کو وہ سینے سے لگائے پھر رہے ہیں وہ "منزل من اللہ" نذہب نہیں ہے۔ اور قیمت اسی نذہب کی ہے جو منزل من اللہ ہے۔ اسی طرح ہمارا دعویٰ یہ ہے کہ جس نذہب کے حامل "علمائے کرام" یا "مولوی صاحبان" ہیں وہ نذہب "منزل من اللہ" نہیں ہے۔ ان کا نذہب اسی قسم کا نذہب ہے جس قسم کا نذہب عہد نبی اکرمؐ (یا آج کے) اہل کتاب کا ہے۔ یعنی ان کے پاس وہ نذہب نہیں جو اللہ تعالیٰ نے نبی اکرمؐ پر نازل کیا تھا۔ ان کے پاس وہ نذہب ہے جو نبی اکرمؐ کے بعد انسانی ذہنوں نے پیدا کیا۔ اس کا نام "عجمی اسلام" ہے۔

۱۔ اس مقام پر ایک مرتبہ پھر تذکرہ ابوالکلام صاحب آزاد کے اس اقتباس کو سامنے لائیے جو طلوع اسلام کی سابقہ اشاعت میں درج کیا گیا تھا۔ وہ ہذا

مذہبوں غور کرنے کے بعد یہ حقیقت کھلی کہ امت اسلامیہ کے تمام مفسد و مہاسب کی اہل جرہوی چیزیں ہیں جن کو یونانیہ اور عجمیت سے تعبیر کرنا چاہئے۔ آج ہمارے مدارس میں جو علوم با اسم اہل و سانس علوم شرعیہ پڑھے پڑھائے جاتے ہیں اگر کسی صاحب حکمت کی نظر کیما دی ان کی تحلیل کرے تو کھل جائے کہ کس قدر حصان کا شرعیات اصلہ اور ذہن الخالص سے مرکب ہوا اور کس قدر اس فتنہ عالم آشوب یونانیہ و عجمیت کا ان من العلم جھلا۔

ہم قرآن کے ابتداء میں، منزل من اللہ نذیب کو الدین سے تعبیر کرتے ہیں اور غیر منزل من اللہ نذیب (عجمی اسلام) کو نذیب کے نام سے پکارتے ہیں۔ اب آئندہ مطور میں ہی دونوں اصطلاحیں استعمال کی جائیں گی۔ ان کا فرق ہمیشہ پیش نظر رکھئے۔ ہم ارشاد خداوندی کی تعمیل میں اپنا دینی فریضہ سمجھتے ہیں کہ اس غیر منزل من اللہ نذیب کے خلاف اسی شد و مد سے جہاد کریں جس انداز سے نبی اکرمؐ نے کیا۔ (یہ ابتداء سنت رسول اللہؐ ہے)۔ اس کے لئے ہمارے سامنے بھی پہلا قدم وہی ہے جو نبی اکرمؐ کے سامنے تھا۔ نبی اکرمؐ «غیر منزل من اللہ نذیب» کے مدعیان کے ایک ایک دعوے کو لیتے اور ان سے کہتے کہ لاؤ وہ تورات اور وہ انجیل جو حضرت موسیٰؑ اور حضرت عیسیٰؑ پر نازل ہوئی تھی اور اس میں دکھاؤ یہ کہاں لکھا ہے۔ بعینہ ہی مسلک ہمارا ہے۔ ہم مولیٰ صاحبان کے اس عجمی اسلام کی ایک ایک شق کو بیکران سے یہ کہتے ہیں کہ لاؤ اس کتاب کو جسے اللہ تعالیٰ نے نبی اکرمؐ پر نازل کیا تھا۔ اور دکھاؤ کہ اس میں یہ کہاں لکھا ہے۔ اس اہم فرق کو نمایاں طور پر سامنے رکھئے۔ ہم یہ نہیں کہتے کہ ہم پر (معاذ اللہ) خدا کی طرف سے وحی ہوتی ہے۔ اس لئے جو کچھ ہم کہتے ہیں وہ منزل من اللہ ہے ہم صرف یہ کہتے ہیں کہ جس نذیب کو تم منزل من اللہ کہہ کر پیش کرتے ہو یہ بتاؤ کہ وہ کتاب اللہ میں کہاں ہے؟ نیز اسے بھی سمجھ لیجئے کہ اگر ہم نے ان کی مثال عہد نبی اکرمؐ کے اہل کتاب سے دی ہے تو اس سے مطلب کیا ہے؟ مطلب صرف یہ ہے کہ اہل کتاب نے، اللہ کی کتاب کو چھوڑ کر، انسانوں کے خود ساختہ نذیب کو اختیار کر رکھا تھا اور اس کی نسبت کرتے تھے اپنے انبیاء کی طرف۔ اسی طرح ہمارے ارباب شریعت نے بھی کتاب اللہ کو متروک و مہجور بنا کر انسانوں کے ساختہ پرداختہ نذیب کو اختیار کر رکھا ہے اور اس کی نسبت کرتے ہیں ذات رسالت کی طرف۔ اس لئے جو حیثیت قرآنی دین کے سامنے اہل کتاب کے نذیب کی تھی وہی حیثیت قرآنی دین کے مقابلے میں ہمارے علماء کرام کے نذیب کی ہے۔

یہ ہے ہمارا موقف اور یہ ہیں وہ وجوہات جن کی بنا پر ہم مولیٰ صاحبان کے پیش کردہ نذیب کی مخالفت کرتے ہیں۔ اس باب میں ہماری ایک مشکل ایسی ہے جو غیر مسلم اہل مذاہب کے مقابلے میں کبھی پیش نہیں آسکتی۔ آپ نے اکثر وہ مناظرے دیکھے ہوں گے جو مسلمانوں اور غیر مسلم اہل مذاہب (مثلاً عیسائیوں) کے درمیان ہوتے ہیں۔ ان میں کسی غیر مسلم اہل مذاہب نے کبھی یہ نہیں کہا کہ جس نذیب کو میں پیش کر رہا ہوں وہ وہی ہے جسے محمد رسول اللہؐ نے دنیا کو دیا تھا۔ لہذا اس کے مقابلے میں مسلمان مناظر کی پوزیشن بڑی صاف اور مرحلہ بڑا آسان ہوتا ہے۔ (خود نبی اکرمؐ کے مخاطبین، اہل کتاب، بھی یہ نہیں کہتے تھے کہ ہمارا نذیب وہی ہے جسے آپ پیش فرما رہے ہیں)۔ لیکن مولیٰ صاحبان کے مقابلے میں سب سے بڑی دشواری یہ پیش آتی ہے کہ ان کا دعویٰ یہ ہوتا ہے کہ جس نذیب کو وہ پیش کرتے ہیں وہ وہی ہے جو نبی اکرمؐ نے دنیا کو دیا تھا۔ یہ ہے وہ سب سے بڑا ذہنی الجھاؤ جو عام طور پر وجہ پریشانی فکر و نظر بن جاتا ہے۔ بد قسمتی سے ان حضرات کے ساتھ بہت سی مقدس نسبتیں بھی وابستہ ہیں۔ «صاحبان علم و فضیلت»۔ «حالیین شرع مبین»۔ «وارثین علم الانبیاء»۔ «جانشینان ائمہ کرام»۔ «مستخلفین اسلاف عظام»۔ ان کے مقابلے میں عوام بچارے جاہل اور تعلیم یافتہ طبقہ دین کے علم (قرآن) سے بالعموم ناواقف ہوتا ہے۔ ان حالات میں وہ ذہنی الجھاؤ جس کا اوپر ذکر کیا گیا ہے، بڑی جانگس مشکلات کا موجب بن جاتا ہے۔ یہی وہ مشکلات ہیں جو قدم قدم پر ہماری راہ میں پیش آتی ہیں۔ لیکن مشکلات کے اس تمام ہجوم اور موانع کے

انہوں میں جو چیز ہمارے لئے موجب تقویت ہے وہ یہ ہے کہ منزل من اللہ دین، اللہ کی کتاب (قرآن) میں حرفاً حرفاً محفوظ ہے اور مولوی صاحبان کی ہزار سالہ "عجیت و یونانیت" اس میں ایک نقطے کی تبدیلی بھی پیدا نہیں کر سکی۔ یہ سوال کہ دین صرف منزل من اللہ ہو سکتا ہے اور منزل من اللہ سب کا سب قرآن کے اندر ہے، عجمی یا اسلام کی راہ میں ایک سنگ گراں بن کر حائل تھا۔ اس دقت کے پیش نظر یہ عقیدہ وضع کیا گیا کہ منزل من اللہ صرف قرآن ہی نہیں بلکہ اس کے ساتھ اس کی مثل (مثلاً معاً) اور بہت کچھ بھی ہے۔ (یعنی روایات) اور اگر کبھی قرآن کے "منزل من اللہ" میں اور روایات کے "منزل من اللہ" میں اختلاف ہو تو روایات قرآن پر قاضی اور اس کی نسخ ہو جاتی ہیں۔ لہذا اصلی اور واجب الاتباع منزل من اللہ روایات ہیں۔ یہ وہ سب سے بڑا فریب ہے جسے غیر منزل من اللہ مذہب اپنے منزل من اللہ ہونے کے سلسلے میں وجہ پریشانی فکر و نظر بناتا ہے۔ لیکن، ساحرین و بار فرعون کی نظر بندی کی طرح، یہ فریب صرف اس وقت تک اثر انداز رہتا ہے جب تک قرآن کا عصائے کلیبی سامنے نہ آئے۔ جو نہی وہ سامنے آیا، اس نگاہ بندی کا طلسم ٹوٹا۔

آپ کسی مولوی صاحب اور عیسائی پادری کے مناظرہ کو سامنے لائیے۔ مولوی صاحب عیسائیت کے خلاف سب سے بڑا اعتراض یہ پیش کریں گے کہ جس انجیل کو تم منزل من اللہ کہتے ہو اس کے لئے کوئی سند نہیں کہ حضرت عیسیٰ نے ہی انجیل اپنے متبعین کو دی تھی۔ بلکہ تاریخ سے ظاہر ہے کہ یہ انجیل حضرت عیسیٰ کی وفات کے بعد مرتب ہوئی اس لئے انھیں دین کی یقینی سند قرار نہیں دیا جاسکتا۔ لہذا تمہارا دین منزل من اللہ نہیں ہو سکتا۔ اس کے مقابلے میں ہمارا قرآن دیکھو کہ آج تک حرفاً حرفاً وہی چلا آتا ہے۔ مولوی صاحب فرقی مقابل کو شکست دینے کے لئے قرآن کو بطور دلیل استعمال کرتے ہیں اور اس کے بعد جرح فاتح و منصور اپنے حواریوں کی طرف لوٹتے ہیں تو قرآن کو پھر جزو دان میں بند کر کے رکھ دیتے ہیں اور ان کتب روایات کو جو بعینہ اسی طرح مرتب ہوئی تھیں جس طرح انجیل (بلکہ انجیل کے مقابلے میں رسول اللہ کی وفات کے بہت زیادہ عرصے بعد) دین کے یقینی صحیفے قرار دیکر ان کے پیش کردہ مذہب کو منزل من اللہ ثابت کرتے ہیں۔ حالانکہ اس باب میں ان میں اور عیسائی پادری میں کوئی فرق نہیں تھا۔ یہ ہے جو کچھ دین کے معاملے میں "علمائے کرام" کی طرف سے ہو رہا ہے۔

پھر سن لیجئے کہ ہمارا دعویٰ یہ ہے کہ

(i) منزل من اللہ دین قرآن کے اندر ہے۔

(ii) علمائے کرام جس مذہب کے علمبردار و محافظ ہیں وہ منزل من اللہ دین نہیں، انسانی ذہنوں کا پیدا کردہ مذہب ہے۔

(iii) دین وہی قابل قبول ہے جو منزل من اللہ ہو۔

(iv) نبی اکرم نے بھی غیر منزل من اللہ مذہب کے حاملین کو منزل من اللہ دین کی دعوت دی۔

(v) یہی دعوت آج ہماری ہے۔

(vi) علماء حضرات اس دعوت کی مخالفت کرتے ہیں۔ لہذا ہمیں ان کے خلاف مسلسل جہاد کرنا ہے۔

(vii) ہم اپنے دعوے کیلئے قرآنی دلائل اپنے پاس رکھتے ہیں جس کا جی چاہے ہم سے پوچھ لے۔

اب یہ دیکھئے کہ ہمارے نزدیک یہ خطرہ سب سے ہیبت کیوں ہے؟

یورپ کی تاریخ پر غور کیجئے۔ اس میں سترہویں، اٹھارہویں صدی تک "غیر منزل من اللہ مذہب" کا نظریہ، ان کی زندگی کے ہر گوشے پر چھایا ہوا تھا جس کی وجہ سے وہاں کی قومیں اوہام پرستیوں اور افسانہ تراشیوں کی جہالت میں ڈوبی ہوئی تھیں۔ اس کا رد عمل ہوا تو انہوں نے اس مذہب کو ازمنہ مظلمہ کی بھیانک یادگار تھا، جھٹک کر الگ پھینک دیا۔ بد قسمتی سے انہیں اس کے بدلے میں "منزل من اللہ مذہب" نصیب نہ ہو سکا اس لئے انہوں نے تنہا عقل کے زور پر زندگی کے مسائل سلجھانے شروع کئے۔ اس کا نام "مادی نظریہ حیات" ہے۔ غیر منزل من اللہ مذہب چھوڑنے اور علم و عقل کی بنا پر تسخیر فطرت کرنے کا نتیجہ یہ تھا کہ وہ ساری دنیا پر چھا گئے۔ اس سے ظاہر ہے کہ غیر منزل من اللہ مذہب میں اتنی قوت نہیں ہوتی کہ وہ عقل کا مقابلہ کر سکے۔ چونکہ مسلمانوں کے ممالک میں بھی غیر منزل من اللہ مذہب رائج تھا اس لئے یورپین اقوام ان ممالک پر بھی چھا گئیں۔

مادی نظریہ حیات (یا عقل تنہا) سے خارجی دنیا پر تو غلبہ حاصل کیا جاسکتا ہے لیکن اس سے انسان کی داخلی دنیا ایسی کشمکش کی آماجگاہ بن جاتی ہے جس سے دنیائے انسانیت جہنم میں بدل جاتی ہے۔ اسوقت اقوام مغرب کی یہی کیفیت ہو رہی ہے۔ دنیا کو اس جہنم سے نکلنے کا ذریعہ صرف "منزل من اللہ مذہب" (یعنی الدین) ہے۔ تفریحات بالا سے یہ حقیقت آپ کے سامنے آگئی ہوگی کہ اگر انسانی دنیا کی تدریجی ترتیب کو سامنے رکھا جائے تو اس کی جدول یوں بنے گی۔

(۱) سب سے نیچے کا مرحلہ "غیر منزل من اللہ مذہب" جس کا نتیجہ جہالت و دنائت اور مفاد پرستانہ استبداد و غلبہ ہوتا ہے۔

(۲) اس سے اوپر کا مرحلہ۔ عقل بے باک کی حکمرانی۔ اس سے تسخیر فطرت تو ہو جاتی ہے لیکن انسان کی داخلی دنیا میں توازن قائم نہیں رہتا۔ لہذا معاشرے میں فساد برپا ہو جاتا ہے۔

(۳) سب سے اوپر کا مرحلہ۔ منزل من اللہ مذہب (یعنی الدین) کا مقام۔ اس میں تسخیر فطرت بھی ہوتی ہے اور انسان کی داخلی دنیا میں حسن کارانہ توازن بھی قائم ہو جاتا ہے جو افراد معاشرہ کی مضمحل صلیبتوں کی نشو و ارتقاء کا موجب بنتا ہے۔

اسوقت صورت یہ ہے کہ تمام اسلامی ممالک مرحلہ اول کے طبقہ اسفل میں پڑے سڑ رہے ہیں۔ کلیمیت فیہا ولا یحییٰ۔ اقوام مغرب کی حالت یہ ہے کہ — عشق ناپید و خرد می گردش صورت مار — ساری دنیا میں پاکستان ایک ایسا خطہ تھا جس میں ہنوز کوئی نظام مباشرت قائم نہیں ہوا تھا۔ خامہ فطرت نے اس کی لوحِ جبین خالی رکھی تھی کہ یہاں کے مسلمان اس پر اپنے ہاتھ سے اپنی تقدیر لکھ لیں۔ ہمارا خواب یہ تھا کہ اس میں "منزل من اللہ" دین کا نظام قائم ہو جائے اور اس طرح اس کے حصے میں دنیا کی امامت آجائے۔ شروع شروع میں یہاں "غیر منزل من اللہ مذہب" کے حاملین (علماء حضرات) کا کچھ زیادہ اثر نہ تھا۔ لیکن بد قسمتی سے دو ایک باتیں

ایسی پیدا ہوگی جن کی وجہ سے ان کا اثر پھرا بھر کرا فق پر آگیا۔ پہلی وجہ یہ ہوئی کہ پاکستان میں کھانے پینے کی افراط تھی، اس لئے یہاں کی سرزمین، اسلامی ممالک کی جھلستی ہوئی فضاؤں میں رہنے والوں کے لئے بڑی جاذب بن گئی۔ چنانچہ وہاں سے "علمائے کرام" فوج در فوج ادھر آنے شروع ہو گئے۔ ایک تو، سہرا سہرا سے آنے والا، خواہ مخواہ مغتبر نظر آنے لگتا ہے۔ دوسرے یہ کہ عرب و عراق و شام وغیرہ کے علاقوں سے مسلمانان ہند کو بڑی عقیدت رہی ہے۔ اس لئے ان حضرات کے لئے پاکستان مائندہ من السماء (آسمان سے اترا ہوا) خوانِ نعمت بن گیا۔ ان لوگوں کی پے درپے یورشوں سے فضا میں کچھ حرکت پیدا ہو گئی۔ لیکن علماء حضرات کے اثر کی اس سے بھی بڑی وجہ یہ ہوئی کہ "امریکہ برطانیہ" بلاک کو ضرورت لاحق ہوئی کہ روس کی کمیونزم کے سیلاب کو روکنے کے لئے مذہب کی دیواریں کھڑی کی جائیں۔ یہ دیواریں علماء کے ہاتھوں ہی سے کھڑی کی جاسکتی تھیں اس لئے کہ یہی لوگ اس "غیر منزل من اللہ مذہب" کے حامل ہیں جو خالصتہً دو ربلوکیت اور سرمایہ پرستی کی پیداوار ہے اور جس کا فتویٰ یہ ہے کہ

اسلام نے کسی نوع کی ملکیت پر بھی مقدار اور کمیت کے لحاظ سے کوئی حد نہیں لگائی ہے۔ جائز ذرائع سے جائز چیزوں کی ملکیت بلکہ اس سے تعلق رکھنے والے شرعی حقوق و واجبات ادا کئے جاتے رہیں۔ بلاحد و نہایت رکھی جاسکتی ہے۔ روپیہ۔ پیسہ۔ جانور۔ استعمالی اشیاء، مکانات، سواری، غرض کسی معاملے میں بھی قانوناً ملکیت کی مقدار پر کوئی حد نہیں ہے۔ پھر آخر تہا زرعی جائداد (زمین) میں کوئی خصوصیت ہے جس کی بنا پر صرف اس کے معاملے میں شریعت کا میلان یہ ہو کہ اس کے حقوق ملکیت کو مقدار کے لحاظ سے محدود کر دیا جائے۔ اسلام کے حدود میں رہتے ہوئے ہم کسی نوع کی جائز ملکیتوں پر تعداد یا مقدار کے لحاظ سے کوئی پابندی نہیں عائد کر سکتے، جس طرح اسلام ہم سے یہ نہیں کہتا کہ تم زیادہ سے زیادہ اتنا روپیہ، اتنے مکان، اتنا تجارتی کاروبار، اتنا صنعتی کاروبار، اتنے موٹریں، اتنی کشتیاں، اور اتنی فلاں چیز اور اتنی فلاں چیز رکھ سکتے ہو، اسی طرح وہ ہم سے بھی یہ نہیں کہتا کہ تم زیادہ سے زیادہ اتنے ایکڑ زمین کے مالک ہو سکتے ہو۔ پھر جس طرح وہ ہم سے یہ نہیں کہتا کہ تم صرف اسی تجارت یا صنعت یا دوسرے کاروبار کے مالک ہو سکتے ہو جسے تم براہ راست خود کرو۔ اسی طرح وہ یہ بھی نہیں کہتا کہ زمین کا مالک بس وہی ہو سکتا ہے جو اس میں خود کاشت کرے۔

لہذا، سب سے پہلی چیز جو تمام اصلاح طلب عناصر کو صاف صاف سمجھ لینی چاہئے وہ یہ ہے کہ ذرائع پیداوار کو قوی ملکیت بنانے کا تخیل بنیادی طور پر اسلام کے نقطہ نظر کی ضد ہے۔

(مسئلہ ملکیت زمین - از سید ابوالاعلیٰ مودودی)

اس قسم کا مذہب چونکہ امریکی اور برطانوی سرمایہ پرستی کو بہت راس آتا ہے اور اس کے ذریعے وہ اپنے سیاسی حریف (روس) کی یلغاروں کی روک تھام کا کام لے سکتے ہیں۔ اس لئے اس مذہب کے حاملین کو اپنے اثر و نفوذ کے لئے نہایت مساعد حالات ہاتھ آگئے۔

یہیں بدبختی سے وہ وجوہات جن کی بنا پر مولوی صاحبان کی اکھڑی ہوئی ہوا پھر سے بندھ گئی اور سرزمین پاکستان، دین خداوندی کی ہارستان بننے کے بجائے، "حضرات علمائے کرام" کے غیر منزل من اللہ مذہب کا ہارستان بن گیا۔ اگر یہ سلسلہ اسی طرح سے جاری رہا

تو تھوڑے ہی دنوں کے بعد آپ دیکھیں گے کہ پاکستان اس سطح پر پہنچ جائے گا جس سطح پر آج دنیا کے دیگر اسلامی ممالک ہیں۔ آپ نے کبھی غور کیا ہے کہ اگر آج پاکستان کو اسلامی ممالک کی امامت کا فخر حاصل ہے تو اس کا کیا لازم ہے؟ اس کا راز صرف یہ ہے کہ یہاں کے باشندوں کا ایک طبقہ (انگریزوں کے اثر کی وجہ سے) مرحلہ اول (یعنی غیر منزل من اللہ مذہب کی پست ترین سطح) سے نکل کر مرحلہ دوم (مادی نظریہ حیات کی سطح) پر پہنچ چکا ہے۔ بالفاظ دیگر انگریز جہاں اس ملک میں ریل، تار، پل، سڑکیں، ریڈیو، ہسپتال، اسکول، کالج، انگریزی زبان اور ۱۹۳۵ء کا ایکٹ (غرضیکہ وہ تمام ترقی یافتہ عناصر جن پر ہم آج ناز کر رہے ہیں) چھوڑ گئے ہیں وہاں نظریہ زندگی کے اعتبار سے ایک ایسا طبقہ بھی پیدا کر گئے ہیں جو (اگرچہ دین خالص کی سطح تک تو نہیں پہنچ سکا لیکن) اوہام پرستانہ مذہب علماء کرام کی گرفت سے آزاد ہو چکا ہے۔ یہی وہ طبقہ ہے جو عالم اسلامی میں پاکستان کی امامت کا اصل موجب ہے۔ یہ طبقہ سیرت کی ان بلندیوں تک نہیں پہنچ سکا جہاں انسان کو منزل من اللہ دین پہنچایا کرتا ہے۔ اور قلبی اعتبار سے یہ بھی اسی کشمکش میں مبتلا ہے جس میں اقوام یورپ کے افراد لیکن بایں ہمہ، یہ طبقہ کم از کم غیر منزل من اللہ مذہب کے جذام سے ضرور صحت یاب ہو چکا ہے۔

پاکستان کے خواب کی قرآنی تعبیر تو یہ ہونی چاہئے تھی کہ یہ طبقہ (جس نے غیر منزل من اللہ مذہب کو پیچھے چھوڑ دیا تھا) منزل من اللہ دین کے فروغ کا باعث بنتا لیکن اگر ہماری شامت اعمال سے ایسا نہیں ہو سکتا تھا تو برسبیل منزل کم از کم اتنا ہی ہو جانا کہ یہاں مغربی انداز پر عقل کی راہ نمائی عام ہو جاتی۔ تاکہ اگر ہم اپنی کوتاہی قسمت سے خدا تک نہ پہنچ سکتے تو کم از کم انسانوں کی صف میں کھڑے ہونے قابل تو ہو سکتے۔ لیکن بدبختی سے یہاں حالات ایسے پیدا ہوتے جا رہے ہیں کہ دین خداوندی کے فروغ کا تو ذکر کیا۔ رفتہ رفتہ عقل کی راہ نمائی بھی ختم ہوتی دکھائی دے رہی ہے اور ان کی بجائے مولوی کا غیر منزل من اللہ مذہب پھر سے کروٹیں لیکر میدان پر ہا ہے۔ اگر یہ حالات ایسے ہی رہے اور اس طرح یہاں غیر منزل من اللہ مذہب کے پاؤں جم گئے تو پھر خسر الدنیا والآخرۃ کے سوا کوئی نتیجہ نہ ہوگا۔

ہماری کوشش یہ ہے کہ پاکستان کے مسلمان اس نکتہ کو سمجھ لیں کہ حقیقی زندگی کا راز منزل من اللہ دین کے احیاء اور قیام میں ہے۔ اسی کا نام قرآنی نظام ہے۔ حتیٰ کہ اگر وہ کمیونزم کے سیلاب سے بھی بچنا چاہتے ہیں تو اس کا ذریعہ بھی قرآنی نظام کی تشکیل ہی ہے۔ غیر منزل من اللہ مذہب کسی صورت میں بھی اس طوفان کو روک نہیں سکتا۔ اس لئے کہ کمیونزم کی تخلیق اور ترویج کا ذمہ دار خود یہ مذہب ہے جو مفاد پرستانہ دور کی پیداوار ہے۔ لہذا جس قدر اس مذہب کو فروغ ہوگا اسی قدر کمیونزم کا خطرہ اور شدت اختیار کر جائے گا۔

یہ ہیں وہ وجوہات جن کی بنا پر ہم "علماء کرام" کے مسلک و مشرب کی اس قدر مخالفت کرتے ہیں۔ یہ مخالفت کسی فرد، کسی شخصیت، کسی گروہ یا کسی جماعت کی مخالفت نہیں۔ یہ مخالفت ہے درحقیقت اس نظریہ زندگی کی جو غیر منزل من اللہ مذہب کی پیداوار ہے اور جس کی وجہ سے انسانیت ہمیشہ پستی کے عمیق غاروں میں رہی ہے اور جو مسلمانوں کی نکتہ و زبوں حالی کا ذمہ دار ہے۔

ہمارے فریق مقابل میں بعض لوگ تو وہ ہیں جن کا ذریعہ معاش ہی "مذہب" ہے۔ وہ دل میں سمجھتے ہیں کہ غیر منزل من اللہ مذہب کا نام اسلام نہیں لیکن وہ منزل من اللہ دین کے احیاء کی مخالفت اس لئے کرتے ہیں کہ اس سے ان کی روٹی چھنتی ہے۔ یہی (یہودی کے اجارہ رہبان کی) وہ جماعت تھی جس نے حضرت عیسیٰ کی دعوت دین الحق کی مخالفت یہ کہہ کر کی تھی کہ

اگر یہ آدمی بادشاہ ہو گیا تو ہم کیا کریں گے، البتہ یہ ہم پر پڑی مصیبت ہوگی۔ اسلئے کہ وہ اللہ کی عبادت میں قدیم طریقے کے مطابق اصلاح کرنا چاہتا ہے۔ اس آدمی کی حکومت کے ماتحت ہمارا کیا انجام ہوگا؟ یقیناً ہم اور ہماری اولاد سب تباہ ہو جائیں گے۔ اسلئے کہ ہم اپنی خدمت سے نکال دیئے جائیں گے تو ہم مجبور ہوں گے کہ اپنی روٹی عطیہ کے طور پر مانگیں۔ (انجیل برنباس، فصل ۱۴۲)

مولوی صاحبان میں سے اس طبقہ کا جس نے "نذیب" کو معاش کا ذریعہ بنا رکھا ہے دُہرا جرم ہے۔ ایک غیر منزل من اللہ نذیب کو اصل دین بتا کر پیش کرنا اور دوسرے اس نذیب کو اپنی مطلب براری کی آڑ بنانا۔ ان کا وجود معاشرہ کے لئے بڑی تباہی کا موجب ہے۔ دوسرے لوگ وہ ہیں جو نہایت نیک نیتی سے غیر منزل من اللہ نذیب کو دین حقیقی سمجھتے ہیں۔ لیکن یہ واضح ہے کہ ان کی نیک نیتی سے اس غلط نظریہ حیات کے انجام و عواقب میں تو کمی نہیں آسکتی۔ نہ نہ زہری ہے خواہ اسے نہ سمجھ کر دیا جائے یا غلطی سے تریاق سمجھ کر لہذا ہمارے لئے اس طبقے کی ماسخی کی روک تھام بھی ضروری ہے کہ

چاں دانم کہ نا بینا و چاہ است اگر خاموش بنشینم گناہ است

اس کے بعد آپ سوچئے کہ ہماری یہ مخالفت حق بجانب ہے یا نہیں۔ "غیر منزل من اللہ اسلام" کے حاملین کے متعلق ہم

علیٰ وجہ البصیرت سمجھتے ہیں کہ

مرگ تو اہل جہاں رازندگی است

اور یہ بصیرت ہمیں قرآن اور سنت رسول اللہ سے حاصل ہوئی ہے جس نے غیر منزل من اللہ نذیب کے حاملین کے خلاف مسلسل جہاد کو ہر مومن کا فریضہ زندگی بنایا۔ و بذالک امرت وانا اول المسلمین۔

ان حضرات میں سے جو بھی "غیر منزل من اللہ نذیب" کو چھوڑ کر منزل من اللہ دین کی طرف آجائے اس کے لئے ہمارا دیدہ دل فرس راہ ہے۔ اس لئے کہ ہماری مخالفت ذاتی نہیں، اصولی ہے۔ واللہ علیٰ ما نقول شہید۔

قتل مرتد

محشرستانِ حکومتِ الہیہ کا ایک خونچکان منظر!

قرآن نے انسان اور کائنات کی دیگر اشیاء میں ایک بنیادی فرق بتایا ہے۔ وہ کہتا ہے کہ اشیائے کائنات ایک لگے بندھے قانون کے مطابق زندگی بسر کرنے پر مجبور ہیں۔ انھیں قطعاً اس کا اختیار نہیں کہ وہ جی چاہے تو اس قانون کے مطابق سرگرم عمل رہیں اور جی چاہے تو کسی اور روش پر چل نکلیں۔ پانی کو یہ اختیار نہیں کہ وہ کبھی نشیب کی طرف جائے اور کبھی جی میں آئے تو فراز کی طرف بہنے لگ جائے۔ آگ کو اس کی اجازت نہیں کہ وہ کبھی حرارت دینے اور کبھی ٹھنڈک پہنچانے لگ جائے۔ اگر کبھی زمین اپنے راستے سے ایک انچ بھی ادھر ادھر ہٹ جائے۔ اگر سورج اپنی رفتار میں ایک ثانیہ کی بھی تبدیلی پیدا کر لے۔ اگر ہوائیں اپنے رخ کو طرفۃ العین کے لئے خلاف قاعدہ بدل لیں۔ غرضیکہ اس مجیر العقول کا رگہ عالم کا چھوٹے سے چھوٹا پرزہ بھی اپنے نظام سے سرتابی اختیار کر لے تو یہ عظیم الشان سلسلہ کائنات درہم برہم ہو جائے۔ زندگی اور اس کی ممکنات اس بنا پر قائم ہیں کہ خارجی کائنات کی ہر شے ایک خاص قانون کے ماتحت چل رہی ہے۔ سُبْحَٰنَ ۛمَآ فِی السَّمٰوٰتِ وَآلِاَرْضِ۔ کائنات کی پستیوں اور بلندیوں میں جو کچھ ہے سب اللہ کے قانون کے مطابق سرگرم سعی و عمل ہے۔ ۛلِلّٰہِ یَسْجُدُ ۛنَ فِی السَّمٰوٰتِ وَآلِاَرْضِ۔ ہر شے اس کے حکم کے سامنے سجدہ ریز ہے کل لَدُنَّآئُوۡد۔ کسی کو اس کے قانون سے مجالِ سرتابی اور پارائے سرکشئی نہیں۔

انسانی اختیار و ارادہ | جہان تک ضابطہ زندگی کا تعلق ہے، انسان کو بھی اسی طرح قانونِ ہدایت دیدیا گیا جس طرح دیگر اشیاء کائنات کو۔ لیکن (اور یہ لیکن بہت اہم ہے) انسان کو اس کے ساتھ ہی یہ اختیار بھی دیدیا گیا کہ وہ چاہے تو اس ضابطہ کے مطابق زندگی بسر کرے اور چاہے اسے چھوڑ کر کوئی اور راہ اختیار کر لے۔ آدمؑ کو اس دنیا میں بھیجنے کے ساتھ ہی کہہ دیا گیا کہ

فَاٰمَآیَآ تَیْنِکُمْ مَنِیْ ہُدًی فَمَنْ تَبِعَ ہُدًی فَلَخُوۡفٌ عَلَیْہِمْ وَاٰہَمٌ یَّحْزَنُوۡنَ۔ (۲۱)

جب میری طرف سے تمہارے پاس ضابطہ ہدایت آئے تو جو اس قانون ہدایت کی اتباع کرے گا اسے نہ خوف ہوگا نہ حزن۔

ان کے برعکس

وَالَّذِیۡنَ کَفَرُوۡا وَکَذَبُوۡا بِآیٰتِنَا اُولٰٓئِکَ اَصْحٰبُ النَّارِ ہُمْ فِیْہَا خٰلِدُوۡنَ (۲۲)

اور جو لوگ اس ضابطہ ہدایت سے انکار کریں گے ان کا ٹھکانا جہنم ہوگا جس میں وہ رہیں گے۔

یہ دونوں راہیں بالکل واضح ہیں۔ اس کے بعد انسان پر کوئی جبر نہیں کہ وہ کوئی راہ اختیار کرے۔ وھدینہ النجدین (۱۱) ہم نے اسے دونوں راستے دکھا دیئے ہیں۔ اسے گوش ہوش اور دیدار اعتبار عطا کر دیئے ہیں (فجھلنہ سمیعاً بصیراً۔ ۱۲) اسے راستہ دکھا دیا ہے (انہدینہ السبیل۔ ۱۳) اس کے بعد

اما شا کرا واما کفوسا (۱۴)

وہ چاہے تو اسے اختیار کرے۔ چاہے اس سے انکار کر دے۔

اس باب میں اس پر کوئی زبردستی نہیں۔ جبر نہیں۔ استبداد نہیں۔

ضابطہ خداوندی کے مطابق راہ اختیار کرنے کا نام قرآن کی اصطلاح میں ایمان ہے اور اس کے خلاف روش زندگی کا نام کفر ہے۔ ایمان کے مطابق زندگی بسر کرنے کے لئے ضابطہ ایمان کے اپنے تقاضے ہیں۔ جو اس راہ کو اختیار کرے گا اس کیلئے ان ضوابط کی پابندی لازمی ہوگی۔ لیکن اس باب میں کوئی زبردستی نہیں کہ انسان ضابطہ ایمان کے مطابق زندگی بسر کرنا چاہتا ہے یا ضابطہ کفر کے مطابق۔ بالفاظ دیگر انسان کو یہ پورا پورا اختیار حاصل ہے کہ وہ ایمان اختیار کرے یا کفر۔ یعنی ایمان اور کفر کے معاملے میں انسان

ایمان اور کفر کے معاملے میں
کوئی زبردستی نہیں

پر کوئی زبردستی نہیں کی جاسکتی۔ یہ قرآن کا صاف واضح اور غیر مبہم فیصلہ ہے۔ وہ کہتا ہے کہ

وقل الحق من ربکم فمن شاء فلیؤمن ومن شاء فلیکفر (۱۵)

ان سے کہو کہ تمہارے رب کی طرف سے حق (کلمہ کرمانیہ) آگیا۔ اب جس کا جی چاہے ایمان لے آئے اور جس کا جی چاہے کفر اختیار کرنے۔

”فمن شاء فلیؤمن ومن شاء فلیکفر“ ضابطہ قرآنی کا عمودی فیصلہ ہے جس کی بنیادوں پر اس کی تعلیم کی تمام عمارت اٹھتی ہے۔ جو ایمان کی راہ اختیار کرے گا وہ اس نظام خداوندی کے ثمرات و برکات سے فیض یاب ہوگا۔ جو اس کے خلاف روش پر چلے گا وہ اس کے عواقب و آلام سے دوچار ہوگا۔ فمن اھتدی فلنفسہ ومن ضل فانما یضل علیہا (۱۶) ”جو راہ ہدایت پر چلے گا تو اس کا فائدہ خود اس کو پہنچے گا اور جو گمراہ ہوگا تو اس گمراہی کا وبال اسی پر پڑے گا۔“ وہ کہتا ہے کہ اگر انسانوں کو زبردستی ایک خاص راہ (ضابطہ ہدایت) پر چلانا مقصود ہوتا تو اللہ تعالیٰ انھیں بھی دیگر اشیائے کائنات کی طرح اختیار و ارادہ سے معطل کر کے، اس قانون کے مطابق زندگی بسر کرنے پر مجبور پیدا کر دیتا۔ خدا کے لئے یہ کیا مشکل تھا لیکن خدا کی مشیت نے ایسا نہیں کیا۔ اس کا پروگرام ہی یہ تھا کہ انسان کو اختیار و ارادہ دیدیا جائے۔ اختیار و ارادہ دیکر اسے پھر زبردستی ایک خاص روش کا پابند بنانا، می نہ سز خدا نے را۔ اس لئے اللہ تعالیٰ نے خود رسول اللہ سے کہ دیا کہ تو اگر یہ چاہتا ہے کہ تمام لوگ زبردستی مسلمان بنا دیے جائیں تو یہ چیز مشیت خداوندی کے خلاف ہے۔ اگر اسے ہی مطلوب ہوتا کہ انسان زبردستی مومن بنا دیئے جائیں تو وہ انھیں اختیار و ارادہ عطا ہی نہ کرتا۔

ولو شاء ربک لامن من فی الارض کلہم جمیعاً۔ افانت تکرہ الناس حتی یکنوا مومنین (۱۷)

اگر تیرے رب کی مشیت میں ہوتا تو روئے زمین کے تمام باشندے ایمان لے آتے۔ (لیکن اللہ نے انھیں مجبور نہیں پیدا کیا) اس لئے تو کیا لوگوں کو مجبور کرے گا کہ وہ ضرور ایمان لے آئیں۔

کفر اور ایمان کے معاملے میں قطعاً زبردستی نہیں کی جاسکتی۔ اس میں جو رواسبتہ اذکوئی دخل نہیں۔ اللہ نے انسان کو آنکھیں عطا کر دیں اور باہر سورج کی روشنی عام پھیلا دی۔ اب جس کا جی چاہے آنکھیں کھلی رکھ کر دیکھ بھال کر چلے اور جس کا جی چاہے آنکھیں بند کر کے کنوئیں میں گر جائے۔

قد جاءكم بصر من ربكم فمن ابصر فلنفسه ومن عمى فعليها. وما انا عليكم بحفيظ (۱۷۱)
(ان سے کہہ دو کہ) تمہاری طرف تمہارے رب کی طرف سے روشن دلیلیں آچکی ہیں۔ سو جو کوئی اس روشنی میں اپنی آنکھوں سے کام لیتا ہے تو اس کا فائدہ اسی کو پہنچے گا اور جو آنکھیں بند کر کے چلے گا تو اس کا نقصان اسی کو ہوگا۔ میں تم پر نگہبان نہیں مقرر کیا گیا کہ تمہیں زبردستی ایک خاص راہ پر چلاتا رہوں۔)

اس سے ذرا آگے چل کر فرمایا:

ولو شاء الله ما اشركوا وما جعلناك عليهم حفيظا وما انت عليهم بوكيل (۱۷۲)

اور اگر اللہ چاہتا تو یہ لوگ شرک نہ کرتے۔ اور ہم نے تجھے ان پر نگہبان مقرر نہیں کیا۔ اور نہ تو ان کا ذکیل ہے۔

سید ابوالاعلیٰ صاحب مورودی (جن کا تفصیلی ذکر آگے چل کر آتا ہے) اپنی تفسیر تفسیر القرآن میں اس آیت کے نیچے لکھتے ہیں:

مطلب یہ ہے کہ تمہیں داعی اور مبلغ بنا کر بھیجا گیا ہے اور کو تو ال نہیں بنایا گیا۔ تمہارا کام صرف یہ ہے کہ لوگوں کے سامنے اس روشنی کو پیش کر دو اور اظہار حق کا حق ادا کرنے میں اپنی حد تک کوئی کسر نہ اٹھا رکھو۔ اب اگر کوئی اس حق کو قبول نہیں کرتا تو نہ کرے۔ تم کو نہ اس پر مامور کیا جاتا ہے کہ لوگوں کو حق پرست بنا کر ہی رہو اور نہ تمہاری ذمہ داری اور جواب دہی میں یہ بات شامل ہے کہ تمہارے حلقہ نبوت میں کوئی شخص باطل پر نہ رہ جائے۔ اگر فی الواقعہ حکمت الہی کا تقاضا یہی ہوتا کہ دنیا میں کوئی شخص باطل پرست نہ رہے دیا جائے تو اللہ کو یہ کام تم سے لینے کی کیا ضرورت تھی۔ کیا اس کا ایک ہی تکرینی اشارہ تمام انسانوں کو حق پرست نہیں بنا سکتا تھا؟ (منہ)

حقیقت یہ ہے کہ اس باب میں قرآن نے ایک ایسی ہیج زندگی پیش کی ہے جو انسانیت کی تاریخ میں سنگ میل (LAND MARK) کا حکم رکھتی ہے۔ وہ کہتا ہے کہ جب ذہن انسانی عہد طفولیت میں تھا تو اس وقت ایسے مواقع بھی آجاتے تھے جب اسے ورتہ حیرت میں ڈال کر سیدھی راہ پر لانے کی کوشش کی جاتی تھی۔ یعنی خوارق عادت (یا معجزات) کی رُو سے ذہن پر اثر ڈال کر بات منوانے کی کوشش۔ لیکن اس نے کہا کہ اب انسان اپنے عہد شعور میں آپہنچا ہے اس لئے اب معجزات کے ذریعے سے اس سے بات نہیں منوائی جائے گی۔ اب ہر بات دلیل و برہان اور بصیرت و

لہ ان تصریحات کو ذرا غور سے دیکھ لیجئے کیونکہ آگے چل کر یہی چیز بحث کا محور بنے گی۔

فراست کی رو سے تسلیم کرائی جائے گی۔ چنانچہ نبی اکرم سے ارشاد ہے کہ

لعلک باخم نفسک الا یکنوا مومنین۔ ان نشأ نزل علیہم من السماء آیتة فظلت اعناقہم لہا خاضعین (۲۶)
تو تو شاید اپنے آپ کو ہلاک کر لے گا کہ یہ لوگ ایمان کیوں نہیں لاتے۔ (اگر ہم چاہتے کہ یہ زبردستی ایمان لے آئیں تو ہمارے لئے یہ کونسا
مشکل کام تھا کہ ہم آسمان سے ایک نشان نازل کر دیتے تو اس کے سامنے ان سب کی گردنیں جھک جاتیں۔

لیکن یہ ذہنی استکراہ ہو جاتا۔ اس لئے قرآن نے واضح الفاظ میں کہہ دیا کہ نبی اکرم کو کوئی حسی معجزہ نہیں دیا گیا۔ اب معجزات کا
دور ختم ہو گیا۔ اب ہر دعوے کا ثبوت، دلائل و براہین سے پیش کیا جائے گا۔ اب دعوت الی اللہ علی وجہ البصیرت ہوگی۔

قل ہذہ سبیلی۔ ادعوا الی اللہ علی بصیرۃ انا ومن اتبعنی (۱۱۸)

ان سے کہہ دو کہ یہ ہے میرا راستہ۔ میں اور میرے متبعین علی وجہ البصیرت خدا کی طرف دعوت دیتے ہیں۔

ہماری دعوت غور و فکر کی دعوت ہے۔ تدبر و تفکر کی دعوت ہے۔ ہماری اپیل عقل و بصیرت اور فہم و فراست سے ہے۔ اس میں
کسی قسم کے جور و اکراہ کو دخل نہیں۔ ایمان کے معاملے میں نہ ذہنی استکراہ کو کچھ دخل ہوگا نہ طبعی قوت (PHYSICAL FORCE)
کو کوئی واسطہ۔ قرآن کفر و ایمان کے معاملے میں طبعی قوت (استبداد) کے استعمال کو انسانیت کے خلاف
سنگین جرم قرار دیتا ہے۔ چنانچہ سرخیل طائفہ مستبدین، یعنی فرعون مصر کے خلاف جو جرم اس نے

کوئی استبداد نہیں

کیا ہے اس میں واضح طور پر بتا دیا ہے کہ وہ کفر و ایمان کے معاملے میں استبداد سے کام لیتا تھا۔ چنانچہ جب اس کے
دربار کے ساحرین حضرت موسیٰ پر ایمان لے آئے تو اس نے گرج کر کہا کہ امنتہم بہ قبل ان اذن لکم (۱۱۶) کیا تم میری اجازت
سے پہلے ہی اس پر ایمان لے آؤ گے؟ تم نے کفر اور ایمان کے معاملے میں اپنے فیصلے ہی کو قول فیصل سمجھ لیا اور یہ نہیں دیکھا کہ اس باب
میں میری منشا کیا ہے؟ اچھا فلسوف تعلمون (۱۱۶) تمہیں ابھی معلوم ہو جائے گا کہ اس کا نتیجہ کیا نکلتا ہے؟ لا قطعاً ایدیکم
وارجلکم من خلاف ولا صلیبکم اجمعین (۱۱۶) تمہارے ہاتھوں اور پاؤں میں اٹی ہتھکڑیاں ڈلو اتا ہوں (یا انھیں
کٹواتا ہوں) اور اس کے بعد تم سب کو سولی پر چڑھاتا ہوں۔ یہ تھا وہ فرعون حکم جسے قرآن نے اُس کے سنگین جرائم کی فہرست
میں گنوا یا ہے۔ اور یہ ایک فرعون مصری پر کیا موقوف تھا۔ تمام فرعون دہراؤ نما رید عصر اپنے اپنے وقتوں میں یہی کچھ کیا کرتے تھے۔
قوم شعیب نے حضرت شعیب سے یہی کہا تھا کہ ”ہم تمہیں اور تمہارے ساتھیوں کو اپنی بستی سے باہر نکال دیں گے۔ اولتعودن
فی ملتنا (۱۱۷)“ یا تمہیں ہمارے مذہب میں واپس آنا ہوگا۔ یہ روش ہر رسول کے خلاف اختیار کی گئی۔

وقال الذین کفروا لہم لئن لم یخرجکم من ارضنا اولتعودن فی ملتنا (۱۱۷)

ارباب کفر نے اپنے رسولوں سے یہی کہا کہ یا ہم تمہیں اپنے ملک سے نکال دیں گے یا تمہیں ہمارے مذہب میں واپس آجانا ہوگا۔

۱۔ اس کی تفصیل معراج انسانیت (مصنف پر دیز صاحب) باب ”معجزات“ میں دیکھیے۔
۲۔ قطع میں کے معنی ہاتھ روک دینا (ہتھکڑیاں ڈالنا) بھی ہو سکتا ہے۔

یعنی اگر یہاں رہنا چاہو تو ہمارے مذہب میں پھر سے واپس آ جاؤ۔ اور اگر تم نے ایسا نہ کیا تو ہم تمہیں یہاں نہیں رہنے دیں گے۔
قرآن نے اہم سابقہ کی فہرست جرائم میں اس جرم کو نمایاں حیثیت دیکر یہ واضح کر دیا کہ کفر اور ایمان کے معاملے میں جو رواجاً استبداد
انسانیت کے خلاف بدترین جرم ہے۔ اس لئے کہ اللہ نے اس باب میں انسان کو اختیار و ارادہ دیا ہے۔ اب اس کے اس اختیار و ارادہ
کو سلب کر لینا، خدا کے فیصلے کے خلاف کھلی ہوئی بغاوت اور شرف آدمیت کا سلب و نہیب ہے۔ اس نے اس باب میں یہاں تک
تاکید کر دی کہ

وان احد من المشركين استجارك فاجر حتى يسمع كلمة الله - ثم ابلغه ما منه ذلك با نهم

قوم لا يعلمون (۹)

اگر جنگ کی حالت میں (ان مشرکین میں سے کوئی تم سے پناہ مانگے تو اسے پناہ دو۔ یہاں تک کہ وہ اللہ کا کلام سن لے۔ پھر اسے اسکی
امن کی جگہ تک پہنچا دو۔ یہ اس لئے کہ یہ لوگ حقیقت کا علم نہیں رکھتے۔

حالت جنگ میں بھی
زبردستی نہیں کی جاسکتی

یعنی حالت جنگ میں کسی کو بہ جبر و اکراه مسلمان نہ بناؤ۔ مشرک کو قرآن سناؤ۔ پھر اسے اس کے مامن
مکمل تک بحفاظت پہنچا دو۔ اور اس طرح اسے جہلت دو کہ وہ تمہاری سائی ہوئی بات (قرآن) پر
غور و فکر کرے اور اس کے بعد اگر اس کا دل ٹھکے تو اس پر ایمان لے آئے۔ بلا علم و بصیرت ایمان لانے

سے کچھ حاصل نہیں۔ اس لئے کہ ایمان کا تعلق یکسر انسان کے قلب سے ہے۔ جب تک انسان کا قلب مطمئن نہیں ہوتا اس میں ایمان داخل
ہی نہیں ہو سکتا۔ چنانچہ وہ لوگ جو مسلمانوں کی فتوحات سے متاثر ہو کر ان کی جماعت میں شامل ہو گئے تھے وہ انہیں بھی کھلے کھلے الفاظ میں کہتا
ہے کہ اپنے آپ کو مؤمن مت کہو ولما یدخل الایمان فی قلوبکم (۲۹) اس لئے کہ ہنوز ایمان تمہارے دلوں کے اندر داخل نہیں ہوا۔
اور کفر ہو یا ایمان، اس کا تعلق اعماق قلب سے ہے۔ یہ اقرار جب تک دل کی گہرائیوں سے نہیں پھوٹتا، اقرار کہلا ہی نہیں سکتا۔
یہی وجہ ہے کہ ان سے کہہ دیا کہ اگر کسی شخص سے زبردستی کفر کا اقرار لے لیا جائے درآخالیہ اس کا دل ایمان سے مطمئن ہو تو اس کا
اس قسم کا اقرار اسے کافر نہیں بنا دیتا۔ من اکراه و قلب مطمئن بالایمان (۱۱) جسے کفر پر مجبور کر دیا جائے حالانکہ اس کا
دل ایمان کے ساتھ مطمئن ہو، تو وہ کافر نہیں ہو جاتا۔

لا اکراه فی الدین | ہذا قرآن نے سوائے دنیا پر نور کے حروف سے لکھ دیا کہ

لا اکراه فی الدین - قد تبین المرشد من الغی - (۲۶)

دین کے معاملے میں کسی قسم کا جبر اور اکراه جائز نہیں۔ ہدایت اور گمراہی ایک دوسرے سے تمیز ہو چکی ہے۔

فمن شاء فلیؤمن ومن شاء فلیکفر - جس کا جی چاہے ایمان اختیار کرے، جس کا جی چاہے کفر کی راہ پر چلے۔ لست علیہم
بمضطر - تم ان پر داروغہ مقرر نہیں کئے گئے کہ انہیں زبردستی مسلمان بناؤ۔

یہ ہے قرآن کی تعلیم جس میں کوئی اہام نہیں، کسی قسم کی گنجملک نہیں، کوئی پیچیدگی نہیں۔ کہیں ذرا ساشک و شبہ نہیں۔ لیکن قرآن کی اس قدر کھلی کھلی اور واضح تعلیم کے خلاف ہمارے مولوی کا مذہب یہ ہے کہ

من بدل دینہ فاقتلوه (روایت)

جو شخص اپنا دین تبدیل کرے اسے قتل کر دو۔

ملا کا مذہب

اور اس مذہب کے متعلق، امیر جماعت اسلامی، سید ابوالاعلیٰ صاحب مودودی کا ارشاد ہے کہ کامل بارہ سو برس تک یہ امت کا تعلق علیہ مسئلہ رہا ہے۔ چنانچہ وہ "مرتد کی سزا، اسلامی قانون میں" میں لکھتے ہیں:

یہ بات اسلامی قانون کے کسی واقعہ کا آدمی سے پوشیدہ نہیں ہے کہ اسلام میں اس شخص کی سزا قتل ہے جو مسلمان ہو کر پھر کفر کی طرف پلٹ جائے۔ اس باب میں پہلا شک جو مسلمان کے اندر پیدا ہوا وہ انیسویں صدی کے دور آخر کی تاریک خیالی کا نتیجہ تھا۔ ورنہ اس سے پہلے کامل بارہ سو برس تک یہ تمام امت کا متفق علیہ مسئلہ رہا ہے اور ہمارا پورا دینی لٹریچر شاہد ہے کہ قتل مرتد کے معاملے میں مسلمانوں کے درمیان کبھی دو رائیں نہیں پائی گئیں۔ (ص ۷)

یعنی مودودی صاحب کے ارشاد کے مطابق لا الکرہ فی الدین (دین کے معاملے میں کسی قسم کا جبر و اکراہ نہیں) کا ارشاد تو انیسویں صدی کے دور آخر کی "تاریک خیالی" کا نتیجہ ہے۔ اور دین بدلنے والے کو سولی پر بٹھا دینے (لا صلبنکم) کا "فرعونی حکم" (معاذ اللہ - معاذ اللہ) اسلام کے درخشندہ عہد کی یاد گاہ ہے۔

لے محمد گر قیامت را ہماری سر ز خاک سر برار و این قیامت در میان خلق ہیں!

کفر اور ایمان کے معاملے میں قرآن نے جو بنیادی تعلیم پیش کی ہے اسے آپ تفصیلی طور پر گزشتہ صفحات میں دیکھ چکے ہیں۔ وہ اس باب میں ذرا سا بھی جبر و اکراہ گوارا نہیں کرتا چہ جائیکہ وہ دین بدلنے والے کو حوالہ تیغ کر دے۔ لیکن مودودی صاحب نے اپنی "تحقیق" کا آغاز اس عنوان سے کیا ہے

حکم قتل مرتد کا ثبوت قرآن سے

یقیناً ہر وہ شخص جو دین میں قرآن کو حجت مانتا ہے، اس عنوان کو دیکھ کر رک جائے گا۔ کیونکہ ایک طرف وہ دیکھ چکا ہے کہ دین کے معاملے میں قرآن کس قدر وضاحت سے بیان کرتا ہے کہ اس میں کسی قسم کا اکراہ نہیں۔ اور دوسری طرف اسے یہ عنوان دکھائی دیتا ہے کہ قرآن مرتد کے قتل کرنے کا حکم دیتا ہے۔ لہذا یہ مقام فی الواقعہ بڑے غور و فکر سے دیکھنے کا ہے۔ مودودی صاحب فرماتے ہیں:

ذرائع معلومات کی کمی کی وجہ سے جن لوگوں کے دلوں میں یہ شبہ ہے کہ شاید اسلام میں مرتد کی سزا قتل نہ ہو، اور بعد کے "مولویوں" نے یہ چیز اپنی طرف سے اس دین میں بڑھادی ہو، ان کو اطمینان دلانے کے لئے میں مختصراً

اس کا ثبوت پیش کرتا ہوں۔ (ص ۷)

ہم اس بات کو ذرا آگے چل کر بیان کریں گے کہ قرآن کی ایسی کھلی ہوئی تعلیم کے خلاف "مولویوں" نے کس مقصد کیلئے قتل مرتد کا حکم وضع کیا اور اسے کس مطلب کے لئے اسلام میں داخل کیا۔ اس وقت صرف یہ دیکھئے کہ

مودودی صاحب کی قرآنی دلیل

مودودی صاحب اس باب میں قرآن سے کیا ثبوت پیش کرتے ہیں۔ دیکھئے اور ان کی جرأت

اور جہالت کا ماتم کیجئے۔ فرماتے ہیں:

قرآن میں اللہ تعالیٰ کا ارشاد ہے

فان تابوا واقاموا الصلوة واتوا الزکوٰۃ فاحوانکم فی الدین ونفضل الایات لقوم یعلمون۔ وان نکثوا
ایماناً فھم من بعد عھدھم و طعنوا فی دینکم فقاتلوا ائمتہ الکفر اھمہم لا ایمان لھم لعلھم

یستہون (التوبہ-۲)

پھر اگر وہ (کفر سے) توبہ کر لیں اور نماز قائم کریں اور زکوٰۃ دیں تو تمہارے دینی بھائی ہیں۔ ہم اپنے احکام ان لوگوں کے لئے واضح طور پر بیان کر رہے ہیں جو جاننے والے ہیں۔ لیکن اگر وہ عہد (یعنی قبول اسلام کا عہد) کرنے کے بعد اپنی قسموں کو توڑ دیں اور تمہارے دین پر زبان طعن دراز کریں تو پھر کفر کے لیڈروں سے جنگ کرو۔ کیونکہ ان کی قسموں کا کوئی اعتبار نہیں۔ شاید کہ وہ اس طرح باز آجائیں۔ مودودی صاحب نے قرآن سے صرف یہی آیت پیش کی ہے۔ کوئی اور آیت اپنے دعوے کے ثبوت میں پیش نہیں کی۔ اس آیت کا مندرجہ صدر ترجمہ بھی انہی کا ہے۔ اب اس کی تفسیر بھی انہی کی زبان سے سنئے۔ فرماتے ہیں:

یہ آیت سورہ توبہ میں جس سلسلے میں نازل ہوئی ہے وہ یہ ہے کہ سلسلے میں حج کے موقع پر اللہ تعالیٰ نے اعلان برأت کرنے کا حکم دیا تھا۔ اس اعلان کا مفاد یہ تھا کہ جو لوگ اب تک خدا اور رسول سے لڑتے رہے ہیں اور ہر طرح کی زیادتیوں اور بد عہدیوں سے خدا کے دین کا راستہ روکنے کی کوشش کرتے رہے ہیں ان کو اب زیادہ سے زیادہ چار چھپنے کی ہمت دی جاتی ہے۔ اس مدت میں وہ اپنے معاملے پر غور کر لیں۔ اسلام قبول کرنا ہو تو اسلام قبول کر لیں معاف کر دیئے جائیں گے۔ ملک چھوڑ کر نکلنا چاہیں تو نکل جائیں مدت مقررہ کے اندر ان سے تعرض نہیں کیا جائے گا۔ اس کے بعد جو لوگ ایسے رہ جائیں گے جنہوں نے نہ اسلام قبول کیا ہو نہ ملک چھوڑا ہو ان کی خبر تلوار سے لی جائے گی۔ اس سلسلے میں فرمایا گیا کہ "اگر وہ توبہ کر کے ادائے نماز و زکوٰۃ کے پابند ہو جائیں تو تمہارے دینی بھائی ہیں۔ لیکن اگر اس کے بعد وہ پھر اپنا عہد توڑ دیں تو کفر کے لیڈروں سے جنگ کی جائے گی۔ یہاں عہد شکنی سے مراد کسی طرح بھی سیاسی معاہدات کی خلاف ورزی نہیں لی جاسکتی بلکہ سیاق عبارت صریح طور پر اس کے معنی "اقرار اسلام سے پھر جانا" متعین کر دیتا ہے اور اس کے بعد فقط اتلوا ائمتہ الکفر کے معنی اس کے سوا کچھ نہیں ہو سکتے کہ تحریک ارتداد کے لیڈروں سے جنگ کی جائے۔ (فتاویٰ)

مودودی صاحب نے جب آئے مندرجہ صدر کی یہ تفسیر اپنے مریدوں کے حلقے میں بیان فرمائی ہوگی تو یقیناً وہ جھوم اٹھے ہوں گے اور اس کے بعد فصائیں اس قسم کی آوازیں سنائی دیتی ہوں گی۔

ایک — دیکھا! حضرت صاحب نے آج کیسا انوکھا نکتہ بیان فرمایا ہے۔ ہم ہر روز اس آیت کی تلاوت کر کے آگے بڑھ جاتے تھے لیکن کبھی ذہن اس طرف نہیں گیا کہ اس سے قتل مرتد کا حکم بھی نکل سکتا ہے۔

دوسرا — اچی صاحب ایک ہم ہی پر کیا موقوف ہے۔ تیرہ سو برس سے مسلمان اس آیت کو پڑھتے چلے آ رہے ہیں۔ سینکڑوں تفسیریں لکھی جا چکی ہیں۔ ہم نے آج تک کسی جگہ یہ نکتہ دیکھا ہی نہیں۔ سبحان اللہ! سبحان اللہ!!

تیسرا — بھئی یہ باتیں کتابوں سے حاصل نہیں ہوتیں۔ اس کے لئے خدا اور رسول کا مزاج شناس ہونا ضروری ہے۔ یہ چیزیں علم لدنی سے ملتی ہیں۔ ہر ایک کے نصیب میں کہاں۔

لیکن آپ ارادتمندوں کے اس حلقے سے ذرا باہر نکل کر عقل بصیرت کی روشنی میں غور کیجئے کہ کیا اس آیت کو کسی طرح بھی یہ معنی پہنائے جاسکتے ہیں! یہ آیت اس وقت نازل ہوئی۔ جب اُس قرآنی مملکت کی تکمیل ہو رہی تھی جس کی بنیاد بائیس سال پہلے بنی اکرم کے مقدس ہاتھوں سے اُسی سرزمین میں (نہایت بے سرو سامانی کی حالت میں) رکھی گئی تھی۔ ظاہر ہے کہ اسلامی مملکت میں مسلم اور غیر مسلم دونوں آباد ہوں گے۔ مسلمانوں سے کسی قسم کے معاہدے کی ضرورت نہیں تھی۔ یہ مملکت خود انہی کی قائم کردہ تھی۔

..... البتہ غیر مسلموں سے معاہدہ ضروری ہو کہ وہ حدود مملکت کے اندر امن و سلامتی سے رہیں گے۔ جب تک وہ اس معاہدے پر قائم رہیں انہیں ہر قسم کی حفاظت (جان مال آبرو۔ معاہد کی حفاظت) کی ضمانت دی جائے گی۔ لیکن اگر وہ عہد شکنی کر کے مملکت کے خلاف اٹھ کھڑے ہوں تو ان سے لامحالہ جنگ کی جائے گی۔ یہ وہ اصول ہے جس کی تصریح قرآن نے متعدد مقامات پر کی ہے۔ یہی

آیت کا صحیح مفہوم

صورت ۹ میں کفار مکہ کے معاہدے میں پیش آئی۔ قرآن نے اعلان کر دیا کہ ان کے لئے

دو صورتیں ہیں:

(i) یہ لوگ مسلمان ہو کر مملکت اسلامیہ کا جزو بن جائیں۔

(ii) یا غیر مسلم رہتے ہوئے امن و سلامتی کے معاہدے پر کار بند رہیں۔

لیکن (iii) اگر یہ نہ تو مسلمان ہوں اور نہ ہی۔ . . . معاہدے کی پابندی کرتا تو اس صورت میں اس کے سوا چارہ نہ ہوگا کہ ان سے جنگ کی جائے۔ بات بالکل صاف ہے۔ لیکن مودودی صاحب فرماتے ہیں کہ

(۱) اگر یہ لوگ اسلام لے آئیں تو تمہارے دین کے بھائی بن جائیں گے۔ لیکن

(ب) ”اسلام لانے کے بعد“ اگر پھر اپنے اقرار اسلام سے پھر جائیں (یعنی مرتد ہو جائیں)

تو ان سے جنگ کی جائے۔

قرآن کے الفاظ یہ ہیں وان نکثوا ایمانہم من بعد عہدہم۔ مودودی صاحب اس کے معنی بتاتے ہیں * اگر وہ اسلام لانے کے بعد اپنے اقرار اسلام سے پھر جائیں * یعنی ان کے نزدیک عہدہم کے معنی ہیں کفار کا

اقرارِ اسلام اور نکتہ شواہد کے معنی سیاسی معاہدات کو توڑنا نہیں بلکہ مرتد ہو جانا ہے۔ ہم مودودی صاحب کو چیلنج کرتے ہیں کہ وہ سارے قرآن میں کوئی ایک جگہ بھی ایسی دکھادیں جہاں عہد ہم یا ایمانگاہ کے معنی "لوگوں کا اقرارِ اسلام" ہو۔ اس کے برعکس ہم وہ تمام مقامات دکھادیں گے جہاں قرآن نے عہد اور ایمان کے الفاظ کو سیاسی معاہدات کے لئے استعمال کیا ہے۔ ہاتھ بڑھانکھ ان کنتم صادقین۔ اگر تم اپنے دعوے میں سچے ہو تو اس کے ثبوت میں کوئی دلیل دہران پیش کرو۔ لا برہان لہ تم دیکھو گے کہ ان کے پاس کوئی دلیل نہیں ہوگی۔ یہ قرآن ہے۔ مذاق نہیں۔ مودودی صاحب نے آیتہ زیر نظر کے ترجمہ میں قوسین میں یہ الفاظ لکھے ہیں (یعنی قبولِ اسلام کا عہد)۔ یہ خالص اپنی طرف سے اضافہ ہے اور افتری علی اللہ اور تحریف فی التفسیر کی کھلی ہوئی مثال۔

آگے بڑھئے۔ اس آیت میں قرآن کہتا ہے کہ اگر یہ لوگ عہد اور معاہدے کے بعد اپنی قسموں کو توڑیں تو فقاتلوا ائمتہ الکفر۔ کفر کے ان لیڈروں سے جنگ کرو۔ یہاں لفظ قاتلوا آیا ہے جس کے معنی جنگ کرنا ہے۔ مودودی صاحب اس سے قتل مرتد کی دلیل لاتے ہیں۔ اگر اس سے مراد قتل کرنا ہوتا تو اس کیلئے فقاتلوا آنا چاہئے تھا۔ جیسا کہ قرآن میں کئی ایک مقامات پر (قتل کرنے کے لئے) قتل آیا ہے۔ فقاتلوا (جنگ کرنے) کی صورت میں قتل کرنے اور قتل ہو جانے، دونوں کا امکان ہوتا ہے۔ (اسی لئے قتال کے معنی ایک دوسرے کو مارنے کے ہیں)۔

اس کے بعد قرآن نے کفار سے جنگ کرنے کی مزید توجیہ یہ کہہ کر فرمادی کہ اھم لا ایمان لہم۔ کیونکہ ان کی قسموں کا کوئی اعتبار نہیں۔ اگر ان کا جرم ارتداد ہوتا تو یہ کہنا چاہئے تھا کہ ان کا ایمان نہیں رہا۔

آخر میں فرمایا کہ ان کے ساتھ جنگ کی اجازت اس لئے دی جاتی ہے لعلہم ینتھون۔ تاکہ وہ شاید اس طرح باز آجائیں یعنی مقصد یہ تھا کہ وہ اپنے معاہدات کی رُو سے پُرا من رہیں۔ اگر وہ عہد شکنی کرتے ہیں تو ان کے خلاف اعلانِ جنگ کر دو۔ ہو سکتا ہے کہ وہ جنگ کے خوف سے، عہد شکنی سے باز آجائیں۔ لیکن اس کے برعکس، اگر اس کے معنی یہ کئے جائیں کہ اگر وہ اسلام لا کر مرتد ہو جائیں تو انھیں قتل کر دو۔ تو ظاہر ہے کہ اس صورت میں ارتداد سے باز رہنے کا سوال ہی پیدا نہیں ہو سکتا۔ وہ مرتد ہو گئے۔ اس کے بعد انھیں قتل کر دیا گیا۔ اب جسے قتل کر دیا گیا ہو وہ ارتداد سے باز کس طرح آئیگا؟ وہ تو ختم ہو گیا۔

مودودی صاحب نے سورہ توبہ کی اسی آیت پر اکتفا کر دیا ہے۔ اگر وہ اس سے اگلی آیت بھی ساتھ ہی لکھ دیتے تو مطلب واضح ہو جاتا (لیکن ان کی نشا کے خلاف جانا)۔ وہ آیت یہ ہے:

الأتقاتلون قوما نكثوا أيماناً وهم وهموا باخراج الرسول وهم بدو وكم أول مرة اتخسواهم

فإنه أحق أن تخسوه ان كنتم مؤمنين - (۹)

لہ واضح رہے کہ یہ لفظ ایمان نہیں بلکہ ایمان ہے۔ ایمان کی جمع ہے اور اس کے معنی قسم یا معاہدے کے ہیں۔ ایمان اس سے الگ لفظ ہے۔

کیا تم ایسے لوگوں سے جنگ نہیں کرتے جنہوں نے اپنے عہد و پیمانے توڑ ڈالے۔ جنہوں نے اللہ کے رسول کو اس کے وطن سے نکال باہر کرنے کے منصوبے کئے اور پھر تمہارے برخلاف لڑائی میں پہل بھی انہی کی طرف سے ہوئی۔ کیا تم ان سے ڈرتے ہو؟ اگر تم مومن ہو تو اللہ اس کا زیادہ سزاوار ہے کہ اس کا ڈر تمہارے دلوں میں ہو۔

یہ آیت اس سے پہلی آیت کی تشریح کر دیتی ہے (جسے مودودی صاحب نے نقل کیا ہے) اس میں مزید وضاحت سے بتایا گیا ہے کہ ان لوگوں کے خلاف جنگ کرنے کے اسباب و وجوہ کیا تھے۔ اس میں صاف طور پر کہا گیا ہے کہ

(i) یہ وہی لوگ ہیں جو اس سے قبل معاہدات کو توڑ چکے ہیں۔

(ii) رسول اللہ کو نکلنے سے نکال دینے کے منصوبے باندھ چکے ہیں۔

(iii) کئی بار تمہارے خلاف جنگ میں پہل کر چکے ہیں۔

یہ ہے وہ فرد جرم جو قرآن نے ان لوگوں کے خلاف مرتب کی ہے آپ غور کیجئے کہ اس میں سیاسی معاہدات کے توڑنے کا ذکر ہے یا اسلام لانے کے بعد مرتد ہو جانے کا ذکر؟ ان آیات میں کوئی قرینہ یا شائبہ بھی اس امر کا نہیں کہ ایمان کو کفر سے بدل دینے کو جرم قرار دے کر اس کی سزا موت تجویز کی جا رہی ہو۔

بہر حال یہ ہے وہ ثبوت جو مودودی صاحب نے "قتل مرتد" کے متعلق قرآن سے پیش کیا ہے۔ ان کی پیش کردہ آیت پر ایک مرتبہ پھر غور کرو اس کے بعد ان تمام آیات کو ایک مرتبہ پھر سامنے لاؤ جو دین کے معاملے میں جبر و اکراہ کے خلاف، سابقہ صفحات میں لکھی جا چکی ہیں) اور پھر سوچو کہ کیا اس آیت سے کسی طرح بھی قتل مرتد کا ثبوت ہم پہنچتا ہے؟ ثبوت ہم پہنچتا تو ایک طرف یہ سوچو کہ اس آیت کا اس موضوع (قتل مرتد) کے ساتھ کوئی تعلق بھی ہے؟ حقیقت یہ ہے کہ مودودی صاحب نے یہ آیت محض تکلفاً لکھی ہے (جس طرح رہنما خطبے اوپر ۸۶ء لکھ دیا جاتا ہے حالانکہ اس کا نفسِ مضمون سے کچھ تعلق نہیں ہوتا اور نہ ہی لکھنے والے کا منشا یہ ہوتا ہے کہ وہ فی الواقعہ خط کا آغاز خدا کے نام سے کرتا ہے)۔ ورنہ وہ اپنے دل میں اچھی طرح جانتے ہیں کہ قرآن نے کہیں مرتد کی سزا قتل تجویز نہیں کی۔ چنانچہ وہ آگے چل کر لکھتے ہیں:

بعض لوگ حدیث اور فقہ کی باتیں سن کر یہ سوال کیا کرتے ہیں کہ قرآن میں یہ سزا کہاں لکھی **قرآن نہیں بلکہ روایات اور فقہ** ہے۔ ایسے لوگوں کی تسلی کیلئے اگرچہ ہم نے اس بحث کی ابتداء میں قرآن کا حکم ہی بیان

کر دیا ہے۔ لیکن اگر بالفرض یہ حکم قرآن میں نہ بھی ہوتا تو حدیث کی کثیر التعداد روایات، خلفائے راشدین کے فیصلوں کی نظیریں اور فقہاء کی متفقہ رائیں اس حکم کو ثابت کرنے کیلئے بالکل کافی تھیں۔ ثبوتِ حکم کے لئے ان چیزوں کو ناکافی سمجھ کر جو لوگ اس کا حوالہ قرآن سے مانگتے ہیں ان سے ہمارا سوال یہ ہے کہ کیا تمہاری رائے میں اسلام کا پورا قانون تعزیرات دہی ہے جو قرآن میں بیان ہوا ہے؟ اگر اس کا جواب اثبات میں ہے تو گویا تم یہ کہتے ہو کہ قرآن میں جن افعال کو جرم قرار دیکر سزا تجویز کر دی

گئی ہے ان کے ماسوا کوئی فعل اسلامی حکومت میں جرم مستلزم سزا نہ ہوگا۔ (ص ۳۳-۳۴)

اب آئے نامولوی صاحب اپنے اصل موقف پر قرآن کی آیت تو محض تبرکاً لکھدی گئی تھی۔ حکم کے لئے حدیث دیکھئے۔ فقہ دیکھئے۔ (اور یہی وہ مقام ہیں جہاں مزاج شناسی کی گنجائش نکلتی ہے)۔

یہ درست ہے کہ

(۱) قرآن میں ایسے جرائم کا بھی ذکر ہے جن کی سزا اس نے خود متعین نہیں کی۔ مثلاً خمر، میسرہ وغیرہ

(۲) ایسے جرائم بھی ہیں جن کا قرآن میں محض اصولی حکم ہے۔ ان کی نوعیت متعین نہیں کی گئی۔ مثلاً نہی عن المنکر کا اصولی حکم۔

لیکن سوال یہ ہے کہ قرآن یہ کہتا ہے (اور بار بار کہتا ہے) کہ کفر اور ایمان کے معاملے میں کسی پر کوئی جبر نہیں کیا جاسکتا۔ کسی حالت میں بھی زبردستی نہیں کی جاسکتی۔ اس لئے کفر اور ایمان کا بدلنا کوئی جرم نہیں۔ لیکن اس کے برعکس ایک شخص یہ کہتا ہے کہ ایمان کو کفر سے بدلنے کی قطعاً اجازت نہیں دی جاسکتی۔ جو ایسا کرے گا وہ ایک سنگین جرم کا مرتکب ہوگا جس کی سزا موت ہے۔ تو کیا ایسا کہنے والا دین کے ضابطہ تعزیرات کی تکمیل کر رہا ہے یا قرآن کے خلاف کھلی ہوئی بغاوت کا مرتکب ہو رہا ہے؟ اگر ایسا کہنے والا اپنے دعوے کے ثبوت میں عربی زبان کے چار فقرے پیش کر کے انھیں حدیث صحابہ کے فیصلے اور فقہاء کی رائے قرار دیدے تو اس کے قول کو محض اس لئے دین مان لیا جائے گا کہ اس نے عربی کے ان فقروں کی سنت حضور رسالتاً، صحابہ کبار اور ائمہ فقہ علیہم الرحمۃ کی طرف کر دی ہے اور ایسا کرنے میں قطعاً نہیں شریبا؟ ہم میں نہ آج رسول اللہ موجود ہیں نہ صحابہ کبار اور نہ ہی ائمہ فقہ۔ ہم ان حضرات سے کس طرح تصدیق کریں کہ یہاں شادات فی الواقعہ ان کے ہیں یا ان کی طرف غلط سبب کر دیئے گئے ہیں۔ اس کے برعکس، ہمارے پاس قرآن موجود ہے جس کے محفوظ ہونے کا دعویٰ خود اللہ نے کیا ہے اور اس کی حفاظت کا ذمہ اس نے لیا ہے۔ وہ کہتا ہے کہ کفر اور ایمان کی تبدیلی کوئی جرم نہیں۔ فرمائیے! ان حالات میں کس کی بات دین کہلائے گی۔ ہم کہتے ہیں کہ اللہ کی بات۔ مودودی صاحب فرماتے ہیں کہ نہیں ہماری بات۔ اس لئے کہ اگرچہ آج ہم میں رسول اللہ موجود نہیں لیکن میں رسول اللہ کا مزاج شناسی تم میں موجود ہوں۔ میں کہہ سکتا ہوں کہ فلاں بات رسول اللہ نے فرمائی تھی یا نہیں۔ اور یہ بھی کہہ سکتا ہوں کہ اگر آج رسول اللہ موجود ہوتے تو وہ اس باب میں کیا فرماتے؟ لہذا میری بات کو میری بات نہ سمجھو۔ اسے رسول اللہ کی بات سمجھو۔

کوئی اور بولتا ہے یہ میری زباں نہ سمجھو!

لا اکراہ فی الدین کی تفسیر مودودی صاحب فرماتے ہیں کہ بیشک قرآن میں لا اکراہ فی الدین (دین کے معاملے میں کوئی زبردستی نہیں) کا حکم موجود ہے لیکن اس کے معنی یہ ہیں کہ ہم کسی غیر مسلم کو جبراً مسلمان نہیں کر سکتے لیکن جو شخص ایک دفعہ مسلمان ہو جائے اسے اس کی اجازت قطعاً نہیں دی جاسکتی کہ وہ اسلام کے حلقے سے باہر نکل جائے۔ اگر وہ ایسا کرنا چاہے گا تو اسے قتل کر دیا جائے گا۔ ان کا ارشاد ہے:

”مزاج شناسی“ کے لئے دیکھئے مضمون ”مثلاً معاً“ جو سال گذشتہ طلوع اسلام میں شائع ہوا تھا۔

لا اکرہ فی الدین کے معنی یہ ہیں کہ ہم کسی کو اپنے دین میں آنے کے لئے مجبور نہیں کرتے۔ اور واقعی ہماری روش یہی ہے۔ مگر جسے واپس آکر جانا ہوا ہے ہم پہلے ہی خبردار کر دیتے ہیں کہ یہ دروازہ آمد و رفت کے لئے کھلا ہوا نہیں ہے۔ لہذا اگر آتے ہو تو یہ فیصلہ کر کے آؤ کہ واپس نہیں جانا ہے۔ ورنہ براہ کرم آؤ ہی نہیں۔ (۲۵)

یعنی اسلام میں صرف (ONE WAY TRAFFIC) ہے۔ اس میں داخل ہونے تک تو ہمیں اختیار و ارادہ حاصل ہے لیکن اس کے بعد کفر اور ایمان کے معاملے میں وہ تمام اختیارات جو ہمیں خدا نے دیئے تھے، سب سلب ہو جائیں گے۔ یہ ہے وہ محور جس کے گرد مودودی صاحب کے دعوے کی تمام دلیلیں گردش کرتی ہیں۔ یعنی وہی جواب جو قرآن کے بیان کے مطابق تمام کفار اپنے اپنے رسولوں کو دیا کرتے تھے۔

وقال الذین کفروا لرسولہم لن نخرجکم من ارضنا اولتعودن فی ملتنا۔ . . . (۲۶)

انکار کرنے والے سرکش اپنے رسولوں سے کہتے تھے کہ یا تو ہم تمہیں اپنے ملک سے باہر نکال دیں گے یا اپنے مذہب میں واپس لے آئیں گے۔ یہی مودودی صاحب فرماتے ہیں کہ مذہب تبدیل کرنے والے مسلمان کو یا تو ملک چھوڑ کر چھا جانا ہوگا اور یا پھر اسی مذہب میں واپس جانا۔ ورنہ قتل کر دیا جائے گا۔

اگر کفر و ایمان کے بارے میں قرآن میں صرف وہی آیات ہوتیں جنہیں ہم پہلے لکھ آئے ہیں تو مسئلہ زیر نظر کے سمجھنے کے لئے وہی کافی تھیں۔ لیکن اللہ تعالیٰ کو معلوم تھا کہ اسلام میں اس قسم کے فتنے بھی اٹھیں گے اس لئے اس نے اس مسئلہ کو سین

نہیں چھوڑ دیا۔ اس نے اسلام لانے کے بعد پھر۔۔۔ کافر ہو جانے والوں کے متعلق بھی ایک نہیں، متعدد مقامات پر صراحت سے ذکر کر دیا۔ مودودی صاحب نے

مرتد کے متعلق قرآن کی تصریحات

اپنے رسالے میں ان مقامات کو چھوڑا تک نہیں اس لئے کہ لایمسہ الا المظہرون۔ جن کے قلب و دماغ عجمیت کی کثافتوں سے آلودہ ہو چکے ہوں وہ قرآن کو کس طرح چھو سکتے ہیں؟ دیکھئے قرآن اس باب میں کیا کہتا ہے۔ سورہ آل عمران میں ہے:

ومن یمتغ غیر الاسلام دینا فلن یقبل منه وھو فی الاخرۃ من الخاسرین (۲۷)

اور جو کس کو اسلام کے سوا کسی اور دین کا خواہشمند ہوگا تو وہ کبھی قبول نہیں کیا جائیگا۔ اور آخرت میں وہ تباہ و نامراد ہوگا۔ یہ ہوتے وہ لوگ جنہوں نے اسلام کو اختیار نہیں کیا۔ اس کے بعد ان لوگوں کا ذکر ہے جو ہدایت پانے کے بعد پھر کفر اختیار کر گئے ان کے متعلق ارشاد ہے:

کیف یمھدی اللہ قوما کفروا بعد ایما انھم وشھدوا ان الرسول حق وجاءھم البینت۔ واللہ لایھدی

القوم الظالمین۔ اولئک جزاءھم ان علیھم لعنت اللہ والملائکۃ والناس اجمعین۔ خالدین

فیہا لا ینخفف عنھم العذاب ولاھم ینظرون۔ الا الذین تابوا من بعد ذلک واصلحوا فان اللہ

یہ کیسے ہو سکتا ہے کہ اللہ اس قوم کو ہدایت دیدے جس نے ایمان کے بعد کفر کی راہ اختیار کر لی۔ حالانکہ اس نے گواہی دی تھی کہ اللہ کا رسول برحق ہے۔ اور اس کے سامنے روشن دلیلیں بھی آچکی تھیں۔ اللہ صریح مقام سے ہٹ جانے والوں پر ہدایت کی راہیں نہیں کھولا کرتا۔

ان لوگوں کے اس عمل کا نتیجہ یہ ہے کہ ان پر اللہ کی فرشتوں کی اور انسانوں کی سب کی لعنت برس رہی ہے۔ اس حالت ہمیشہ رہیں گے۔ نہ تو ان کا عذاب کبھی کم ہوگا اور نہ کبھی مہلت پائیں گے۔

لیکن جن لوگوں نے اس حالت کے بعد بھی توبہ کر لی اور اپنے آپ کو سنوار لیا تو بیشک اللہ بخشنے والا، رحمت والا ہے۔

یہ ہے ذکر ان لوگوں کا جو اسلام لانے کے بعد پھر کفر کی طرف پھر جائیں۔ آپ دیکھئے ان کے متعلق کہیں یہ نہیں لکھا کہ انھیں جرم ارتداد کی سزا میں قتل کر دینا چاہئے۔ ان کے متعلق صرف اتنا کہا ہے کہ اسلام کو چھوڑنے سے یہ ان تمام برکات و ثمرات سے محروم ہو جائیں گے جو راہ راست پر چلنے کا لازمی نتیجہ ہوتے ہیں۔ اسلام کی راہ، کامرانوں اور شاد کامیوں کی راہ ہے اور کفر کی راہ ناکامیوں اور تباہیوں کی راہ۔ یہ اسلام پر قائم رہتے تو کامران و کامیاب زندگی بسر کرتے۔ انھوں نے کفر کی راہ اختیار کر لی تو ان کی کامیابی ناکامیوں میں بدل گئیں۔ اب اس کے بعد بھی کچھ نہیں بگڑا جس طرح انھیں اس امر کا اختیار تھا کہ اسلام لانے کے بعد جی چاہے تو اس کے دائرے سے باہر نکل جائیں، اب بھی انھیں اختیار ہے کہ جی چاہے تو پھر اس کے حلقہ بگوش ہو جائیں۔ اگر انھوں نے پھر اسلام اختیار کر لیا تو اسلامی زندگی کی برکات و سعادتیں پھر ان کے شامل حال ہوں گی۔ غور کیجئے! اگر مرتد کی سزا قتل ہوتی تو ان لوگوں کے پھر سے اسلام میں آنے کا سوال ہی پیدا نہ ہوتا۔ اس کے برعکس اس سے اگلی آیات میں ان لوگوں کے طبعی موت سے مر جانے کا ذکر ہے۔ ارشاد ہے:

ان الذین کفروا بعد ایمانهم ثم ازدادوا کفرًا لن یقبل توبہم اولئک هم الضالون۔ ان الذین کفروا
وما تو اوہم کفار فلن یقبل من احدہم ملء الارض ذہبًا ولو افتدی بہ۔ اولئک لہم عذاب

الیموم ما لہم من نصرین (پہلے)

جن لوگوں نے ایمان کے بعد کفر اختیار کر لیا اور پھر اپنے کفر میں بڑھتے ہی چلے گئے تو ایسے لوگوں کی توبہ قبول نہیں ہوگی۔ پھر لوگ ہیں جو راہ راست سے بھٹک گئے۔

جن لوگوں نے کفر کی راہ اختیار کی اور مرتے دم تک کفر چمے رہے۔ تو اگر ان میں سے کوئی شخص پورا کرۂ ارض سونے سے بھر کر

دیے جب بھی اس کے ذمے میں قبول نہیں کیا جائے گا۔ یہ لوگ ہیں جن کے لئے دردناک عذاب ہوگا اور ان کا کوئی مردگار نہیں ہوگا۔

غور کیجئے۔ قرآن کہتا ہے کہ جن لوگوں نے اسلام لانے کے بعد پھر سے کفر کی راہ اختیار کر لی (مرتد ہو گئے) اور پھر اسی حالت میں کفر میں مر گئے

سہ موردی صاحب کی تفسیر تفہیم القرآن حال ہی میں شائع ہوئی ہے (جو سورہ انعام تک ہے) اس میں سورہ آل عمران کی ان آیات کی تفسیر میں موردی صاحب نے کہیں نہیں لکھا کہ مرتد کی سزا قتل ہے۔

دو فاتواؤں کا کفار تو ان کے لئے دردناک عذاب ہوگا۔ دیکھئے! یہاں ان کے طبعی موت سے مر جانے کا ذکر صاف طور پر موجود ہے۔ اگر مرتد کی سزا قتل ہوتی تو نہ ان کے کفر میں بڑھتے جانے کا ذکر ہوتا کیونکہ جسے قتل کر دیا جائے وہ کفر میں بڑھتا کیسے جائے گا؟ کفر میں اضافہ تو اسی وقت ہوگا جب مرتد ہونے کے بعد جیتا رہے اور نہ ہی یہ لکھا ہوتا کہ وہ بحالت کفر مر جائیں گے۔ (فاتوا)۔ مودودی صاحب نے اپنے رسالے میں ان آیات کا ذکر تک نہیں کیا۔ (نہ ہی تفہیم القرآن میں ان آیات کے ضمن میں قتل مرتد کا سوال اٹھایا ہے۔) اب اور آگے بڑھئے۔ سورہ نسا میں ہے:

ان الذین امنوا ثم کفروا۔ ثم امنوا ثم کفروا۔ ثم اذادوا کفر الہم یکن اللہ لیغفر لہم ولا ینہدہم سبیلہ (۱۳۶)

جو لوگ ایمان لائے۔ اس کے بعد پھر کافر ہو گئے۔ پھر ایمان لائے۔ پھر کافر ہو گئے۔ اور پھر اپنے کفر میں بڑھتے چلے گئے۔ تو یہ وہ لوگ ہیں کہ اللہ انہیں بخشنے والا نہیں۔ اور ہرگز ایسا نہیں ہوگا کہ انہیں نہایت کی راہ دکھائے۔

یعنی یہاں صرف ایک مرتبہ مرتد ہو جانے کا ذکر نہیں، دو بار ارتداد کا ذکر ہے۔ اسلام لائے۔ پھر مرتد ہو گئے۔ پھر اسلام لائے پھر مرتد ہو گئے۔ اور اس کے بعد اسلام نہیں لائے بلکہ حالت کفر میں بڑھتے چلے گئے۔ ان کی بخشش نہیں ہوگی۔ آپ نے غور کیا کہ قرآن کی رو سے اسلام اور کفر کے دروازے کس طرح آمدورفت کیلئے کھلے رہتے ہیں۔ یہ اللہ تعالیٰ کا فیصلہ ہے اور اسی کے خلاف مودودی صاحب کفر مان ہے کہ

جسے آکر واپس جانا ہوا ہے ہم پہلے ہی خبردار کر دیتے ہیں کہ یہ دروازہ آمدورفت کے لئے کھلا ہوا نہیں۔ لہذا اگر آتے ہو تو یہ فیصلہ کر کے آؤ کہ واپس نہیں جانا ہے ورنہ براہ کرم آؤ ہی نہیں۔

اسلام سے "واپس جانے والا" کہتا ہے کہ دیکھو! خدا نے یہ دروازہ کھلا رکھا ہے اس لئے میں واپس جانا چاہتا ہوں۔ مودودی صاحب فرماتے ہیں کہ (معاذ اللہ) خدا کون ہوتا ہے جو اس دروازے کو کھلا رکھے۔ ان دروازوں کو روایات نے بند کیا ہے۔ فقہ نے بند کیا ہے۔ اور اب ان پر ہمارا پھر وہ ہے۔ خدا نے کھولا تھا لیکن ہم انہیں بند کرتے ہیں۔ اب دیکھیں خدا انہیں کس طرح کھول سکتا ہے۔ ایک آیت اور دیکھئے جس میں "ارتداد" کا خصوصی ذکر ہے۔ فرمایا:

یا ایھا الذین امنوا من یرتد منکم عن دینہ فسوف یأتی اللہ بقوم یجہمہم ویحبونہ۔ . . الخ (۵۳)

اے ایمان والو! تم میں سے جو کوئی مرتد ہو جائے تو ایسے لوگوں کی جگہ خدا ایک ایسی قوم پیدا کر دے گا جنہیں خدا دوست رکھے گا اور وہ خدا کو دوست رکھنے والے ہوں گے۔ مومنوں کے مقابلے میں نہایت نرم اور جھکے ہوئے لیکن دشمنوں کے مقابلے میں نہایت سخت۔ اللہ کی راہ میں جہاد کرنے والے اور کسی ملامت کرنے والے کی ملامت سے نہ ڈرنے والے۔ یہ اللہ کا فضل ہے جسے وہ چاہے عطا کرے۔ اللہ اپنے فضل میں بڑی وسعت والا، علم والا ہے۔

۱۔ مودودی صاحب تفہیم القرآن میں اس آیت کو بھی گول کر گئے ہیں۔
یہ نہیں لکھا کہ مرتد کی سزا قتل ہے۔ وہاں بھی چپکے سے آگے بڑھ گئے ہیں۔

۲۔ مودودی صاحب نے تفہیم القرآن میں اس آیت کے تحت میں

دیکھئے بات کس قدر صاف ہے! اللہ تعالیٰ کہتے ہیں کہ جو کوئی مرتد ہوتا ہے تو اسے جانے دو۔ یہ تمہارا کچھ نہیں بگاڑ سکتا۔ ایسے لوگوں کی جگہ ہم ایسی قوم لے آئیں گے جو صحیح مومنانہ صفات کے پیکر ہوں گے۔ اس آیت میں بھی کہیں یہ نہیں لکھا کہ ان لوگوں کو قتل کر دو۔ قتل کرنا تو ایک طرف رسول اللہ سے تو یہاں تک فرمادیا کہ اگر یہ ایسا کرتے ہیں تو کرنے دو۔ تمہیں ان پر پاساں بنا کر تھوڑا بھیجا گیا ہے۔ ومن تولى فمأرسلناك عليهم حفیظاً (۱۱۷) ”جو کوئی اطاعت سے پھر جائے تو اسے رسول! ہم نے تمہیں ان پر پاساں بنا کر نہیں بھیجا“

اب سورہ نحل کی ان آیات کو دیکھئے جن کا ایک حصہ پہلے ہی درج کیا جا چکا ہے۔ ارشاد ہے:

من كفر بالله من بعد ايمانه الا من اكره وقلبه مطمئن بالايمان ولكن من شرح بالكفر صدراً

فعلیهم غضب من الله ولهم عذاب عظیم (۱۱۶)

جو شخص ایمان لانے کے بعد پھر اللہ سے کفر کرتا ہے۔ وہ نہیں جسے مجبور کیا جائے اور اس کا دل ایمان پر مطمئن ہو بلکہ وہ جس کا

کفر پکھل جائے۔ تو ایسے لوگوں پر اللہ کا غضب ہے اور ان کے لئے بہت بڑا عذاب ہے۔

یہاں صراحت سے مرتد کا ذکر ہے اور ایسے مرتد کا جو جوڑ واکراہ سے نہیں بلکہ اپنے دل کی کشادگی سے کفر اختیار کرتا ہے۔ قرآن نے

کہیں نہیں لکھا کہ اس کی سزا موت ہے۔ اسے تیغ کے گھاٹ اتار دو۔ اس سے اگلی آیت میں اس کی وجہ بیان کی ہے۔ فرمایا:

ذالك بائناهم استحبوا الحياة الدنيا على الآخرة وان الله لا يهدي القوم الكافرين (۱۱۶)

یہ اس لئے کہ انہوں نے دنیا کی زندگی کو آخرت پر ترجیح دی اور اللہ کافروں کو منزل مقصود تک نہیں پہنچایا کرتا۔

یہ تھی وہ وجہ جس سے انہوں نے اسلام چھوڑ کر کفر کی راہ اختیار کی۔ انہوں نے مستقبل کی کامرائیوں کی بجائے پیش پا افتادہ مفاد کے حصول کو ترجیح دی۔ اور یہ اسلئے کیا کہ ان میں دورانہ نشی اور عاقبت بینی کا مادہ نہیں رہا۔

اولئك الذين طبع الله على قلوبهم وسمعهم وابصارهم واولئك هم الغافلون (۱۱۷)

یہ وہ لوگ ہیں کہ اللہ نے ان کے دلوں پر اور کانوں پر اور آنکھوں پر جہر لگا دی اور یہ لوگ غفلت میں ڈوب گئے۔

ان کی اس روش کا نتیجہ کیا ہوگا؟

لاجرم انهم في الآخرة هم الخاسرون (۱۱۷)

وہ محالہ ہی لوگ ہیں جو آخرت میں تباہ حال ہوں گے۔

غور کیجئے۔ قرآن نے کہیں نہیں کہا کہ یہ وہ لوگ ہیں جن کی گردن ملو دی جائے گی اور اس طرح انہیں معلوم ہو جائے گا کہ اسلام لاکر

پھر کفر اختیار کرنے کی سزا کیا ہے؟ قرآن کا فیصلہ واضح ہے۔ وہ کہتا ہے کہ شروع میں بھی اسلام سے

قرآن کا واضح فیصلہ

انکار وہی لوگ کرتے ہیں جن میں صحیح بصیرت نہیں ہوتی۔ ان الذین کفروا سواء علیہم انذار ہم

ان لم تنذرهم لایؤمنون۔ ختم اللہ علی قلوبہم وعلی سمعہم وعلی ابصارہم غشاوة ولہم عذاب عظیم (۱۱۷)

”وہ لوگ جو کفر کی راہ اختیار کرتے ہیں، تم انہیں (ان کی اس روش کے نتائج سے) آگاہ کرو یا نہ کرو۔ وہ ایمان نہیں لائیں گے۔ ان کے دلوں اور کانوں پر لٹھرنے ہر لگا دی اور ان کی آنکھوں پر پردہ پڑ گیا۔ ان کے لئے بہت بڑا عذاب ہے“ اسی طرح وہ لوگ جنہوں نے اسلام قبول کرنے کے بعد اپنی حالت ایسی ہی کر لی ان کا بھی یہی حشر ہوگا (ولہم عذاب عظیم۔ پلے) آپ نے دیکھا کہ اس باب میں قرآن نے شروع میں اسلام سے انکار کرنے والوں اور اسلام لا کر اس سے پھر جانے والوں میں کوئی فرق نہیں کیا۔ اس لئے کہ وہ کہتا ہے کہ دونوں کے انکار کی علت ایک ہی ہے۔ یعنی طبع اللہ علیٰ قلوبہم۔۔۔۔۔ ان لوگوں نے اپنی عقل بصیرت کھو دی ہے اور اسلام کی دعوت علیٰ وجہ البصیرت ہے۔ اس لئے عقل و دانش کو مفلوج کر کے نہ تو پہلی بار اسلام قبول کرایا جاسکتا ہے نہ ہی ان لوگوں کو اسلام میں باجبر رکھا جاسکتا ہے جو عقل و دانش سے یکسر محروم ہو چکے ہوں۔ اور اس طرح انہوں نے اسلام چھوڑنے کا فیصلہ کر لیا۔ وہ کہتا ہے کہ جب علت دونوں کی ایک ہے تو پھر ان دونوں سے سلوک میں فرق کیسا؟ لیکن مودودی صاحب فرماتے ہیں کہ نہیں! اللہ میاں کو (معاذ اللہ) اس کا پتہ نہیں۔ ان میں بنیادی فرق ہے جس کی وجہ سے اول الذکر گروہ کو توجینے کا حق دیا جاسکتا ہے لیکن ثانی الذکر کو یہ حق قطعاً نہیں دیا جاسکتا۔ اسے گولی مار دینی چاہئے!

بہر حال یہ ہیں قرآن کی وہ آیات جن کا ذکر تک مودودی صاحب نے اپنے مقالہ میں نہیں کیا اور جن سے یہ واضح ہے کہ قرآن کی رو سے ارتداد کوئی جرم نہیں۔ اب پھر مودودی صاحب کی اس دلیل پر غور کیجئے جس میں وہ کہتے ہیں کہ اگر قرآن میں جرم ارتداد کی سزا نہیں لکھی تو اس کے یہ معنی نہیں کہ اس کی سزا ہی مقرر نہ کی جائے۔ اس کی سزا روایات اور فقہ نے متعین کر دی ہے۔ لیکن جو آیات اوپر لکھی جا چکی ہیں ان سے آپ نے دیکھ لیا ہوگا کہ مرتد کے معاملے میں قرآن نے واضح الفاظ میں بتا دیا ہے کہ اسلام کے بعد کفر اختیار کر لینا کوئی جرم نہیں۔ ہر شخص کو اجازت ہے کہ وہ مسلمان رہے یا اسلام چھوڑ کر کفر اختیار کر لے۔ اس لئے جب یہ چیز جرم ہی نہیں تو اس کی سزا کیسی؟ بنا بریں بات یوں ٹھہری کہ

(۱) قرآن نہ تو ارتداد کو جرم قرار دیتا ہے اور (اس لئے) نہ اس کی کوئی سزا تجویز کرتا ہے۔ اس کے برعکس وہ کہتا ہے کہ جس کا جی چاہے اسلام چھوڑ کر کفر اختیار کر لے۔

لیکن (۲) اس کے برعکس احادیث اور فقہ، ارتداد کو جرم قرار دیتی ہیں اور اس کی سزا موت بتاتی ہیں۔ سوال یہ ہے کہ ایسی صورت میں کس کا فیصلہ صحیح مانا جائے۔

(۳) ملا (اور اس گروہ کے ترجمان مودودی صاحب) کا فتویٰ ہے کہ حکم روایات اور فقہ کا مانا جائے۔ اور

(ب) ہم یہ عرض کرتے ہیں کہ فیصلہ قرآن ہی کا فیصلہ ہے اور حکم اللہ ہی کا حکم ہے۔ ومن لم یحکم بما انزل اللہ

فاولئك هم الکافرون۔ (جو قرآن کے مطابق فیصلہ نہیں کرتا وہ مسلمان نہیں کا فر ہے)۔

باقی رہا روایات کا اور فقہ کا معاملہ سو

(ج) ہمارے نزدیک نہ رسول اللہ کوئی ایسا حکم دے سکتے تھے جو قرآن کی تعلیم کے خلاف ہو اور نہ ہی ائمہ فقہ کے

متعلق ایسا خیال کرتے ہیں اس لئے یہ چیزیں وضعی اور بعد کی اختراع ہیں۔ انھیں رسول اللہ یا ائمہ فقہ کی طرف منسوب کرنا بڑی جرات اور گستاخی ہے۔

لیکن مودودی صاحب فرماتے ہیں:

تواتر کی سند

اگر ایسے امور بھی مشکوک ہو جائیں جن کے لئے اس قدر تسلسل اور تواتر کے ساتھ شہادتیں پائی جاتی ہیں تو معاملہ ایک دو مسائل تک محدود کہاں رہتا ہے۔ اس کے بعد تو زمانہ گذشتہ کی کوئی چیز بھی جو ہم تک روایت پہنچی ہے شک سے محفوظ نہیں رہتی۔ (ص ۷)

اس کے متعلق ہماری گزارش یہ ہے کہ معاملہ ایک دو مسائل تک جائے یا سزا دو ہزار تک، اصول ہر جگہ ایک ہی ہونا چاہئے یعنی جو بات قرآن کے خلاف ہے اسے ایک لمحہ کے لئے بھی قبول نہیں کیا جاسکتا۔ اس لئے کہ ہم تک صرف قرآن محفوظ پہنچا ہے اور اس کی حفاظت کا ذمہ اللہ نے لیا ہے۔ اس کے علاوہ اور کسی چیز کی حفاظت کا ذمہ اس نے نہیں لیا۔ اگر ہمارے پاس قرآن محفوظ شکل میں نہ ہوتا تو ہمیں بھی مجبوراً "تسلسل اور تواتر" کا محتاج ہونا پڑتا جس طرح دنیا کے دیگر اہل کتاب کے ساتھ ہوا ہے۔ لیکن جب ہمارے پاس خدا کی کتاب اپنی محفوظ شکل میں موجود ہے تو تسلسل اور تواتر کا معیار اللہ کی کتاب ہوگی نہ کہ اللہ کی کتاب کو پس پشت ڈال کر ہمارا عمل تسلسل اور تواتر پر ہوگا، اگر دین کے لئے تسلسل اور تواتر ہی کو معیار بننا تھا تو قرآن کو محفوظ رکھنے کی ضرورت کیا تھی؟ بہر حال یہ ہیں دو مسلک جو بالکل سکھلے اور واضح ہیں۔ قرآن کو چھوڑ کر تسلسل اور تواتر کو دین بنانے کا مسلک مودودی صاحب (اور تمام مولویوں) کا مسلک ہے۔ اور تسلسل اور تواتر کو کتاب اللہ کے تابع رکھنے کا مسلک ہمارا مسلک ہے۔

مودودی صاحب کے نزدیک ان کا مسلک عین اسلام کا مسلک ہے اور ہمارا مسلک کفر کا مسلک! اور چونکہ مسلمان ہونے کے بعد "کفر کا مسلک" ارتداد ہے اور مرتد کی سزا قتل ہے اس لئے ہماری سزا موت ہے۔

احادیث اور قتل مرتد | قرآن کی اس "دلیل" کے بعد مودودی صاحب نے احادیث کی رو سے قتل مرتد کا ثبوت پیش کیا ہے۔ اس باب میں ہمیں کسی بحث میں الجھنے کی ضرورت نہیں اس لئے کہ قرآن کے ایسے واضح احکام کے بعد کوئی چیز جو قرآن کے خلاف جاتی ہو اس قابل نہیں ہو سکتی کہ اسے درخور اعتناء سمجھا جائے۔ یوں بھی روایات سے کیا کچھ ثابت نہیں کیا جاسکتا! جس مقصد کے لئے ہم نے اس حصے کا ضمنی ذکر چھڑا ہے وہ کچھ اور ہے۔ عام طور پر لوگ پوچھا کرتے ہیں کہ اس چیز کی کوئی بین مثال پیش کرنی چاہئے کہ روایات میں ایسی چیزیں بھی ہیں جو قرآن کی تعلیم کے صریح خلاف جاتی ہیں۔ اس کی مثال مودودی صاحب کی پیش کردہ احادیث سے مل سکے گی۔ ان احادیث میں مذکور ہے کہ حضور نے فرمایا کہ

کسی مسلمان کا خون حلال نہیں الا یہ کہ اس نے شادی شدہ ہونے کے باوجود زنا کی ہو۔ یا مسلمان

ہونے کے بعد کفر اختیار کیا ہو۔ یا کسی کی جان لی ہو۔ (ص ۷)

اس حدیث میں تین باتوں میں سے دو باتیں ایسی ہیں جو قرآن کے احکام کے یکسر خلاف ہیں۔ ایک تو قتل مرتد جس کے متعلق قرآنی آیات سابقہ صفحات میں آپ کی نظر سے گذر چکی ہیں۔ دوسرے زانی کا قتل (رحم یا سنگسار) قرآن نے زانی مراد اور ڈاٹا نیہ عورت کی سزا سو سو درے مقرر کی ہے۔ بالکل واضح اور صریح الفاظ ہیں۔ اس میں شادی شدہ اور غیر شادی شدہ کا کوئی فرق نہیں۔ لیکن روایات میں شادی شدہ زانی کی سزا (رحم یا سنگسار) لکھی ہے۔ یعنی قرآن کچھ سزا مقرر کرتا ہے اور روایات اس کے بالکل برعکس دوسری سزا بتاتی ہیں۔ جب یہ اعتراض سامنے آیا کہ روایات کی یہ سزا قرآن کے صریح خلاف ہے تو اس الزام سے بچنے کے لئے اور روایات وضع کر لی گئیں جن میں یہ لکھ دیا گیا کہ (معاذ اللہ) حضرت عمرؓ فرمایا کرتے تھے کہ رسول اللہ کے زہلے میں قرآن میں آیہ رحم موجود تھی اور ہم اس کی تلاوت کیا کرتے تھے۔ اب قرآن میں وہ آیت موجود نہیں لیکن اس کا حکم بدستور موجود ہے۔ یعنی ایک جھوٹ کو سچا ثابت کرنے کے لئے دس جھوٹ اور وضع کئے گئے اور اس میں اتنا بھی خیال نہ رہا یا شاید دانستہ ایسا کیا گیا کہ اس سے حفاظت قرآن کا دعویٰ ہی یکسر باطل ہو جاتا ہے جس پر اسلام کا دار و مدار ہے۔ لیکن مولا کو اس سے کیا غرض کہ قرآن کے ساتھ کیا معاملہ ہوتا ہے! اس کا دین روایات پرستی ہے۔ وہ پرستش ہی اشخاص کی کرتا ہے۔ اس لئے وہ اپنے معبودوں کی سلامتی چاہتا ہے خواہ اس میں خدا باقی رہے یا نہ رہے۔

ایک دلچسپ حدیث | احادیث کے ضمن میں مودودی صاحب نے ایک ایسی دلچسپ روایت نقل کی ہے جسے درج کے بغیر ہم آگے نہیں بڑھ سکتے۔ عبداللہ بن ابی سرح کسی زمانے میں رسول اللہ کا کاتب تھا۔ پھر شیطان نے اسے پھلادیا اور وہ کفار سے جا ملا۔ اس کی بابت حدیث میں ہے:

جب مکہ فتح ہوا تو عبداللہ بن سعد بن ابی سرح نے عثمان بن عفان کے دامن میں پناہ لی۔ عثمانؓ اس کو لیکر نبی کی خدمت میں حاضر ہوئے اور عرض کیا یا رسول اللہ اس کی بیعت قبول فرمائیے۔ حضور نے سراٹھایا اور اس کی طرف دیکھا اور چپ رہے۔ تین دفعہ یہی ہوا۔ آپ اس کی طرف بس دیکھ دیکھ کر رہ جاتے تھے۔ آخر تین دفعہ کے بعد آپ نے اس کو بیعت میں لے لیا۔ پھر آپ صحابہ کی طرف متوجہ ہوئے اور فرمایا کہ تمہارے اندر کوئی ایسا بھلا آدمی موجود نہ تھا کہ جب اس نے دیکھا کہ میں نے بیعت سے ہاتھ روک رکھا ہے تو آگے بڑھتا اور اس شخص کو قتل کر دیتا۔ لوگوں نے عرض کیا یا رسول اللہ ہمیں معلوم نہ تھا کہ آپ کیا چاہتے ہیں۔ آپ نے آنکھ سے اشارہ کیوں نہ فرمادیا۔ اس پر حضور نے فرمایا کہ ایک نبی کو یہ زیب نہیں دیتا کہ وہ آنکھوں کی چوری کرے۔ (ص ۱۶-۱۷)

آپ نے غور فرمایا کہ دربار رسالت کا یہ کس قسم کا نقشہ کھینچا گیا ہے؟ ایک شخص مجرم ہے اور رسول اللہ کے نزدیک واجب القتل۔ حضرت عثمانؓ اس کی سفارش فرماتے ہیں۔ رسول اللہ میں (معاذ اللہ) اتنی جرأت نہیں ہوتی کہ یا اسے علانیہ معاف کر دیں اور یا قتل کا حکم دیدیں۔ ہر بار نگاہ اٹھاتے ہیں اور خاموش رہ جاتے ہیں۔ پھر مجبوراً معاف کر دیتے ہیں اور پھر صحابہ کو بلا مت کرتے

۱۷ طلوع اسلام میں اس موضوع پر پہلے بحث ہو چکی ہے۔

ہیں کہ کیا ان میں کوئی ایک بھی بھلا آدمی ایسا نہ تھا جو رسول اللہ کے اس خفیہ اشارہ (یعنی خاموشی) کو بھانپ کر اس مجرم کو قتل کر دینا!

صدیہ اس کا نہیں کہ عجم کے منافقین نے روایات سازی سے نبی اکرم کی سیرت کو کس طرح مسخ کر دیا۔ صدیہ اس کا ہے کہ آج ہمارا ملاکس طمطراق سے ان روایات کو "دین" بنا کر پیش کئے جا رہا ہے۔ اگر وہ دانستہ ایسا کرتا ہے تو وہ خود اس سازش میں شریک ہے۔ اور اگر نادانستہ ایسا کرتا ہے تو اس کی جہالت پر حقدربھی ماتم کیا جائے کم ہے۔ لیکن منافقت ہو یا جہالت، نتیجہ دونوں کا ایک ہے۔ دنیا انہی باتوں کو مستند قرار دیکر اچھا چھال رہی ہے اور اسلام کہیں منہ دکھانے کے قابل نہیں رہا۔

آٹا ریحیہ | روایات کے بعد مودودی صاحب نے آٹا ریحیہ سے بھی بعض مثالیں قتل مرتد کی تائید میں پیش کی ہیں۔ ایک روایت میں ہے کہ ایک گروہ مسلمان ہو کر پھر عیسائی ہو گیا اس پر

حضرت علیؑ کے حکم سے یہ لوگ قتل کر دیئے گئے اور ان کے بال بچے غلام بنائے گئے (ص ۱۲)

مذہب بدلتے والوں کو قتل کر دینا اور اس کے بال بچوں کو غلام بنا لینا! یہ ہے اسلام؟ اور آگے بڑھے لکھا ہے کہ حضرت علیؑ کو اطلاع دی گئی کہ کچھ لوگ آپ کو رب قرار دے رہے ہیں۔ حضرت علیؑ نے انھیں سمجھایا لیکن وہ اپنے اس عقیدے سے باز نہ آئے۔

آخر کار حضرت علیؑ نے ایک گڑھا کھدوایا۔ اس میں آگ جلوائی۔ پھر ان سے کہا، دیکھو اب بھی اپنے قول سے باز آ جاؤ۔ ورنہ تمہیں اس گڑھے میں پھینک دوں گا۔ مگر وہ اپنے اسی عقیدے پر قائم رہے تب حضرت علیؑ کے حکم سے وہ سب اسی گڑھے میں پھینک دیئے گئے۔ (ص ۱۳) ایک اور روایت میں ہے کہ ایک گھر کے لوگوں نے اپنے ہاں ایک بت بنا رکھا تھا اور اس کی پرستش کرتے تھے۔ یہ سن کر حضرت علیؑ خود وہاں تشریف لے گئے۔ تلاشی لینے پر بت نکل آیا۔ حضرت علیؑ نے اس گھر میں آگ لگا دی اور وہ گھر والوں سمیت جل گیا۔ (ص ۱۴)

یہ ہیں آپ کی "خلافت راشدہ" کے وہ کارنامے جو عجمی سازش کے صدرتے آپ کی کتب روایات میں درج ہو چکے ہیں اور جنہیں آج مزاج شناس اسلام، سید ابوالاعلیٰ صاحب مودودی، اس فخر سے بڑھا چڑھا کر پیش کر رہے ہیں اور ان سے ثابت یہ کرنا چاہتے ہیں کہ اسلام میں مرتد کی سزا قتل ہے۔ خدا اسلام کو ایسے دوستوں سے بچائے!

اسلامی حکومت میں غیر مسلموں کو تبلیغ کا حق؟ | اس کے بعد مودودی صاحب نے اس سوال کا جواب دیا ہے کہ کیا ایک صحیح اسلامی حکومت کے تحت غیر مسلموں کو اپنے مذہب کی تبلیغ کا حق

اسی طرح حاصل ہوگا جس طرح مسلمانوں کو اپنے مذہب کی تبلیغ کا حق حاصل ہونا چاہئے۔

اس کے جواب میں آپ ارشاد فرماتے ہیں:

اس مسئلہ کا فیصلہ بڑی حد تک تو قتل مرتد کے قانون نے خود ہی کر دیا ہے۔ کیونکہ جب ہم اپنے حدود اقتدار میں کسی ایسے شخص کو جو مسلمان ہو اسلام سے نکل کر کوئی دوسرا مذہب و مسلک قبول کرنے کا حق نہیں دیتے تو لامحالہ اس کے یہی معنی ہیں کہ ہم حدود اسلام میں اسلام کے بالمقابل کسی دوسری دعوت کے اٹھنے اور پھیلنے کو بھی برداشت نہیں کرتے۔ دوسرے مذاہب و مسالک کو تبلیغ کا حق دینا اور مسلمانوں کے لئے تبدیل مذہب کو جرم ٹھہرانا، دونوں ایک دوسرے کی ضد ہیں اور موزن الذکر قانون مقدم الذکر چیز کو خود بخود کا عدم کر دیتا ہے۔ لہذا قتل مرتد کا قانون فی نفسہ یہ نتیجہ نکالنے کے لئے کافی ہے کہ اسلام اپنے حدود اقتدار میں تبلیغ کفر کا روادار نہیں۔ (مسئلہ ۳۲-۳۳)

چونکہ یہ مسئلہ بہت اہم تھا کہ اسلامی حکومت میں غیر مسلموں کو اپنے مذہب کی تبلیغ کا حق دیا جائے گا یا نہیں۔ اس لئے آپ نے اس سوال کے جواب میں تفصیلی بحث کی ہے اور اس بحث سے وہی کچھ ثابت کیا ہے جو اوپر درج کیا جا چکا ہے۔ چنانچہ بحث کے اخیر پر آپ پھر لکھتے ہیں کہ

اس میں بھی کہیں کوئی اشارہ تک ہمیں ایسا نہیں ملتا کہ اسلامی حکومت کسی ایسے شخص کو اپنے حدود میں کام کرنے کی اجازت دے سکتی ہے جو کسی دوسرے مذہب و مسلک کا پرچار کرنا چاہتا ہو ماب اگر بعد کے (یعنی خلافت راشدہ کے بعد کے) دنیا پرست خلفاء اور بادشاہوں نے اس کے خلاف کوئی عمل کیا ہے تو وہ اس بات کا ثبوت نہیں ہے کہ اسلام کا قانون اس کی اجازت دیتا ہے۔ بلکہ وہ دراصل اس کا ثبوت ہے کہ یہ لوگ ایک حقیقی اسلامی حکومت کے فرائض سے ناواقف تھے، یا ان سے منحرف ہو چکے تھے۔ اسلامی نقطہ نظر سے یہ سب کارنامے ان بادشاہوں کے جرائم کی فہرست میں لکھے جانے کے قابل ہیں۔ (مسئلہ ۳۴)

اقتباسات بالا میں آپ نے دیکھ لیا کہ موردوری صاحب کے نزدیک:

(i) اسلام اپنے حدود اقتدار میں کفر کی تبلیغ کا روادار نہیں۔

(ii) اسلامی حکومت کسی ایسے شخص کو اپنے حدود میں کام کرنے کی اجازت نہیں دے سکتی جو کسی دوسرے مذہب و مسلک کا پرچار کرنا چاہتا ہو۔

(iii) اگر کسی نے غیر مسلموں کو اسلامی حکومت میں اپنے مذہب کی تبلیغ کی اجازت دی ہے تو اس کا یہ فعل اسلام کے خلاف تھا اور اسلام کی عدالت میں جرم۔

ایک ملت جلتی بات | آپ کو شاید معلوم ہے کہ موردوری صاحب کے نزدیک یہ بھی اسلام کا حکم ہے (اور اسلامی حکومت کا فریضہ) کہ جنگ کے قیدیوں کو غلام بنایا جائے اور ان کی عورتوں کو لونڈیاں بنا کر بے حدود بے شمار (جنہی جی چاہے) گھروں میں ڈال لیا جائے۔ اس پر کسی نے یہ اعتراض کیا کہ اگر یہی روش دوسری قومیں بھی اختیار کر لیں اور مسلمانوں کی

ہو، بیٹیوں، ماؤں، بہنوں کے ساتھ بھی اسی قسم کا سلوک ہونے لگے تو آپ پر کیا گزرے گی؟ لیکن "اسلامی جماعت" اور اس کے امیر کو کیا غرض کہ وہ سوچیں کہ مسلمانوں کی عزت و آبرو اور عصمت و ناموس سے کیا بنتی ہے؟ اگلے دنوں (کسی یا تریکے سلسلے میں) ایک سکھ ہندوستان سے پاکستان آیا تھا۔ اغوا شدہ عورتوں کے سلسلے میں اس کے ایک جاننے والے مسلمان نے اس سے بات چیت کی اور کہا کہ کیا تم لوگوں کو ہمہ ہاذا خیال نہیں آتا کہ دوسروں کی عورتوں کو اس طرح گھروں میں ڈال لینا شریفوں کا کام نہیں! سکھ نے کہا کہ ہم تو اس فعل کو شروع ہی سے خلاف انسانیت سمجھتے تھے لیکن مسلمانوں نے یہ بتا کر کہ جنگ کے قیدیوں کو غلام اور ان کی عورتوں کو لونڈیاں بنانا عین اسلام ہے، ہمیں بھی اس کی جرأت دلا دی۔ اگر یہ فعل عین اسلام کے مطابق ہے تو ہمیں ایک اسلامی کام سے کیوں روکا جاتا ہے؟

اسی قسم کا یہ دوسرا فتویٰ بارگاہ امارت ناب سے صادر ہوا ہے کہ اسلامی مملکت میں کسی غیر مسلم کو اپنے مذہب کی تبلیغ کی اجازت نہیں ہوگی۔ جب ہی قانون دوسری سلطنتیں اپنے ہاں رائج کر لیں گی تو پھر مسلمان چھین گے! بہر حال، اب قتل مرتد کے سلسلے میں آگے بڑھئے۔

قتل مرتد کی عقلی دلیلیں | ان نقلی شہادات کے بعد مورودی صاحب نے "قتل مرتد پر عقلی بحث" کی ہے۔ یہ حصہ مقالہ کے پہلے حصے سے بھی زیادہ دلچسپ ہے۔ اسلئے کہ — ملا اور عقلی بحث — نتیجہ ظاہر ہے۔ مورودی صاحب نے سب سے پہلے ان اعتراضات کو خود ہی نقل کر دیا ہے جو ان کے نزدیک قتل مرتد کے خلاف عقلاً وارد ہو سکتے ہیں۔ اس باب میں وہ لکھتے ہیں کہ "قتل مرتد پر زیادہ سے زیادہ جو اعتراضات ممکن ہیں وہ یہ ہیں۔

اولاً یہ چیز آزادی ضمیر کے خلاف ہے۔ ہر انسان کو یہ آزادی ہونی چاہئے کہ جس چیز پر اس کا قلب مطمئن ہو اسے قبول کرے اور جس چیز پر اس کا اطمینان نہ ہو اسے قبول نہ کرے۔ یہ آزادی جس طرح ایک مسلک کو ابتداءً قبول کرنے یا نہ کرنے کے معاملے میں ہر آدمی کو ملنی چاہئے، اسی طرح ایک مسلک کو قبول کرنے کے بعد اس پر قائم رہنے یا نہ رہنے کے معاملے میں بھی حاصل ہونی چاہئے۔

ثانیاً۔ جو رائے اس طرح جبراً بدل جائے یا جس رائے پر سزائے موت کے خوف سے لوگ قائم رہیں تو وہ بہر حال ایماندارانہ رائے تو نہیں ہو سکتی۔ اس کی حیثیت محض ایک منافقانہ اظہار رائے کی ہوگی۔ جو شخص اندر سے کافر ہو چکا ہو اگر سزائے موت سے بچنے کے لئے منافقانہ طریقے سے بظاہر مسلمان بنا رہے تو اس کا فائدہ کیا ہے؟

ثالثاً۔ اگر اس قاعدے کو تسلیم کر لیا جائے کہ ایک مذہب ان تمام لوگوں کو اپنی پیروی پر مجبور کرنے کا حق رکھتا ہے جو ایک مرتبہ اس کے حلقہ ائبلع میں داخل ہو چکے ہوں اور اس کے لئے اپنے دائرہ سے نکلنے والوں کو سزائے موت دینا جائز ہے تو اس سے تمام مذاہب کی تبلیغ و اشاعت کا دروازہ بند ہو جائے گا۔

راجاً۔ اس معاملے میں اسلام نے بالکل ایک متناقض رویہ اختیار کر لیا ہے۔ ایک طرف وہ کہتا ہے کہ دین میں جبر و اکراہ کا کوئی کام نہیں دوسری طرف وہ خود ہی اس شخص کو سزائے موت کی دھکی دیتا ہے جو اسلام سے نکل کر کفر کی طرف جانے کا ارادہ کرے۔

ان اعتراضات کا جواب دینے سے پہلے مودودی صاحب نے اس حقیقت کی وضاحت کی ہے کہ "اسلام محض ایک مذہب نہیں ہے بلکہ ایک پورا نظام زندگی ہے" ایمان ایک ایسی رائے نہیں جو صرف انفرادی طور پر ایک شخص اختیار کرتا ہے بلکہ یہ وہ رائے ہے جس کی بنا پر انسانوں کی ایک جماعت تمدن کے پورے نظام کو ایک خاص شکل پر قائم کرتی ہے اور اسے چلانے کے لئے وجود میں لاتی ہے۔ مودودی صاحب کے جوابات کی ساری عمارت اسی بنیاد پر اٹھی ہے۔ یعنی اسلام ایک اسٹیٹ (STATE) ہے، لہذا دیکھنا یہ چاہئے کہ ایک اسٹیٹ کا اس باب میں کیا رویہ ہونا چاہئے۔ اس تہید کے بعد مودودی صاحب کے جوابات ملاحظہ فرمائیے۔

پہلا اعتراض یہ تھا کہ یہ بات آزادی ضمیر کے خلاف ہے کہ جس بات پر کسی شخص کا قلب مطمئن نہ ہو اسے اس کے تسلیم کرنے پر مجبور کیا جائے۔ اس کے جواب میں مودودی صاحب فرماتے ہیں:

مرتد کی اصل حیثیت یہ ہے کہ وہ اپنے ارتداد سے اس بات کا ثبوت ہم پہنچاتا ہے کہ سوسائٹی اور اسٹیٹ کی تنظیم جس بنیاد پر مہکی گئی ہے اس کو وہ نہ صرف یہ کہ قبول نہیں کرتا بلکہ اس سے کبھی آئندہ بھی یہ امید نہیں کی جاسکتی کہ اسے قبول کرے گا۔ ایسے شخص کے لئے مناسب یہ ہے کہ جب وہ اپنے لئے اس بنیاد کو ناقابل قبول پاتا ہے جس پر سوسائٹی اور اسٹیٹ کی تعمیر ہوئی ہے تو خود اس کے حدود سے نکل جائے۔ مگر جب وہ ایسا نہیں کرتا تو اس کے لئے دوسری علاج ممکن ہیں۔ یا تو اسے اسٹیٹ میں تمام حقوق شہریت سے محروم کر کے زندہ رہنے دیا جائے یا پھر اس کی زندگی کا خاتمہ کر دیا جائے۔ پہلی صورت فی الواقعہ دوسری صورت سے شدید تر سزا ہے کیونکہ اس کے معنی یہ ہیں کہ وہ لایموت فیہا ولا یحییٰ کی حالت میں مبتلا رہے۔ وہ اس حالت میں سوسائٹی کیلئے اور بھی خطرناک ہو جاتا ہے اس لئے بہتر یہی ہے کہ اسے موت کی سزا دے کر اس کی سوسائٹی کی مصیبت کا ایک دقت خاتمہ کر دیا جائے۔ (۵)

اس جواب کا تجزیہ | اس دلیل کا ذرا تجزیہ کر کے دیکھئے۔ مودودی صاحب فرماتے ہیں کہ جس شخص کے نزدیک وہ بنیاد قابل قبول نہیں جس پر اسلامی اسٹیٹ اور سوسائٹی کی عمارت استوار ہوتی ہے، اس کے لئے صرف تین صورتیں باقی رہ جاتی ہیں۔

۱۔ حرفاً و ہوی بات جو کفار اپنے رسولوں سے کہتے تھے کہ لنخرنک من ارضنا اولمعودن فی ملتنا۔ یا پھر سے ہمارے مذہب میں لوٹ آؤ۔ یا ملک چھوڑ کر چلے جاؤ۔ قرآن اس روش کو کفار کی روش بتاتا ہے اور مودودی صاحب اسے عین اسلام قرار دیتے ہیں! چیں اور آسماں کم دیدہ باشد

(i) یا تو وہ اسلامی مملکت کو چھوڑ کر کہیں اور چلا جائے۔

(ii) اسلامی مملکت میں رکھا جائے تو تمام حقوق شہریت سے محروم کر کے زندہ رہنے دیا جائے۔ یا

(iii) قتل کر دیا جائے۔

اس کے بعد مودودی صاحب شق ۱۱۱ اور ۱۱۱ا میں خود ہی موازنہ کرنے بیٹھ جاتے ہیں اور اس نتیجہ پر پہنچتے ہیں کہ چونکہ حقوق شہریت سے محروم کر کے زندہ رکھنے کا عذاب زیادہ شدید ہے اس لئے "تقاضائے ہمدردی" یہی ہے کہ اسے مار دیا جائے۔ تپ دق سے پھانسی ہزار درجے اچھی۔

یہ سسک سسک کے مرنا غم ہجر میں بلا ہے کوئی ظلم مجھ پہ ہوتا مگر ایک بار ہوتا

یعنی مودودی صاحب کے نزدیک یہ صورت ممکن ہی نہیں کہ جو شخص اسلامی سوسائٹی کی بنیادوں پر یقین نہیں رکھتا اسے اسلامی مملکت میں حقوق شہریت دیکر زندہ رہنے کی اجازت دی جائے! اسے یا تو مملکت چھوڑ جانا ہوگا یا تلوار کے گھاٹ اتر جانا۔

لیکن سوال یہ ہے کہ کیا اسلامی مملکت میں غیر مسلموں کے لئے یعنی ان کے لئے جو ان بنیادوں کو نہیں مانتے جن پر اسلامی سوسائٹی تشکیل ہوتی ہے (بالفاظ دیگر جو ایمان نہیں رکھتے) ایسی صورت ممکن ہی نہیں کہ انھیں حقوق شہریت دیکر زندہ رہنے دیا جائے؟ اسلامی تصور مملکت میں ایک لفظ ذمی بھی ہے۔ ذمی وہ غیر مسلم ہے جو اسلامی مملکت میں غیر مسلموں ہی کی حیثیت سے رہتے ہیں۔ ان کے متعلق مودودی صاحب اسی مقالہ میں فرماتے ہیں:

ذمیوں کے حقوق

اس معاملے میں (ذمیوں کے معاملے میں) اسلام نے جتنی رواداری برتی ہے دنیا کی تاریخ میں کبھی کسی دوسرے نظام نے نہیں برتی۔ دوسرے جتنے نظام ہیں وہ اساسی اختلاف رکھنے والوں کو یا تو زبردستی اپنے اصولوں کا پابند بناتے ہیں یا انھیں بالکل فنا کر دیتے ہیں۔ وہ صرف اسلام ہی ہے جو ایسے لوگوں کو ذمی بنا کر اور انھیں زیادہ سے زیادہ ممکن آزادی عمل دیکر اپنے حدود میں جگہ دیتا ہے اور ان کے بہت سے ایسے اعمال کو برداشت کرتا ہے جو براہ راست اسلامی سوسائٹی اور اسٹیٹ کی اساس سے متصادم ہوتے ہیں۔ (ص ۴۹)

آپ یقیناً تعجب سے پوچھیں گے کہ جب خود مودودی صاحب کے نزدیک اسلامی مملکت میں ایسے لوگوں کے لئے گنجائش موجود ہے جو اس کے اساسی تصورات کو قبول نہیں کرتے، تو جو مسلمان اسلام چھوڑتا ہے اس کی بھی تو یہی حیثیت ہے کہ وہ اسلام کے اساسی تصورات کو ناقابل قبول سمجھتا ہے۔ پھر ایسے شخص کے لئے اسلامی مملکت میں گنجائش کیوں نہیں؟

مودودی صاحب فرماتے ہیں کہ جو شخص شروع ہی سے کافر ہے اس میں اور جو شخص ایک دفعہ مسلمان ہونے کے بعد کفر کی طرف لوٹتا ہے، اس میں زمین اور آسمان کافرق ہے۔ اول الذکر کے لئے اسلامی مملکت

کافر اور مرتد کافرق

میں آزادی عمل عقیدہ سے جینے کی گنجائش ہے۔ گنجائش ہی نہیں بلکہ اس کے لئے اسلامی مملکت بڑی مراعات دیتی ہے۔ لیکن جو مسلمان ان ذمیوں میں شامل ہونا چاہے اس کیلئے پھانسی کے تختے کے سوا کوئی اور جگہ نہیں۔ اب اس تفریق و تمیز کی جہات سنئے

پہلی وجہ تو یہ ہے کہ

(ذمیوں کے ساتھ) اس رواداری کی وجہ یہ ہے کہ اسلام انسانی فطرت سے یا یوں نہیں ہے۔ وہ خدا کے بندوں سے آخر وقت تک یہ امید وابستہ رکھتا ہے کہ جب انھیں دین حق کے ماتحت رہ کر اس کی نعمتوں اور برکتوں کے مشاہدہ کا موقع ملے گا تو وہ بالآخر اس حق کو قبول کر لیں گے جس کی روشنی فی الحال انھیں نظر نہیں آتی۔ اس لئے وہ مبر سے کام لیتا ہے۔ (صفحہ ۵)

گویا ایک ہندو کی فطرت تو انسانی فطرت ہے جس سے اسلام یا یوں نہیں ہوتا لیکن اگر ایک مسلمان، کسی غلط فہمی، غلط نگہی یا اور سبب سے ہندو ہو جاتا ہے تو اس سے اسلام یا یوں ہو جاتا ہے کیونکہ اس کی فطرت انسانی فطرت نہیں رہتی۔ کچھ اور بن جاتی ہے۔ وہ "خدا کے بندوں" سے آخر وقت تک نیک امید وابستہ رکھتا ہے۔ لیکن جب ایک مسلمان عیسائی ہو جائے تو وہ اس سے کوئی نیک امید وابستہ نہیں رکھتا کیونکہ وہ "خدا کا بندہ" نہیں رہتا! یعنی مودودی صاحب کے نزدیک جو مسلمان ایک مرتبہ مذہب تبدیل کر لے، اس میں پھر اصلاح کا امکان قطعاً نہیں رہتا اس لئے اس کا علاج قتل کے سوا کچھ اور نہیں۔ حالانکہ وہ اس روایت کو بھی خود ہی نقل کرتے ہیں کہ

عمر بن عاص حاکم مصر نے حضرت عمرؓ کو لکھا کہ ایک شخص اسلام لایا تھا پھر کافر ہو گیا۔ پھر اسلام لایا پھر کافر ہو گیا۔ یہ فعل وہ کئی مرتبہ کر چکا ہے۔ اب اس کا اسلام قبول کیا جائے یا نہ۔ حضرت عمرؓ نے جواب دیا کہ جب تک اللہ اس سے اسلام قبول کرتا ہے تم بھی کئے جاؤ۔ اس کے سامنے اسلام پیش کرو۔ مان لے تو چھوڑ دو۔ ورنہ گردن مار دو۔ (صفحہ ۵)

یعنی حضرت عمرؓ کا فیصلہ تو یہ تھا کہ وہ ہزار بار بھی کافر ہو جائے تو بھی اس سے یا یوں نہ ہو لیکن ہمارے دور حاضر کے امیر المؤمنین ہیں کہ ان کی رائے میں جو مسلمان ایک مرتبہ بھی کفر اختیار کر لے اس سے تمام امیدیں منقطع ہو جاتی ہیں۔ لہذا اس کا علاج موت کے سوا کچھ نہیں۔ یہی نہیں بلکہ وہ اس قسم کی روش کو جس کی اجازت حضرت عمرؓ نے دی تھی، کھلنڈرے پن سے تعبیر کرتے ہیں۔ ارشاد ہے کہ

ہم ایسے لوگوں کیلئے اپنی جماعت کے اندر آنے کا دروازہ بند کر دینا چاہتے ہیں جو تلون کے مرض میں مبتلا ہیں۔ کسی نظام زندگی کی تعمیر ایک نہایت سنجیدہ کام ہے جو جماعت اس کام کے لئے اٹھے اس میں لہری طبیعت کے کھلنڈرے لوگوں کیلئے کوئی جگہ نہیں ہو سکتی۔ (صفحہ ۵)

غور کیجئے۔ اللہ تعالیٰ "ان الذین امنوا ثم کفروا ثم امنوا ثم کفروا" کہہ کر اس امکان کی شہادت دیتے ہیں کہ ایک شخص مرتد ہو کر پھر بھی اسلام لاسکتا ہے۔ حضرت عمرؓ اس کی تاکید کرتے ہیں کہ مرتد کے لئے اسلام کا دروازہ ہر بار کھلا رہنا چاہئے لیکن یہ ہمارے مزاج شناس خدا و رسولؐ ہیں کہ ان کے نزدیک یہ عمل کھلنڈرے پن ہے جس کی اجازت اسلام میں قطعاً نہیں دی جاسکتی۔

کافر اور مرتد میں تفریق کی پہلی وجہ آپ نے ملاحظہ فرمائی۔ یعنی کافر سے خدا یا یوں نہیں ہوتا اسلئے اسے جملہ حقوق شہریت دیکر زندہ رکھا جاتا ہے۔ لیکن جو مسلمان کفر اختیار کرے اس سے خدا یا یوں ہو جاتا ہے اس لئے اس کا فوراً خاتمہ کر دینا چاہئے۔

اب اس کی دوسری وجہ سنئے۔ فرماتے ہیں

سنئے والے (کافر) اور مل کر الگ ہو جانے والے (مرتد) کے درمیان انسانی فطرت لازماً فرق کرتی ہے۔ نہ ملنا، تلخی، نفرت اور

عداوت کو مستلزم نہیں ہے مگر مل کر الگ ہو جانا قریب قریب سو فیصدی حالات میں ان جذبات کو مستلزم ہے۔ (ص ۶۲)

ہم پوچھتے ہیں کہ اگر مل کر الگ ہو جانے والے (مرتد) کی حالت یہی ہونی ہے تو اس کیلئے توبہ کا دروازہ کیوں کھلا رکھا جاتا ہے؟ جب قریب قریب سو فیصدی حالات میں ایسے شخص کا سینہ تلخی، نفرت اور عداوت کے جذبات سے لبریز ہوتا ہے تو اسے پھر سے اپنے اندر شامل ہو جانے کی دعوت کیوں دی جاتی ہے؟

پہلا اعتراض یہ تھا کہ ہر انسان کو یہ آزادی ہونی چاہئے کہ جس چیز پر اس کا قلب مطمئن ہو اسے قبول کرے اور جس چیز پر اس کا اطمینان نہ ہو اسے قبول نہ کرے۔ اس میں کافر اور مرتد کی تفریق نہیں ہونی چاہئے۔ اس کا جواب آپ نے ملاحظہ فرمایا کہ کافر اور مرتد میں کیوں فرق کیا جانا ضروری ہے!

دوسرا اعتراض یہ تھا کہ اس طرح باندھ کر (موت کی سزا کے ڈر سے) مسلمان رکھنے سے وہ شخص منافقانہ

دوسرے اعتراض کا جواب | انداز زندگی بسر کرے گا جس کا کچھ فائدہ نہیں۔ اس کا جواب پہلے لکھا جا چکا ہے، لیکن مزید وضاحت کے لئے اس کا ہر ادینا ضروری ہے۔ ارشاد ہے:

قل مرتد کو یہ معنی پینا نا بھی غلط ہے کہ ہم ایک شخص کو موت کا خوف دلا کر منافقانہ رویہ اختیار کرنے پر مجبور کرتے ہیں۔ دراصل معاملہ اس کے برعکس ہے۔ ہم ایسے لوگوں کیلئے اپنی جماعت کے اندر آنے کا دروازہ بند کر دینا چاہتے ہیں جو تلون کے مرض میں مبتلا ہیں اور نظریات کی تبدیلی کا کھیل تفریح کے طور پر کھیلتے رہتے ہیں اور جن کی رائے اور سیرت میں وہ استحکام سرے سے موجود ہی نہیں ہے جو ایک نظام زندگی کی تعمیر کیلئے مطلوب ہوتا ہے۔ (ص ۵۵)

آپ اندر آنے کا دروازہ تو نہیں بند کر رہے۔ آپ تو باہر جانے کا دروازہ بند کر رہے ہیں۔ اس دروازے کے بند کر دینے کے بعد جو لوگ موت کے ڈر سے مسلمان بن کر رہیں گے، وہ اگر منافقت کی زندگی بسر نہیں کریں گے تو اور کیا ہوگا؟ باقی رہا یہ کہ آپ اپنی جماعت کے اندر آنے کا راستہ ان لوگوں کیلئے بند کر دینا چاہتے ہیں جو تلون کے مرض میں مبتلا ہیں۔ تو جس طرح اسلام سے کفر کی طرف جانا تلون مزاجی کی نشانی ہے اسی دلیل سے کفر سے اسلام کی طرف آنا بھی تو تلون مزاجی ہے۔ آپ کی اس دلیل کے مطابق تو (معاذ اللہ معاذ اللہ) تمام صحابہؓ تلون مزاج تھے جو اپنا پہلا مذہب چھوڑ کر اسلام میں داخل ہو گئے۔ ان کے برعکس رائے اور سیرت کا استحکام کے پیکر (پناہ بخدا) ابو جہل اور ابوہب تھے جو مرتے مرتے لیکن اپنے مذہب کو نہیں چھوڑا! حضرت! سوچئے کہ آپ کدھر جا رہے ہیں۔

تیرے نشتر کی زد شریانِ قیسِ ناتواں تک ہے

تیسرے اعتراض کا جواب | تیسرا اعتراض یہ تھا کہ اگر اسلام اپنے حلقے سے باہر نکلنے والوں کو سزائے موت دیتا ہے تو اگر یہ اصول ہر مذہب نے اپنے ہاں تسلیم اور رائج کر لیا تو اس سے ہر مذہب کی تبلیغ و اشاعت کا دروازہ بند

ہو جائے گا۔ اس کے جواب میں ارشاد ہے:

اس اعتراض کی بنیاد بھی غلط ہے مجتہدین کے پیش نظر دراصل ان مذاہب کا اور انہی کے پرچار کا معاملہ ہے جن کی تعریف ہم ابتدا میں کر چکے ہیں۔ ایسے مذاہب کو واقعی اپنا دروازہ آنے اور جانے والوں کے لئے کھلا رکھنا چاہئے۔ وہ اگر جانے والوں کیلئے بند کرینگے تو ایک بے جا حرکت کریں گے۔ لیکن جس مذہب میں فکر و عمل پر سوسائٹی اور اسٹیٹ کی تعمیر کی گئی ہو اسے کوئی آدمی جو اجتماعات میں کچھ بھی بصیرت رکھتا ہو یہ مشورہ نہیں دے سکتا کہ وہ اپنی تخریب اور اپنے اجزائے تعمیر کے انتشار اور اپنی بندش وجود کی برہمی کا دروازہ خود ہی کھلا رکھے۔ (ص ۵۲)

بالکل بجا اسے یہ مشورہ دینا چاہئے کہ وہ ان تمام عناصر کو جو اس اسٹیٹ اور سوسائٹی کے بنیادی اصولوں سے منحرف ہو چکے ہوں، زبردستی باندھ کر اور موت کا خوف دلا کر اس سوسائٹی کے اندر مجبوس رکھے۔ اس سے فی الواقعہ وہ سوسائٹی بڑی محکم اور وہ اسٹیٹ بڑی پائدار رہے گی۔ جس اسٹیٹ یا سوسائٹی میں منافقین کی جس قدر کثرت ہوگی وہ سوسائٹی یا اسٹیٹ اسی قدر محکم بنیادوں پر استوار ہوگی۔ یہ سیاست و عمرانیت کا ایک ایسا واضح اور مسلم الثبوت اصول ہے جس سے ہر تخریبی ذہن کا حقدہ واقف ہے۔ لہذا موردی صاحب کے اس جواب کی معقولیت سے کون انکار کر سکتا ہے؟ وہ خود فرماتے ہیں کہ

بلاشبہ ہم نفاق کی مذمت کرتے ہیں اور اپنی جماعت میں ہر شخص کو صادق الایمان دیکھنا چاہتے۔ مگر جس شخص نے اپنی خفاقت سے خود اس دروازے میں قدم رکھا جس کے متعلق اسے معلوم تھا کہ وہ جانے کے لئے کھلا ہوا نہیں ہے۔ وہ اگر نفاق کی حالت میں مبتلا ہوتا ہے تو یہ اس کا اپنا قصور ہے۔ اس کو اس حالت سے نکالنے کیلئے ہم اپنے نظام کی برہمی کا دروازہ نہیں کھول سکتے۔ (ص ۵۳)

بالکل نہ کھولنے! بعض لوگوں کے نزدیک جس پنیر (CHEESE) میں بھتنے زیادہ کیڑے ہوں اور وہ کلبلا تے دکھائی دیتے ہوں وہ اتنا ہی زیادہ قیمتی سمجھا جاتا ہے۔ وہ تو انتہائی بد ذوق تھی جس نے کہہ دیا

کہ بوساد کی آتی ہے بند پانی میں

قسم ہے تنگ و تاریک حجروں کی کہ سزا نہ جس قدر کثیف ہوتی جائے، نڈا کے دماغ کو اتنی ہی زیادہ راس آتی ہے۔

اب لیئے چوتھا اعتراض یعنی یہ کہ ایک طرف اسلام لا اکراہ فی الدین کا اعلان کرتا ہے اور دوسری طرف وہ مذہب کی تبدیلی پر سزائے موت کا حکم سنا دیتا ہے۔ اس کے جواب میں ارشاد ہے:

رہا تناقض کا اعتراض تو اوپر کی بحث کو بغور پڑھنے کے بعد وہ بڑی حد تک خود بخود رفع ہو جاتا ہے۔ لا اکراہ فی الدین کے معنی یہ ہیں کہ ہم کسی کو اپنے دین میں آنے کیلئے مجبور نہیں کرتے اور واقعی ہماری روش یہی ہے۔ مگر جسے آکر واپس جانا ہوا ہے ہم پہلے ہی خبردار کر دیتے ہیں کہ یہ دروازہ آمد و رفت کیلئے کھلا ہوا نہیں ہے۔ ہاں یہ اعتراض بظاہر کچھ وزن رکھتا ہے کہ اسلام جب اپنے پیروں کو تبدیل مذہب پر سزا دیتا ہے اور اسے قابل مذمت نہیں سمجھتا تو دوسرے مذاہب کے پیروا اگر اپنے ہم مذہبوں کو اسلام قبول کرنے پر سزا دیتے ہیں تو وہ ان کی مذمت کیوں کرتا ہے؟ لیکن ان دونوں میں بظاہر جو تناقض نظر آتا ہے فی الواقعہ وہ نہیں ہے۔

بلکہ اگر دونوں صورتوں میں ایک ہی رویہ اختیار کیا جاتا تو البتہ متناقض ہوتا۔ اسلام اپنے آپ کو حق کہتا ہے اور خلوص کے ساتھ حق ہی

سمجھتا ہے اس لئے وہ حق کی طرف آئیوالے اور حق سے منہ موڑ کر واپس جانے والے کو مساوی پرتیبہ پر گز نہیں رکھ سکتا۔ (صفحہ ۵۵)

اس کے جواب میں اگر آپ یہ کہیں کہ دنیا کا ہر مذہب اپنے آپ کو حق پر کہتا ہے تو پھر ان مذاہب کو نہ حق کیوں نہیں پہنچتا کسوہ بھی ایسی ہی روش اختیار کر لیں۔ اس کے جواب میں شاید موردی صاحب یہ فرماویں گے کہ وہ اپنے آپ کو حق پر تو کہتے ہیں لیکن وہ بالکل خلوص کے ساتھ اپنے آپ کو حق پر نہیں سمجھتے۔ اس لئے اگر وہ ہی روش اختیار کر لیں تو انہیں اس کا قطعاً حق نہیں پہنچتا۔ سخن ابناء اللہ۔ ہم تو خدا کے چیتے بیٹے ہیں۔ سوتیلے بیٹوں کو ہمدی برابر ہی کرتے ہوئے شرم آنی چاہئے! ہم جنگ کے قیدیوں کو غلام اور ان کی عورتوں کو لونڈیاں بنا کر گھروں میں ڈال سکتے ہیں لیکن کسی دوسری قوم کو حق حاصل نہیں کہ وہ ہماری عورتوں کے ساتھ بھی یہی کچھ کرے۔ اس لئے کہ ہم تو حق پر ہیں اس لئے جو جی میں آئے کر سکتے ہیں اور لوگ حق پر تھوڑے ہیں۔ اسی طرح ہم اس شخص کو جو ہمارا مذہب چھوڑنا چاہے نہ تیغ کر سکتے ہیں لیکن دوسرے مذاہب کے لوگ قطعاً دیا نہیں کر سکتے لیجئے۔ چوتھے اعتراض کا جواب بھی مل گیا۔

تھے یہ ہی دو حساب سولیوں پاک ہو گئے!

اگر اس پر بھی آپ مطمئن نہ ہو سکیں تو اس کا ایک ہی علاج ہے کہ ایک عدد فارم ممبری پر کر کے اسلامی جماعت کے حلقے میں شامل ہو جائیے شخصیت پرستی آپ کی عقل و بصیرت کو مفلوج کر دیگی۔ اس کے بعد حضرت صاحب کا ہر ارشاد جو جی خداوندی دکھائی دیا کرے گا۔ پھر اطمینان ہی اطمینان ہے۔

موردی صاحب اپنے جوابات میں بار بار کہتے چلے آئے ہیں کہ جو شخص اسلام لانا چاہے ہم اسے پہلے ہی **پیدائشی مسلمان کا کیا ہوگا؟** متنبہ کر دیتے ہیں کہ اگر اس کے اندر داخل ہوئے تو پھر اس سے نکلنے کی اجازت نہیں ہوگی۔ لہذا اگر اس میں داخل ہونا ہے تو سوچ سمجھ کر داخل ہونا۔ ہمارے اس اعلان کے بعد جو شخص "خود اپنی حماقت سے" اس مکرڑی کے جالے میں پھنس جائے، اسے اس سے نکل جانے دینا بڑی ہی بے وقوفی ہے۔

اس سے فطری طور پر ایک خیال ذہن میں آتا ہے اور وہ یہ کہ ایک ہندو کو تو آپ نے متنبہ کر دیا کہ

تم نے ہونا ہو تو کھاپی کے مسلمان ہونا

لیکن ایک بچہ مسلمانوں کے گھر میں پیدا ہوتا ہے۔ وہیں جوان ہوتا ہے۔ وہ پیدائشی مسلمان ہے۔ اس نے اپنی مرضی سے اسلام قبول نہیں کیا۔ اب سوال یہ ہے کہ اگر وہ بڑا ہو کر مذہب تبدیل کرنا چاہے تو اسے ایسا کرنے کی اجازت دی جائے گی یا اسے بھی حوالہ دار و رسن کر دیا جائیگا یہ سوال بڑا اہم ہے۔ لیکن موردی صاحب نے اس کا بھی جواب دیا ہے۔ وہ فرماتے ہیں کہ

اس کا ایک جواب اصولی ہے اور ایک عملی۔ اصولی جواب یہ ہے کہ پیدائشی اور اختیاری پیروں کے درمیان احکام میں فرق

نہ کیا جاسکتا ہے اور نہ کبھی کسی دین نے کبھی ان کے درمیان فرق کیا ہے۔

یہ تو ہوا اصولی جواب۔ عملی جواب یہ ہے:

کہ جو اندیشہ ہمارے معترضین بیان کرتے ہیں وہ درحقیقت عملی دنیا میں کبھی رونما نہیں ہوتا۔ . . . نئی نسلوں کی بہت بڑی اکثریت . . . اس نظام کے اتباع پر راضی اور اس کی وفادار بن کر اٹھتی ہے جس میں وہ پیدا ہوتی ہے۔ ان حالات میں صرف چند افراد ہی ایسے پیدا ہو سکتے ہیں جو مختلف وجوہ سے انحراف و بغاوت کا میلان لئے ہوئے اٹھیں یا بعد میں اس کا اکتساب کر لیں۔ . . . ایسے افراد کے لئے دور دروازے کھلے ہوئے ہیں۔ یا تو ریاست کے حدود سے باہر جا کر اس سے انحراف کریں۔ . . . یا وہ اپنی زندگی خطرے میں ڈالیں اور جان جو کھوں کا وہ کھیل کھیلیں جس کے بغیر کسی نظام کو تبدیل نہیں کیا جاسکتا۔ اس کے بعد یہ فیصلہ صادر ہوتا ہے کہ

مسلمانوں کی نسل سے پیدا ہونے والی اولاد مسلمان ہی سمجھی جائیگی اور قانون اسلام کی طرف سے ان کے لئے ارتداد کا دروازہ ہرگز نہ کھولا جائے گا۔ اگر ان میں سے کوئی اسلام سے پھر گیا تو وہ بھی اسی طرح قتل کا مستحق ہوگا جس طرح وہ شخص جس نے کفر سے اسلام کی طرف آکر پھر کفر کا راستہ اختیار کیا ہو۔ یہ تمام فقہائے اسلام کا متفقہ علیہ فیصلہ ہے۔ (۹)

سن لیا آپ نے جواب؟ کیوں ہے کوئی چٹکارے کی شکل؟ اسلام نہ ہو مذاق ہوا! الا اکراہ فی الدین کو شہد لگا کر چانا کرو۔ یہ خدا کا فیصلہ ہے۔ ملا کے نزدیک اس کی کیا قیمت ہے؟ فیصلہ وہی ہے جو تمام فقہاء کا متفقہ فیصلہ ہے۔ قرآن نے جب کہا تھا کہ اتخذوا الحارہم و رہما نھم ارباباً من دون اللہ (یہ لوگ خدا کو چھوڑ کر اپنے علماء اور مشائخ کو اپنا رب بنا لیتے ہیں) تو یہ صرف یہود اور نصاریٰ کے لئے تھا۔ مسلمانوں کو کھلی چھٹی ہے کہ خدا کے کھلے کھلے فیصلوں کو چھوڑ کر فقہاء کے فیصلوں کو دین بناتے چلے جائیں۔ انھیں کون پوچھنے والا ہے!

لیکن ہمیں حیرت ہے کہ موردوری صاحب یہیں کیوں رک گئے۔ ایک قدم آگے کیوں نہ بڑھے۔ ایک حدیث میں یہ بھی تو ہے کہ ہر بچہ دین فطرت (یعنی اسلام) پر پیدا ہوتا ہے۔ اس کے بعد اس کے والدین اسے یہودی اور نصرانی اور مجوسی بنا دیتے ہیں۔ لہذا اگر کوئی بچہ ہندوؤں کے ہاں بھی پیدا ہو تو بھی وہ مسلمان ہی ہوگا۔ یعنی دنیا کا ہر بچہ پیدائشی مسلمان ہوتا ہے لیکن غیر مسلم ماں باپ اسے بعد میں مرتد بنا دیتے ہیں۔ اور چونکہ پیدائشی مسلمان کے مرتد ہوجانے کی سزا بھی قتل ہے اس لئے دنیا کا ہر بچہ جو غیر مسلموں کے گھر میں پیدا ہوا واجب القتل ہونا چاہئے۔ اسلئے کہ اس نے اپنے پیدائشی مذہب (اسلام) کو چھوڑ کر دوسرا مذہب اختیار کیا ہے۔

سبحان اللہ! کیا حسین ہے یہ اسلام جو موردوری صاحب پیش فرما رہے ہیں!
بوجد آرد زمین و آسمان را

یہ تو تھے اعتراضات کے جوابات۔ اس کے بعد موردوری صاحب اس مسئلہ کے ایجابی پہلو کی طرف آتے ہیں اور یہ بتاتے ہیں کہ تبدیلی مذہب کو زبردستی روکنے کے لئے قوت کا استعمال کیوں ضروری ہے۔ بحث کا یہ حصہ سب سے اہم ہے۔ اسلئے کہ وہ اصلی مقصد جس کے لئے یہ سارا جال بچھایا گیا ہے یہیں پہنچ کر نمایاں ہوتا ہے۔ فرماتے ہیں:

قوت کا استعمال

سوال صرف یہ ہے کہ جو ریاست کسی خطہ زمین پر حاکمیت رکھتی ہو، آیا وہ اپنے وجود کی حفاظت کے لئے ایسے افعال کو جرم قرار دینے کا حق رکھتی ہے یا نہیں جو اس نظام کے درہم برہم کرنے والے ہوں؟ اس پر اگر کوئی معترض ہو تو وہ بتائے کہ دنیا میں کب ریاست نے یہ حق استعمال نہیں کیا؟ آج کوئی ریاست ایسی ہے جو اس حق کو استعمال نہیں کر رہی ہے؟ اشتراکی اور فاشسٹ ریاستوں کو چھوڑیے۔ ان جمہوری ریاستوں ہی کو لیجئے جن کی تاریخ اور جن کے نظریات سے موجودہ زمانے کی دنیا نے جمہوریت کا سبق سیکھا ہے۔ . . . کیا یہ اس حق کو استعمال نہیں کر رہی ہیں؟ (۵۷)

انگلستان اور امریکہ کا قانون | اس کے بعد انھوں نے بتایا ہے کہ انگلستان اور امریکہ کے قانون میں "تبدیلی قومیت" کو جرم قرار دیا گیا ہے۔ اسلئے یہ امر بھی قتل مرتد کے جواز (بلکہ وجوب) کی دلیل ہے۔

ہم اس حصے کے متعلق کسی تفصیلی بحث میں نہیں الجھنا چاہتے۔ اس لئے کہ بفرض محال اگر یہ ثابت بھی ہو جائے کہ انگلستان اور امریکہ کے قانون کی رو سے "تبدیلی قومیت" کی سزا موت ہے تو ہمارے طریق فکر کی رو سے، یہ چیز ایک مسلمان کیلئے دینی حجت نہیں بن سکتی۔ اگر کوئی چیز خدا کے دیئے ہوئے قانون میں موجود ہے اور وہی چیز کسی قوم نے اپنی بصیرت سے اپنے ہاں رائج کر رکھی ہے تو ہم اس چیز کو قرآن کی حقانیت کیلئے تائیداً پیش کر سکتے ہیں۔ لیکن اگر کوئی چیز خدا کے قانون کے خلاف ہے تو اسے خواہ ساری دنیا کی اقوام بطور قانون اختیار کر لیں، ایک مسلمان کے نزدیک وہ باطل ہی رہے گی، حق نہیں قرار پا جائے گی۔ اس لئے کسی ایسی بات کو بطور حجت دینی یا بطور دلیل و برہان پیش کرنا، موردی صاحب ہی کو زریب دے سکتا ہے ہم اس کی جرأت نہیں کر سکتے۔ یہ مسلک انہی کا ہو سکتا ہے کہ ایک طرف ان غیر مسلم اقوام کے نظام کو طاغوتی نظام بھی قرار دیا جائے اور دوسری طرف ان اقوام کے قوانین کو قرآن کے علی الرغم، بطور دلیل و حجت پیش کیا جائے۔

اس اصولی فرق کے بعد ہم اس باب میں ایک دو امور کے متعلق محض جزئی گفتگو پر اکتفا کرتے ہیں۔ موردی صاحب فرماتے ہیں کہ کوئی شخص، خواہ پیدائشی رعایائے برطانیہ ہو یا با اختیار خود برطانوی رعایا میں داخل ہوا ہو، از روئے قانون یہ حق نہیں رکھتا کہ مملکت برطانوی کے حدود میں رہتے ہوئے کسی دوسری قومیت کو اختیار کر لے اور کسی دوسری وفاداری کا حلف اٹھائے یا جس قومیت سے وہ پہلے تعلق رکھتا تھا اس کی طرف پھر واپس چلا جائے۔ یہ حق اسے صرف اسی صورت میں حاصل ہو سکتا ہے جبکہ وہ برطانیہ کی حدود سے باہر ہو۔

موردی صاحب نے اس قانون کا کوئی حوالہ نہیں دیا۔ اور نہ ہمیں اس قسم کا کوئی قانون کہیں نظر آیا ہے۔ حدود مملکت برطانیہ میں اس قسم کی پابندی کے متعلق ہم نے تو کبھی سنا نہیں۔

اس کے بعد موردی صاحب نے لکھا ہے کہ جو شخص، حالت جنگ میں برطانوی قومیت اور کسی ایسے اسٹیٹ کی وفاداری اختیار کر لے جو بادشاہ برطانیہ سے برسرِ جنگ ہو، یا وہ "بادشاہ کے دشمنوں سے تعلق رکھے" یا "بادشاہ یا ملکہ یا ولی عہد کی موت ملے" دے ہو، اس کی سزا موت ہے۔ لیکن اس کے متعلق انھوں نے خود ہی لکھ دیا ہے کہ یہ اس لئے کہ اس چیز کو "غدر گیسیر"

(HIGH TREASON) "قرار دیا جاتا ہے۔"

ظاہر ہے کہ بغاوت کے جرم کی سزا سے ارتداد کے جرم کی سزا کے لئے دلیل لانا سوال از آسمان، دلیل از زمینوں کے مرادف ہے۔ (بغاوت کے متعلق قرآن کا کیا حکم ہے۔ اس کے متعلق ذرا آگے چل کر لکھا جائے گا)۔

برطانیہ اور امریکہ سے آگے بڑھ کر، مورودی صاحب ارشاد فرماتے ہیں:

یہ کچھ انہی دونوں سلطنتوں پر موقوف نہیں ہے بلکہ دنیا کے جس ملک کا قانون بھی آپ اٹھا کر دیکھیں گے وہاں آپ کو یہی اصول کام کرنا نظر آئے گا کہ ایک اسٹیٹ جن عناصر کے اجتماع سے تعمیر ہوتا ہے ان کو وہ منتشر ہونے سے بزور روکنا

ہے اور ہر اس چیز کو طاقت سے دباتا ہے جو اس کے نظام کو درہم برہم کرنے کا رجحان رکھتی ہو۔ (۲۵)

آپ نے غور فرمایا کہ وہ کونسی حکومتیں ہیں جو اس اصول سیاست و آئین ریاست کا ذہنی پس منظر بن رہی ہیں! اقتباس بالا پکار پکار کر کہہ رہا ہے کہ ان کے دل میں (TOTALITARIAN STATE) کا تصور کر ویں لے رہا ہے۔ دل کی گہرائیوں میں نازی ازم، فاش ازم

بلکہ روس کی اشتراکی آمریت چل رہی ہے اور زبان سے جمہوری حکومتوں کا نام لیا جا رہا ہے۔ دور حاضر کی ایسی سیاست کا پیدا کردہ سب سے بڑا معبود ریاست (STATE) کا تصور ہے۔ جو کچھ کبھی خدا کے لئے کہا یا کرایا

اسٹیٹ کا بت

جاتا تھا اب وہ سب کچھ ریاست (STATE) کے نام پر کرایا جاتا ہے۔ اسٹیٹ ایک ایسی قربان گاہ ہے جس پر فرد کے خون کا ہر قطرہ بطور چڑھاوا چڑھا دیا جاتا ہے۔ اس نئے مذہب میں وجود درحقیقت اسٹیٹ کا ہے، فرد کا نہیں۔ لیکن (STATE) ایک ایسی مجرد

(ABSTRACT) شے کا نام ہے جس کی کوئی مشہود تعریف (DEFINITION) ہی نہیں ہو سکتی۔ البتہ جب آپ اسٹیٹ کا تجزیہ کریں تو وہ چھل چھلا کر نام رہ جاتا ہے، اس گروہ کا جس کے ہاتھ میں زمام اقتدار ہوتی ہے۔ یہ ہے وہ اسٹیٹ کا بت (IDOL) جس کے متعلق

مورودی صاحب فرماتے ہیں کہ

یہ قاعدہ اپنی جگہ عالمگیر مقبولیت رکھتا ہے کہ ریاست اور حاکمیت کی عین فطرت اس امر کی مقتضی ہے کہ اسے اپنے وجود اور

اپنے نظام کی حفاظت کے لئے جبر اور قوت کے استعمال کا حق حاصل ہو۔ یہ حق ریاست من حیث الریاست کا ذاتی حق

(INHERENT RIGHT) ہے۔ (ملا)

غور کیا آپ نے! "ریاست اور حاکمیت کی عین فطرت اس امر کی مقتضی ہے" یہ الفاظ سٹلر، موسولینی اور لینن کی ترجمانی کر رہے ہیں۔ جن کے نزدیک ریاست ایک جیتے جاگتے فرد کی طرح اپنا وجود رکھتی ہے جس کی ایک فطرت ہوتی ہے اور (ہندوں کی کالی ماتا کی طرح)

قوت کا استعمال اس فطرت کا تقاضا یہ ہوتا ہے کہ وہ اپنے وجود کی حفاظت کے لئے قوت کا استعمال کرے۔

آپ نے دیکھا کہ "قتل مرتد کے وجوب کے لئے مورودی صاحب کہاں کہاں سے اسناد اور دلائل اور کس کس مقام سے جواز

کے فتوے ڈھونڈ ڈھونڈ کر لا رہے ہیں۔ مقصد تو اپنی بات کے لئے دلیل لانا ہے، اس سے کیا غرض کہ وہ دلیل آتی کہاں سے ہے۔

مسجد ہوا، مدرسہ ہوا، کوئی خانقاہ ہوا

دلیل کا وزن بھی ملاحظہ فرمایا آپ نے؟ یہ قاعدہ اپنی جگہ عالمگیر مقبولیت رکھتا ہے۔ یعنی کسی قاعدے کے برسرِ حق ہونے کی دلیل یہ ہے کہ وہ عالمگیر مقبولیت رکھتا ہو۔ یہ وہی "عالمگیر مقبولیت" ہے جس کے متعلق قرآن کا ارشاد ہے کہ

وان تطعم اکثر من فی الارض یصلوہ عن سبیل اللہ۔ ان یتبعون الا الظن۔ وان ہم الا یخبر صون (۱۱۶)

اور اگر تم زمین میں بسنے والوں کی اکثریت کے کہنے پر چلتے تو وہ تمہیں اللہ کے راستے سے بھکا دیں گے۔ وہ تو محض گمان پر چلتے اور قیاس آرائیاں کرتے ہیں۔

اس آیت کی تفسیر میں خود مودودی صاحب لکھتے ہیں:

یعنی بیشتر لوگ جو دنیا میں بستے ہیں علم کے بجائے قیاس و گمان کی پیروی کر رہے ہیں اور ان کے عقائد، تخیلات، فلسفے، اصول زندگی اور قوانین عمل، سب کے سب قیاس آرائیوں پر مبنی ہیں۔ بخلاف اس کے اللہ کا راستہ، یعنی دنیا میں زندگی بسر کرنے کا وہ طریقہ جو اللہ کی رضا کے مطابق ہے، لازماً صرف وہی ایک ہے جس کا علم اللہ نے خود دیا ہے، نہ کہ وہ جس کو لوگوں نے بطور خود اپنے قیاسات سے تجویز کر لیا ہے۔ لہذا کسی طالبِ حق کو یہ نہ دیکھنا چاہئے کہ دنیا کے بیشتر انسان کس راستے پر جا رہے ہیں بلکہ اسے پوری ثابت قدمی کے ساتھ اس راہ پر چلنا چاہئے جو اللہ نے بتائی ہے۔ چاہے اس راستے پر چلنے کے لئے وہ دنیا میں

اکیلا ہی رہ جائے۔ (تفہیم القرآن - ۷۶ - ۷۷)

لیکن یہ باتیں تو صرف تفسیروں میں لکھنے کی ہیں۔ عمل تو اس اصول پر ہونا چاہئے کہ اگر اپنے مطلب کے مطابق بات کتاب اللہ سے ملتی ہے تو اسے بطور دلیل پیش کر دیا جائے اور اگر اس کی بجائے (بلکہ اس کے خلاف) دنیا کا کوئی "عالمگیر مقبولیت" والا قاعدہ سامنے آتا ہے جس سے اپنا مقصد پورا ہوتا ہو تو اسے بطور شہادت پیش کر دیا جائے!

بہر حال مودودی صاحب نے یہ اصول بیان فرمادیا کہ اسٹیٹ کو حق حاصل ہے (اور یہ حق اس کا ذاتی ہے جسے کوئی چھین نہیں سکتا) کہ وہ اپنے وجود اور نظام کی حفاظت کے لئے جبر اور قوت استعمال کرے۔ اور چونکہ تبدیلی مذہب سے اسٹیٹ کے وجود کی حفاظت مفروض ہوجاتی ہے اس لئے اسٹیٹ کو حق حاصل ہے کہ اس تبدیلی کو موت کی سزا کے خوف اور تلوار کی قوت سے روکے۔

اس مسئلہ کے بعد (جس کے ثبوت میں کوئی قرآنی دلیل نہیں پیش کی گئی۔ کیونکہ اس کی ضرورت ہی نہیں سمجھی گئی) مودودی صاحب تکبر کر سامنے آتے ہیں اور صاف صاف الفاظ میں بتاتے ہیں کہ اس قوت کے استعمال کا حق کسے حاصل ہے۔ مسئلہ یہ تھا کہ اسٹیٹ کو حق حاصل ہے کہ وہ جن عناصر کے اجتماع سے تعمیر ہوتا ہے ان کو وہ منتشر ہونے سے بزورِ روکے اور ہر اس چیز کو طاقت سے دبائے جو اس کے نظام کو درہم برہم کرنے کا رجحان رکھتی ہو۔ اس سے یہ ثابت ہوتا تھا کہ (مثلاً) حکومت پاکستان نے مودودی صاحب کو اگر جیل خانے بھجوا دیا تھا تو وہ بھی اسی مسئلہ کے تحت تھا جسے عالمگیر مقبولیت حاصل ہے اور جس کے مطابق اسٹیٹ کا یہ ذاتی حق ہوجاتا ہے کہ اس قسم کے انتشار پیدا کرنے والے عناصر کو بزورِ روکے۔

لیکن

لیکن قوت کے استعمال کا حق صرف ... یہاں پیچکر مودودی صاحب واضح الفاظ میں کہہ دیتے ہیں کہ نہیں! یہ حق ہر اسٹیٹ کے کارندوں کو نہیں پہنچتا۔ یہ حق صرف انھیں پہنچتا ہے جو حکومت الہیہ کے قیام

کے ذمے دار ہوں۔ یہ حق حکومت پاکستان کو نہیں پہنچتا۔ یہ حق صرف اسلامی حکومت اور ان کے امیر کو پہنچتا ہے، کیونکہ ان کے ہاتھوں سے جو حکومت قائم ہوگی وہ حق کی حکومت ہوگی۔ چنانچہ ارشاد ہے:

ہمارے نزدیک خدا کی حاکمیت کے سوا ہر دوسری حاکمیت یا ریاست کی تعمیر سرے سے ناجائز ہے۔ اس لئے جو ریاست بجائے خود ناجائز بنیاد پر قائم ہو اس کیلئے ہم اس بات کو جائز تسلیم نہیں کر سکتے کہ وہ اپنے ناجائز وجود اور غلط نظام کی حفاظت کے لئے قوت استعمال کرے۔ (اپنے وجود کی حفاظت کیلئے جبر اور قوت کا استعمال کرنا ریاست کا ذاتی حق ہے۔ لیکن) اگر کوئی چیز اس حق کو باطل بنا سکتی ہے تو وہ صرف یہ ہے کہ جو ریاست اس حق سے فائدہ اٹھانا چاہتی ہو وہ آپ ہی باطل پر قائم ہوئی ہو۔ اس لئے کہ باطل کا وجود بجائے خود ایک جرم ہے اور اگر وہ اپنے قیام و بقا کے لئے طاقت سے کام لیتا ہے تو یہ شدید ترم جرم ہو جاتا ہے۔ (مک)

دیکھا آپ نے کہ "قتل مرتد" کی تان کہاں آکر ٹوٹی ہے؟ یعنی

(i) ریاست کو یہ حق حاصل ہے کہ لوگوں کو بہ جبر اپنے حلقہ اقتدار میں رکھے۔

(ii) لیکن یہ حق صرف اس ریاست کو حاصل ہے جو حق پر قائم ہوئی ہو۔

(iii) حق پر وہی ریاست قائم ہوتی ہے جس میں شریعت کا نظام رائج ہو۔

(iv) نظام شریعت ملا کے ہاتھوں رائج ہو سکتا ہے۔

(v) آج یہ نظام اسلامی جماعت کے ہاتھوں قائم ہوگا۔ اس لئے

(vi) جب زمام اقتدار اسلامی جماعت کے ہاتھ میں آئیگا تو انھیں یہ حق حاصل ہوگا کہ وہ ہر اس عنصر کے خلاف جو ان کی دانست

میں اس نظام کے انتشار کا باعث ہو قوت اور جبر کا استعمال کریں۔

دیکھا آپ نے کہ بات کہاں سے چلی اور کہاں جا پہنچی! اور اس بھڑکی تہ سے اچھل کر کیا نکلا؟ اسی لئے تو کہتے تھے کہ

خدا کے واسطے پرہیز نہ کیجئے کا اٹھا واعظ کہیں ایسا نہ ہو یاں بھی وہی کا فر صنم نکلے!

قتل مرتد کی آیات کیوں وضع ہوئیں؟ اب آپ نے اندازہ لگایا ہوگا کہ قرآن کی ایسی واضح تعلیم اور اتنے کھلے کھلے احکام (آیات) آزادی مذہب کے علی الرغم، قتل مرتد سے متعلق روایات کیوں وضع کی گئیں! صاف ظاہر ہے کہ جب تک یہ مقدس بنیاد نہ تیار کی جاتی اس پر استبداد اور باب شریعت کی یہ قہرمانی عمارت کبھی تعمیر نہیں ہو سکتی تھی۔ یہ سب کچھ

اس لئے کیا گیا کہ قوت کو اپنے ہاتھ میں رکھا جائے۔ لیکن اس "مقدس استبداد" کی تفصیل سننے سے پہلے مختصراً یہ دیکھتے جائیے کہ قوت کسے کہتے ہیں۔ حکومت کا تصور کس طرح وجود میں آیا اور حترآن نے اس کا کیا علاج کیا۔ اس کے بعد یہ سمجھ میں آجائے گا کہ "قتل مرتد" سے حقیقی مفہوم کیا تھا۔

انسانی تاریخ کے صفحات کو دیکھیے۔ یہاں سے وہاں تک ایک سلسلہ داستان نظر آئیگی حاکم و محکوم اور صید و صیاد کی۔ جن لوگوں نے کبھی کسی طرح اقتدار حاصل کر لیا انھوں نے دوسروں کو اپنی محکومیت کے پنجے میں جکڑ لیا اور اس کے بعد

ملوکیت اور پیشوائیت | ہر حربہ استعمال کیا اس مقصد کے لئے کہ جو ایک دفعہ محکوم ہو چکا ہے وہ حلقہ محکومیت سے نکلنے نہ سکے۔ اس مقصد کے لئے ملوکیت نے انسانی جسم کے لئے ہتھکڑیاں اور پٹریاں بنوائیں اور پیشوائیت (PRIESTHOOD) نے انسانی ذہن کی جکڑ بندیوں کے لئے عقیدت و ارادت کے دام ہم رنگ زمین تیار کئے۔ ان دونوں کے باہمی سمجھوتے نے راجہ کو ایشور کا اوتار بادشاہ کو ظل اللہ اور کنگ کو حقوق خداوندی (DIVINE RIGHTS) کا حامل بنا دیا۔ تاج کی وفاداری اور تخت کی اطاعت شعاری "فرائض خداوندی قرار پا گئے" مغرب میں جب بادشاہت کی شخصی حکومت کے خلاف احتجاج ہوا تو وہاں کے سیاستدانوں نے پرانی اصطلاحوں کی جگہ چند جدید اصطلاحات وضع کیں اور اس طرح عوام کو فریب دیدیا کہ حاکمیت کا استبداد کین، سلطانی جمہور میں تبدیل کر دیا گیا ہے۔ اس نظریے کی تبدیلی کے بعد انھوں نے پرانے بتوں (IDOLS) کی جگہ نئے نئے بت تراشنے شروع کئے۔ اب تخت و تاج کی جگہ وطن (MY COUNTRY) نے لے لی۔ یہ جمہوریت کی اصطلاح تھی۔ اس کے برعکس (TOTALITARIAN STATE) کی فاشزم نے وطن کی جگہ ریاست (STATE) کی اصطلاح وضع کی؛ ریاست یا مملکت افراد سے بلند ہے؛ "افراد کی ہستی ریاست کے لئے ہے"۔ ریاست ذاتی حقوق (INHERENT RIGHTS) کی مالک ہے جو اس سے کسی صورت میں بھی چھینے نہیں جاسکتے۔ جو ان حقوق میں دخل اندازی کا ارادہ کرنے، وہ غدار ہے۔ باغی ہے۔ ریاست کو حق حاصل ہے کہ اسے فنا کے گھاٹ اتار دے۔ ریاست کی حفاظت کے لئے سب کچھ جائز ہے۔ جائز ہی نہیں بلکہ واجب ہے۔ جیسا کہ پہلے لکھا جا چکا ہے۔ ریاست (STATE) ایک مجرد اصطلاح (ABSTRACT TERM) ہے جس کی آج تک کوئی جامع تعریف نہیں ہو سکی۔ کوئی نہیں بتا سکتا کہ اسٹیٹ بالآخر کتے کسے ہیں۔ ان سیاسی مہرہ بازوں نے عوام کو اس مجرد اصطلاح کے گورکھ دھندے میں الجھا دیا اور اس کے پردے میں وہ سب کچھ کرتے چلے گئے جو ملوکیت کیا کرتی تھی، بلکہ اس سے بھی زیادہ۔ لیکن اس فرق کے ساتھ کہ ملوکیت کے دور میں لوگوں کو معلوم ہوتا تھا کہ ان پر جو رواستبداد کس کی طرف سے ہو رہا ہے، لیکن اب یہ صورت ہو گئی کہ قتل ہو رہے ہیں اور کچھ معلوم نہیں کہ قاتل کون ہے اور خون بہا کس کے ذمے ہے۔ یہ سب کچھ اسٹیٹ کے لئے ہوتا ہے اور کوئی نہیں جانتا کہ اسٹیٹ کتے کسے ہیں۔ اگر آپ غور کریں تو آپ پر یہ حقیقت منکشف ہو جائے گی کہ جس طرح ذہن انسانی کے عہد طفولیت میں، پیشوائیت نے دیوتاؤں کا وجود پیدا کیا تھا اور ان کے نام پر سب کچھ روارکھا جاتا تھا۔ اسی طرح عہد جدید میں اسٹیٹ کے وجود کا بت تراشا گیا ہے۔ صرف الفاظ بدلے ہیں، روح وہی ہے۔

قرآنی انقلاب | قرآن نے آکر کہا کہ حاکم اور محکوم کا تصور ہی باطل ہے۔ انسانوں کو مل جل کر رہنا ہے۔ اس کیلئے انہیں ایک معاشرتی نظام کی ضرورت ہے۔ یہ معاشرتی نظام دو قسم کا ہو سکتا ہے۔ ایک وہ جسے انسان اپنے قیاسیہ کی

روسے قائم کریں۔ دوسرے وہ جسے وحی کے عطا فرمودہ اصولوں کی روشنی میں قائم کیا جائے۔ وحی کی روسے قائم کردہ معاشرہ کا نام پہلائی زندگی ہے۔ قرآن نے بتایا کہ اسلامی معاشرے کے قیام کی صورت یہ ہے کہ جو لوگ بغیر کسی جبر اور اکراہ کے اس حقیقت کو تسلیم کریں کہ فی الواقعہ وحی کی روسے قائم ہونے والا معاشرہ، انسانی زندگی کے لئے بہترین معاشرہ ہے، وہ (اس اشتراکِ ایمان کے رشتے میں منسلک ہو کر) باہمی نظم و ربط پیدا کریں۔ اس سے اس معاشرے کا وجود عمل میں آجائے گا۔ اس سے ظاہر ہے کہ اس معاشرہ کی بنیاد ایمان پر ہے۔ پھر من لیجئے کہ ایمان سے مراد ہے اس حقیقت کو بطیب خاطر تسلیم کرنا کہ انسانی زندگی کے لئے صحیح معاشرہ وہی ہے جو وحیِ خداوندی کی بنیادوں پر قائم ہوتا ہے۔ چونکہ اس معاشرہ کی بنیاد ہی ایمان (IDEOLOGY) پر ہے اور ایمان

صرف اس وقت ایمان کہلا سکتا ہے جب وہ دل کی رضامندی سے قبول کیا جائے۔ اس لئے اس معاشرہ کے قیام میں جبر و اکراہ کا تصور ہی ناممکن ہے۔ اس معاشرہ کے افراد اپنے دل کے فیصلے سے اس نظام کے اجزا بنتے ہیں۔ اس لئے جس طرح وہ شخص اس نظام

کا جزو نہیں بن سکتا جس کا دل اس نظام کی اصلیت کی گواہی نہ دے۔ اسی طرح وہ شخص بھی اس نظام کا جزو نہیں رہ سکتا جو اس نظام میں داخل تو ہو جائے لیکن اس کے بعد اس کا دل اس کی اصلیت سے مطمئن نہ ہو۔ قرآن جس طرح اول الذکر کو اس نظام کا جزو بننے پر مجبور نہیں کرتا اسی طرح ثانی الذکر کو بھی زبردستی اس نظام کا جزو بننے پر مجبور نہیں کرتا۔ اس لئے کہ جیسا کہ اوپر لکھا جا چکا ہے، اس نظام کی بنیاد ہی دل کی رضامندی (ایمان) پر ہے۔ جہاں جبر آیا، یہ نظام ٹوٹا۔ جبر سے محکوم تو اکٹھے رکھے جاسکتے ہیں، ایک صالح نظام کے اجزا یکجا نہیں رکھے جاسکتے۔ ایک صالح نظام کے افراد کا باہمی تعلق، ائتلاف قلب سے ہوتا ہے۔ یعنی دل و نگاہ کی ہم آہنگی اور یک رنگی۔ یہ ظاہر ہے کہ قلب و نگاہ کی ہم آہنگی جبر سے پیدا ہی نہیں کی جاسکتی۔ اللہ تعالیٰ نے رسول اللہ سے کہدیا کہ دلوں کی یک رنگی (ائتلافِ قلوب) جو اس نظام کے افراد کی خصوصیت ہے، صرف ایمان سے پیدا ہو سکتی ہے۔ لوانفقت مافی الارض جمیعاً ما الفنت بین قلوبھم (۵۹) اگر تو جو کچھ زمین میں ہے، سب کچھ خرچ کر دیتا، تو بھی ان کے دلوں میں ائتلاف پیدا نہ کر سکتا۔ جو افراد قلبی ہم آہنگی کے بجائے دیگر مقاصد کی خاطر ایک جگہ اکٹھے ہو جائیں ان کے متعلق قرآن نے بتایا کہ تحسبھم جمیعاً و قلوبھم شتی (۵۹) تو انہیں اکٹھا سمجھتا ہے حالانکہ ان کے دل الگ الگ ہیں۔ اور جن لوگوں کو زبردستی بانڈھ کر رکھا جائے ان کا اس طرح اکٹھا رہنا، منافقت کی بنا پر ہو سکتا ہے۔ بطیب خاطر نہیں ہو سکتا۔ ایسے لوگ اس نظام کے اجزا کس طرح بن سکتے ہیں جس نظام کی بنیاد ہی قلبی ہم آہنگی پر ہے اس لئے وہ کہتا ہے کہ جن لوگوں کا اس نظام کی اصلیت پر ایمان نہ رہے، انہیں نظام سے نکل جانے دیجئے۔ ان کی جگہ خدا ایسا گروہ لے آئے گا جس میں وہ تمام خصوصیات موجود ہوں گی جن سے اس نظام کا قوام تیار ہوتا ہے۔ سنئے کہ

وہ خصوصیات کیا ہیں۔ فرمایا:

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ - اذَلَّةٌ عَلَى الْمُؤْمِنِينَ اعْزَةٌ عَلَى الْكَافِرِينَ - يَجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ - وَاللَّهُ وَاسِعٌ عَلِيمٌ (۲/۱۷۷)

لے ایمان والوں تم میں سے جو کوئی اپنے دین سے مرتد ہو جائے گا۔ تو قریب ہے کہ اللہ ایک ایسا گروہ پیدا کر دے گا جنہیں خدا دوست رکھے گا اور وہ خدا کو دوست رکھیں گے۔ مومنوں کے مقابلے میں نہایت نرم۔ لیکن کفار کے مقابلے میں نہایت سخت۔ اللہ کی راہ میں جان لڑا دینے والے۔ اور کسی ملامت کرنے والے کی ملامت سے نہ ڈرنے والے۔ یہ اللہ کا فضل ہے جس گروہ کو چاہے عطا فرمادے۔ وہ اپنے فضل میں بڑی وسعت رکھنے والا اور سب کا حال جاننے والا ہے۔

ذرا سوچئے کہ اگر ان لوگوں کو جو دل سے اس نظام کے اجزا بن کر رہنا چاہیں موت کے خوف سے اس نظام کے جزو بنے رہنے پر مجبور کیا جائے تو کیا وہ ان خصوصیات کے حامل ہو سکیں گے کہ

(۱) وہ خدا کو دوست رکھیں۔

(۱۱) اپنی جماعت کے دیگر مخلص ارکان کے ساتھ ان کا سلوک نہایت نرم روی اور محبت قلبی کا ہو۔

(۱۱۱) جماعت کے مخالفین کے مقابلے میں نہایت سخت ہوں۔

(۱۱۲) کسی ملامت کرنے والے کی ملامت سے نہ ڈریں۔ اور

(۱۱۳) خدا کی راہ میں جانیں لڑا دیں۔

اس لئے ایسے لوگ کبھی اسلامی نظام کے اجزا بنا کر نہیں رکھے جاسکتے۔ اسلامی نظام کے اجزا صرف انہی کو قرار دیا جاسکتا ہے جو ان خصوصیات کے حامل ہوں جن کا ذکر اوپر کیا جا چکا ہے۔ اسلام یقیناً اپنے نظام کا تحفظ چاہتا ہے، لیکن اس کے تحفظ کی قوت کا راز افراد ملت کے ایمان محکم میں ہوتا ہے جو دل کی گہرائیوں سے ابھرتا ہے۔ جن لوگوں کو زبردستی ملت کے ساتھ باندرہ کر رکھا جائے ان کا وجود نظام کے استحکام کی بجائے، اس کی سخت کمزوری کا باعث ہوتا ہے اس کا کسی زمانے میں خود مودوری صاحب کو بھی اقرار تھا۔ چنانچہ وہ اپنی کتاب "الجهاد في الاسلام" میں لکھتے ہیں (جوز ۱۹۲۷ء میں شائع ہوئی تھی)۔

اگر کوئی شخص سر پر تلوار چکیتی ہوئی دیکھ کر لا الہ الا اللہ کہدے مگر اس کا دل بدستور یا سوا اللہ کا شکرہ بنا رہے تو یہ تصدیق بالقلب کے بغیر اقرار باللسان اس کے لئے کچھ بھی نافع نہیں اور اسلام کے لئے اس کی حلقہ بگوشی قطعاً بیکار ہے۔ یہ تو خیر بڑی چیز ہے۔ دنیا کی معمولی تحریریں بھی جن کا منشا محض دنیوی مقاصد کا حصول ہوتا ہے اپنی کامیابی کیلئے ایسے پٹوں پر کبھی بھروسہ نہیں کر سکتیں، جو صرف زبان سے ان کے ساتھ ہمدردی کرتے ہوں مگر دل سے ان کے موید نہ ہوں۔ بیدل

غیر مخلص اور جھوٹے پیروں کو لیکر آج تک کسی تحریک نے کامیابی کا منہ نہیں دیکھا ہے اور یقیناً ایسے گوشت پوست کے لوٹھڑوں کو لیکر جو صداقت کی روح سے بالکل خالی ہوں کوئی شخص دنیا کے میدانِ مسابقت میں قدم رکھنے کی جرات اور فز و فلاح تک پہنچنے کی امید نہیں کر سکتا۔ پھر بھلا غور کرو کہ جس دین کے پیش نظر دنیا کی کامیابی نہیں بلکہ آخرت کی فوز و فلاح ہو جو دین نیت اور اعتقاد کو عمل کی بنیاد قرار دیتا ہو، جو دین خلوص و صداقت کی روح کے بغیر عمل کی کوئی قیمت نہ سمجھتا ہو۔ کیا ہو سکتا تھا کہ وہ خلوص و صداقت کو چھوڑ کر مجبوراً نہ اطاعت اور بے چارگی کے اقرار پر قناعت کرتا، اگر وہ ایسا کرتا تو کیا اسے وہ کامیابی حاصل ہو سکتی تھی جو اس نے فی الحقیقت حاصل کی ہے۔ (۱۲۶-۱۲۵)

یہی وہ وجوہات ہیں جن کی بنا پر قرآن کہتا ہے کہ جو لوگ خلوص و صداقت اور تصدیق قلب سے تمہاری آئیڈیالوجی کے موید نہ رہیں ان کی مجبوراً نہ اطاعت اور بے چارگی کے اقرار کی کوئی قیمت نہیں ہے۔ اس لئے انھیں اس قسم کی اطاعت پر مجبور کر کے اپنے نظام کا جزو بنائے رکھنے سے کچھ حاصل نہیں۔ ان سے کہہ دو کہ تمہارے جانے سے اس نظام کا کچھ نہیں بگڑتا۔ اس نظام کی تقویت کا راز ان لوگوں کے ایمان میں ہے جن کی کیفیت یہ ہے کہ یحہمہم و یجبونہ یجاہدون فی سبیل اللہ ولا یخافون لومثلاً لہم۔ (۲۶۵) دینا کی سٹیٹ اپنی حفاظت کیلئے بیشک ایسے جوش و عا کر اپنے ساتھ رکھتی ہیں جنہیں بنوک شمشیر بانڑھ کر فائدہ رکھا جاتا ہے۔ لیکن قرآن انھیں فرعونی اسٹیٹ اور طاغوتی نظام قرار دیتا ہے۔ اسلامی نظام اور قرآنی اسٹیٹ میں جو ر و تغلب اور جبر و اکراہ کو کوئی دخل نہیں ہو سکتا۔ یہ اسٹیٹ ان افراد پر مشتمل ہوتی ہے جو اس راہ میں سر جھکانے سے پہلے دل جھکا چکے ہوتے ہیں۔ لہذا جس کا دل اس اسٹیٹ کے بنیادی تصورات سے سرکشی اختیار کر چکا ہو وہ اس اسٹیٹ کے اجزائے ترکیبی میں شامل نہیں ہو سکتا۔ اس اسٹیٹ میں اس کا مقام وہی ہے جہاں اس قسم کے افراد رہتے ہیں جن کا دل اس اسٹیٹ کی آئیڈیالوجی کا قائل نہیں لیکن وہ اس کے سایہ امن و عاطفت میں زندگی بسر کرنا چاہتے ہیں انہیں ذمی یا مستامن کہا جاتا ہے۔ البتہ اگر یہ لوگ (خواہ منافقانہ طور پر نظامِ ملت کے اجزاء رہتے ہوئے یعنی مسلمان کہلاتے ہوئے۔ اور خواہ کفر کی آغوش میں آکر ذمی بن کر رہتے ہوئے) اسلامی نظام کو الٹنے کی کوشش کریں تو ان کا دفعیہ بزور شمشیر کیا جائے گا۔ قرآن نے اس باب میں واضح حکم دیا ہے: ارشاد ہے۔

انما جزاء الذین یحاربون اللہ ورسولہ ویسعون فی الارض فساداً ان یقتلوا ویصلبوا و
تقطع ایدیمہم وارجلہم من خلاف او ینفوا من الارض۔ ذالک لہم جزائی فی الدنیا
ولہم فی الآخرة عذاب عظیم (۲۶۶)

بلاشبہ جو لوگ خدا و رسول (یعنی اسلامی نظام) کے خلاف جنگ کریں اور ملک میں فساد برپا کریں تو ان کی سزا یہ ہے کہ انہیں قتل کر دیا جائے۔ یا سولی پر چڑھا دیا جائے۔ یا ان کے ہاتھ پاؤں مخالف سمت سے کاٹ دیئے جائیں (یا انہیں اُلٹی تمھکڑیاں اور بیڑیاں ڈال دی جائیں)۔ یہ ان کیلئے دنیا میں رموائی ہو اور آخرت میں بھی ان کیلئے عذاب عظیم ہے۔

یعنی قرآن کی رو سے بغاوت کی سزا موت ہے یا دوسری سزاؤں میں سے کوئی سزا جسے اقتضائے حالات کے مطابق مناسب سمجھا جائے۔ بغاوت کی صورت میں بھی قرآن نے اتنی گنجائش رکھی ہے کہ اگر باغی، گرفتاری سے قبل اپنے فعل سے پشیمان ہو کر تائب ہو جائے تو انہیں معاف کیا جاسکتا ہے۔ چنانچہ آیہ ماسبق سے متصل یہ آیت ہے۔

الذین تابوا من قبل ان تقدروا علیہم فاعلموا ان الله غفور رحیم (۳۳)

لیکن اگر وہ قبل اس کے کہ تم ان پر قابو پاؤ، توبہ کر لیں تو جان لو کہ اللہ بخشنے والا رحم کرنے والا ہے۔

مرتد اور باغی میں فرق | آپ نے غور فرمایا کہ قرآن نے مرتد اور باغی کو الگ الگ صفوں میں رکھا ہے۔ مرتد وہ ہے جسے اسلامی آئیڈیالوجی سے اختلاف ہو جائے لیکن وہ اس کے بعد مملکت کا امن پسند شہری بن کر رہنا چاہے۔ قرآن کی رو سے اس کی کوئی سزا نہیں کیونکہ اسلامی آئیڈیالوجی سے اختلاف رکھنا کوئی جرم نہیں۔ اس کے برعکس باغی وہ ہے جو اسلامی نظام کو الٹنے کی کوشش کرتا ہے۔ یہ جرم ہے اور اس کی سزا قرآن نے مقرر کر دی ہے۔ موردی صاحب نے قتل مرتد کے وجوب میں جس قدر دلائل پیش کئے ہیں وہ درحقیقت مملکت کے خلاف بغاوت سے متعلق ہیں۔ (آپ ایک بار پھر ان کے پیش کردہ دلائل کو سامنے لائیے، بات واضح ہو جائے گی)۔ اس طرح انہوں نے دونوں (بغاوت اور ارتداد) میں التباس پیدا کر کے قتل مرتد کو (بہ زعم خویش) عقلاً بھی ثابت کر دیا ہے۔ حالانکہ جو کچھ انہوں نے ثابت کیا ہے وہ فقط یہ ہے کہ دنیا کی کوئی مملکت بغاوت کی اجازت نہیں دے سکتی۔ اسی طرح اسلامی مملکت بھی باغیوں کو کھلا نہیں چھوڑ سکتی۔ اس کے لئے کسی لمبی چوڑی بحث کی ضرورت ہی نہ تھی کیونکہ قرآن میں اس کے متعلق واضح حکم موجود ہے۔ لیکن اس آیت کو انہوں نے کہیں درج نہیں کیا، اس لئے کہ اگر اسے درج کر دیتے تو پڑھنے والوں کو معلوم ہو جاتا کہ قرآن باغی اور مرتد میں فرق کرتا ہے اور موردی صاحب باغیوں سے متعلق دلائل و احکام کو مرتدین سے چپکا کر اپنے دعوے کا اثبات چاہتے ہیں۔

یہ ہو سکتا ہے کہ کوئی فرد یا افراد کا گروہ، اسلام سے ارتداد کے ساتھ ہی مملکت کے خلاف بغاوت بھی شروع کر دے۔ اس صورت میں ان کی سرکوبی، جرم بغاوت کی بنا پر کی جائے گی نہ کہ ارتداد کی وجہ سے۔ اگر تاریخ میں، خلافت راشدہ کا کوئی واقعہ ایسا ملتا ہے جس میں 'مرتدین' کے خلاف جنگ کی گئی ہو تو اس کی یہی توجیہ ہو سکتی ہے کہ ان مرتدین نے بغاوت بھی کی ہوگی۔ جس کی بنا پر ان کے خلاف اس قسم کی کارروائی کی گئی۔ اس لئے کہ ہم اس کا تصور بھی نہیں کر سکتے۔ کہ صحابہ کبار کے متعلق یہ سمجھا جائے کہ انہوں نے قرآن کی ایسی واضح تعلیم کی اس قدر کھلی ہوئی مخالفت کی ہوگی۔ موردی صاحب اور ان کے ہمنا حضرات اس کی جرأت کریں تو کریں، ہم تو ایسا نہیں کر سکتے۔

یہ ہے نقشہ اس نظام کا جس کی تشکیل قرآن چاہتا ہے۔ یعنی ان افراد پر مشتمل نظام جو اس نظام کے سیاسی پھر کیا ہوا؟ | اور بنیادی اصولوں کو نصب العین جیات قرار دے چکے ہوں اور بطیب خاطر اس نظام کے قیام کو

اپنی زندگی کا مقصد بنا چکے ہوں۔ اس نظام میں جبر اور استبداد کا سوال تک ہی پیدا نہیں ہوتا۔ طاغوتی نظام اور قرآنی نظام میں یہ تو فرق ہے۔ یہ نظام رسول اللہؐ اور صحابہؓ نے قائم کیا۔ لیکن جب خلافتِ ملوکیت میں بدل گئی تو اسلامی نظام کا یہ نقشہ بھی یکسر بدل گیا جس میں نظام کی تشکیل بطیب خاطر اور برضا و رغبت ہوتی تھی۔ اب حاکم و محکوم کی تفریق پھر پیدا ہو گئی اور پھر وہی جبر و اکراہ شروع ہو گیا۔ ملوکیت کے ساتھ ہی ثنویت (DUALISM) بھی آگئی اور دین، سیاست اور مذہب میں بٹ گیا۔ سیاست کے علمبردار اربابِ حکومت تھے اور مذہب کے نمائندے ارکانِ شریعت۔ اربابِ شریعت نے دیکھا کہ بادشاہ کے خلاف سرکشی کی سزا تو قتل ہے لیکن ان کے خلاف سرکشی کی کوئی سزا ہی نہیں۔ وہ اسے برداشت ہی نہیں کر سکتے تھے کہ بادشاہ کو تو اتنے اختیارات حاصل ہو جائیں اور اربابِ شریعت خالی فتوے دینے کیلئے رہ جائیں۔ انھوں نے سوچا کہ مذہب کے خلاف سرکشی (ارتداد) کی سزا بھی موت ہونی چاہئے۔ قرآن سے تو اس کی سزا ملتی نہیں سکتی تھی اس لئے انھوں نے وہی کیا جو ایسی صورت میں مذہب کے دوسرے گوشوں میں کیا گیا تھا۔ اس کے لئے آسانی سے چند روایات وضع کیں اور انھیں منسوب کر دیا حضورؐ سے روایت کی طرف۔ لیجئے! اربابِ مذہب کے اختیارات، اربابِ حکومت سے بھی بڑھ گئے۔ آپ شاید دل میں سوچیں کہ ان کے اختیارات، اربابِ حکومت سے کس طرح بڑھ گئے؟ یہ بھی سن لیجئے۔

وضع روایات

اس وقت تک آپ یہی سمجھتے چلے آئے ہوں گے کہ مرتد کے معنی ہیں وہ شخص جو اس امر کا اعلان کر دے کہ میں اسلام کو چھوڑ کر کوئی اور مذہب اختیار کرنا چاہتا ہوں۔ یعنی مسلمان کے بجائے کافر ہونا چاہتا ہوں۔ چنانچہ مردودی صاحب نے بھی اپنے مقالہ میں اس امر کی بڑی احتیاط برتی ہے کہ قارئین کا ذہن اس مفہوم کے علاوہ کسی اور مفہوم کی طرف منتقل ہی ہونے نہ پائے۔ لیکن اربابِ شریعت کے نزدیک، مرتد کی صرف یہی تعریف (DEFINITION) نہیں۔ آپ آئے دن پڑھتے ہوں گے کہ فلاں صاحب پر کفر کا فتویٰ لگا دیا گیا۔ اس خبر سے نہ تو آپ پر کوئی خاص اثر ہوتا ہے نہ اس شخص پر جس پر کفر کا فتویٰ لگتا ہے۔ بلکہ کفر کے فتووں نے اب مذاق کی شکل اختیار کر لی ہے۔ لیکن "اسلامی حکومت" (یعنی مسلمان بادشاہوں کی حکومت) میں کفر کا فتویٰ مذاق نہیں تھا۔ جس پر کفر کا فتویٰ لگ جاتا تھا، وہ مرتد سمجھ لیا جاتا تھا اور مرتد کی سزا قتل تھی۔ اس لئے کفر کے فتوے سے سزائے موت واجب ہو جاتی تھی۔ چنانچہ جس پر کفر کا فتویٰ لگ جاتا تھا اس کا خون مباح ہو جاتا تھا۔ آپ فقہ کی کتابوں میں دیکھیے۔ لمبی چوڑی بحثیں اس موضوع پر ملیں گی کہ ایک مسلمان کس طرح "عقائد" کے ذرا ذرا سے اختلاف پر کافر (یعنی مرتد) ہو جاتا ہے۔

اب آپ سوچئے کہ ملا کے اختیارات زیادہ وسیع تھے یا بادشاہ کے؟ بادشاہ کو جرمِ بغاوت ثابت کرنے کیلئے پھر بھی کچھ نہ کچھ کرنا پڑتا تھا لیکن ملا کے لئے تکفیر کا بہانہ کچھ دشوار نہ تھا۔ اس کیلئے فقط اتنا کہدینا کافی تھا کہ فلاں شخص کے عقائد صحیح نہیں۔ یا اس کا فلاں عقیدہ، جمہور کے عقیدہ کے خلاف ہے۔ اس کے بعد اس پر کفر کا فتویٰ لگا دیا جاتا اور اسے سب بازار قتل کر دیا جاتا۔ نہ کوئی وکیل نہ کہیں اپیل۔ یہ صورتِ حالات بادشاہوں کے لئے بھی بڑی مفید تھی۔ وہ اگر کسی کو اپنی مصلحتوں کی بنا پر قتل کرنا چاہتے لیکن اس کے خلاف کوئی سنگین جرم ثابت نہ کر سکتے تو ملا سے اس کے کفر کا فتویٰ لے لیا جاتا اور اس کے بعد اسے آسانی سے حوالہ دار و رسن کر دیا جاتا "شریعت" کی رو سے باغی کو تو امان بھی دی جاسکتی تھی لیکن مرتد کیلئے کہیں امان کی جگہ نہ تھی۔ نیز اس کے قتل کے خلاف کوئی اور شخص بھی زبان تک

خونِ ناحق کی ندیاں

نہیں ہلا سکتا تھا۔ کیونکہ ایسا کرنا "شریعت" کی تنقید و تنقیص تھی اور اس کی سزا بھی موت!۔ اس کفر سازی نے کیا قیامت ڈھائی ہے، اس کا اندازہ لگانا ہوتو (خلافت کے بعد) مسلمانوں کی تاریخ پر ایک نگاہ ڈالئے اور پھر دیکھئے کہ اس کا کونسا صفحہ ہے جو خون کے دھبوں سے داغدار نہیں؟ اس میں ایک ایک عقیدہ کے نام پر خود مسلمانوں نے دوسرے مسلمانوں کو جس بیدردی اور بے دریغی سے قتل کیا ہے، کفار کی مسلح کوششوں نے بھی ان کے ساتھ ایسا نہ کیا ہوگا۔ نہایت راست باز لوگو! خدا ترس مسلمان ہے لیکن اسے ایک جزئی سے عقیدے میں اختلاف ہے۔ بس اس اختلاف سے کفر کا فتویٰ لگا لگا اس فتوے نے اسے مرتد قرار دیدیا اور بلا کی کند چھری سے اسے ذبح کر دیا گیا۔ مثال کے طور پر ایک عقیدہ خلقِ قرآن کو لیجئے۔ معتزلہ نے جب تشریحہ ذات اور نفی صفات کا عقیدہ نکالا تو اس سے یہ سوال پیدا ہوا کہ قرآن (کلام اللہ) مخلوق ہے یا غیر مخلوق۔ اس وقت شاید آپ کہیں کہ بالآخر یہ سوال ہی کیا تھا جسے اس طرح اٹھایا گیا لیکن تاریخ کے اوراق سے پوچھئے کہ اس ایک سوال نے خونِ ناحق کی کس قدر ندیاں بہا دیں؟ دوسری صدی ہجری میں جعد بن درہم نے قرآن کے مخلوق ہونے کا دعویٰ کیا۔ اس کی پیروی میں جہم بن صفوان نے اس کا اعلان کیا۔ محدثین نے اس قول کو اسلام کے خلاف قرار دیا اور اس عقیدے کے حاملین کو مرتد ٹھہرایا۔ اس جرم کی سزا میں خالد بن عبداللہ قسری والی عراق نے جعد کو عید اٹھانے کے دن بطور قربانی کے ذبح کیا، اور جہم کو سلمہ بن احوز نے مرو میں قتل کر ڈالا۔ مامون الرشید کے عہد میں حالات نے پلٹا لیا اور وہ خود اور اس کے درباری قرآن کے مخلوق ہونے کے قائل ہو گئے۔ اب محدثین پر کفر کے فتوے لگنے شروع ہوئے اور وہ جرم ارتداد کی سزا میں قتل ہونے لگے۔ اکثر علماء نے مجبوراً قرآن کو مخلوق کہہ کر اپنی جانیں بچائیں لیکن بہت سے اپنے عقیدے پر قائم رہ کر سخت ترین اذیتیں جھیلتے اور موت کے گھاٹ اترتے رہے۔ انہی میں امام احمد بن حنبل جیسی شخصیت بھی تھی۔ امام صاحب کو جس طرح قید و بند کے عذاب میں مبتلا رکھا گیا اس کے تصور سے روح کا پتی ہے۔ انھیں دربار میں بلا کر گڑوں سے پٹوایا جاتا تھا اور جب وہ بیہوش ہو جاتے تو پھر قید خانے میں بھجوا دیا جاتا تھا۔ یہ سلسلہ ایک دن، دو دن نہیں بلکہ پورے اڑھائی سال تک جاری رہا۔ معتصم دمامون الرشید کا جانشین) ان سب لوگوں کو قتل کر دیا کرتا تھا جو قرآن کو غیر مخلوق کہتے تھے لیکن امام صاحب کے قتل کی جرأت اس نے نہیں کی کیونکہ ان کے ساتھ عوام کی عقیدت بہت گہری تھی۔ معتصم کے جانشین، واثق نے بھی خون کی اندلیوں میں اضافہ کیا، حتیٰ کہ احمد بن نصر کو اسی عقیدے کی بنا پر خود اپنے ہاتھ سے قتل کر کے "ثوابِ عظیم" کا مستحق بنا۔ احمد کے جسم کو سامرا میں سولی پر چڑھایا گیا اور اس کے سر کو بغداد بھیج دیا۔ کان میں ایک رقعہ لٹکا دیا جس میں لکھا تھا:

یہ احمد بن نصر مشرک اور گمراہ کا سر ہے جس کو امیر المؤمنین نے بغرض تقرب الہی اپنے ہاتھ سے قتل کیا ہے۔

خدا خدا کر کے متوکل نے اس وحشت و بربریت کو ختم کیا اور محدثین کو اطمینان کا سانس لینا نصیب ہوا۔ مامون سے واثق تک تین خلفاء کے زمانے میں یہ ایک جزئی اختلاف جس قدر خونریزی اور غارتگری کا موجب بنا، اس کا اندازہ نہیں لگایا جاسکتا۔ اس وحشت و بربریت کا شرعی جواز وہ چند روایات تھیں جو قتل مرتد کے وجوب میں وضع کرنی گئی تھیں۔ یہ اس زمانے کا ذکر ہے جسے مسلمانوں کی تاریخ میں اسلام کا درخشندہ عہد کہا جاتا ہے یعنی عباسیوں کا دور اور عباسیوں میں بھی مامون الرشید کا زمانہ۔ جب اس قدر مہذب زمانے میں

جب کہ علم و فضل کا چرچا عام تھا اور اسلامی تہذیب و تمدن اپنے عہد شباب پر تھا، فتنہ تکفیر اور ارتداد کی پیدا کردہ سبیت و ہیبت کا یہ عالم تھا، تو مسلمانوں کے تاریک عہد میں جو کچھ ہوتا ہوگا اس کا اندازہ خود لگا لیجئے۔ ارتداد کے الزام کے ڈر سے لوگوں کی حالت یہ ہو جاتی تھی کہ انہیں اپنے جیب میں عقائد صحیحہ کا ساٹھیٹ رکھنا پڑتا تھا کیونکہ ملا کے اس ساٹھیٹ کے بغیر ہر وقت خدشہ رہتا تھا کہ نہ جانے کس وقت کوئی کفر کا فتوے لگا دے اور سر بٹھے کی طرح اڑ جائے۔ پادریوں کے نظام کی شہادت میں یورپ کے مذہبی احتساب (INQUISITION) کو بطور مثال پیش کیا جاتا ہے۔ لیکن خود ہماری تاریخ میں عقائد کے اختلاف کی بنا پر جس قدر ظلم کیشیاں اور ستم رائیاں ہوئی ہیں، وہ پادریوں کے "احتساب" سے کچھ کم نہیں۔

ایک اہم سوال کا جواب | اس مقام پر ضمناً ایک اہم حقیقت کا تذکرہ ضروری معلوم ہوتا ہے۔ عام طور پر پوچھا جاتا ہے کہ دین کے متعلق جو جو "نئی باتیں" قرآنی فکر کے حاملین کی طرف سے پیش کی جا رہی ہیں، سپینے

لوگوں نے ان چیزوں کو پیش کیوں نہ کیا اور وہ کیوں اسی مسلک پر چلتے رہے جسے "جمہور کا مسلک" کہا جاتا ہے۔ اس سوال کا جواب ظلم و ستم کی ان داستانوں سے مل سکتا ہے جن کی طرف اوپر اشارہ کیا جا چکا ہے۔ جیسا کہ ہم پہلے لکھ چکے ہیں، قرن اول کے مختصر سے دور کے بعد ہماری پوری تاریخ ملکیت کی تاریخ ہے جس میں مذہبی اقتدار ملا کے ہاتھ میں تھا۔ اس اقتدار کے دور میں کس کی مجال تھی کہ کوئی ایسی بات کہہ سکتا جسے "ملا" عقائد صحیحہ کے خلاف سمجھا جائے "کل بدعت ضلالتہ" (ہر نئی بات گمراہی ہے) ملا کا یہ مستقل فتویٰ تھا۔ اس کے مذہب میں بدعت کا دوسرا نام الحاد و زندقیت تھا۔ اور الحاد و زندقیت کی سزا موت — ان حالات میں ارباب شریعت کے اس سوال کا جواب کہ یہ "نئی باتیں" اس سے پہلے طور میں کیوں نہ آئیں، اس سے زیادہ اور کیا دیا جاسکے کہ

شکر یہ پرستشِ غم کا، مگر اصرار نہ کر پوچھنے والے یہ تیرا ہی کہیں راز نہ ہو

ان حالات میں گورنہ تقلید ہی وہ مسلک تھا جس میں جان کی سلامتی نظر آتی تھی۔ انگریزوں کے عہد غلامی کی ہزار لعنتوں کے ساتھ، اتنی سی بات خوش آئند بھی ہو گئی کہ اس میں ملا کے ہاتھ سے وہ تلوار چھن گئی جو ہر اس مسلمان کے سر پر بجلی بن کر چمکتی اور رعد بن کر گڑکتی تھی، جو اس سے کسی عقیدے میں ذرا سا بھی اختلاف رکھے۔ (اس میں شبہ نہیں کہ انگریز کے "مذہبی آزادی" کے اعلان میں خود اس کی مصلحتیں پوشیدہ تھیں اور سب سے بڑی مصلحت یہ تھی کہ اس کے بغیر وہ جہاد کو حرام قرار دینے والی نبوت کا تخم حشیش سرزمین پنجاب میں بو نہیں سکتا تھا۔ لیکن اس کے باوجود — عدد شرے برانگیزد کہ خیر باد راں باشد — اس شر میں اتنا پہلو خیر کا ضرور تھا کہ اس سے ملا کی آتشیں تلوار اس کے ہاتھ سے چھن گئی) مودوری صاحب نے "انیسویں صدی کی جس تاریک خیالی" کا تذکرہ اس طنز و تحقیر کے ساتھ کیا ہے یہ اسی کا صدقہ ہے کہ وہ آج

(۱) مولویوں کی صف میں "مادرن" بننے کا فخر حاصل کر رہے ہیں۔ اور

(۲) اس وقت تک یوں زندہ بھی پھر رہے ہیں۔

شق اول اس لئے کہ مودوری صاحب کے مادرن بننے کا راز انگریزی کے ان الفاظ میں ہے جنہیں وہ اپنی تحریروں میں اکثر استعمال

کرتے ہیں۔ اگر انیسویں صدی کی اس تاریک خیالی کے عمائدین (سر سید اور ان کے رفقاء) مولوی کی تکفیر و تفسیق کے علی الرغم، انگریزی تعلیم رائج نہ کرتے تو یہ "ماڈرنیٹ" خود مولوی صاحب کے نصیب کیسے ہوتی؟ اور "زنہ پھرنے" کی شق اس لئے کہ مخالف گروہ کے مولوی صاحبان خود مودودی صاحب کو بھی تو بدعتی اور گمراہ قرار دے چکے ہیں۔ اگر انیسویں صدی کی تاریک خیالی ملا کے ہاتھ سے ارتداد کی تلوار نہ چھینتی، تو مودودی صاحب خود مولوی صاحبان کے ہاتھوں کبھی کے حوالہ دار و رسن ہو چکے ہوتے۔ انھیں خدا کا شکر ادا کرنا چاہئے کہ پاکستان میں ابھی تک "قانون شریعت" رائج نہیں ہوا۔ ورنہ قبل اس کے کہ ان کا ہاتھ تلوار تک پہنچتا، مولوی صاحبان کے قادی کفر و ارتداد خود ان کا خاتمہ کر چکے ہوتے۔ ارتداد کی تلوار دو دھاری ہوتی ہے جو مسٹر اور بلا دونوں پر چلتی ہے۔

خاتمہ کلام | قتل مرتد کے متعلق مودودی صاحب کے خیالات اور دلائل آپ کے سامنے آچکے۔ ان کے خلاف قرآن کریم کے متعلقہ مقامات بھی آپ دیکھ چکے۔ ان کی روشنی میں آپ خود فیصلہ فرمائیے کہ کیا قرآن کریم کی رو سے ایک مسلمان کے لئے تبدیلی مذہب سزائے موت کا مستوجب ہوتی ہے اور کیا قرآن کا یہی منشا ہے کہ ایسے لوگوں کو جن کا دل اسلامی آئیڈیالوجی سے مطمئن نہ ہو، موت کے ڈر سے باندھ کر مسلمان بنائے رکھا جائے؟ اگر آپ سمجھتے ہوں کہ قرآن کافی الواقعہ یہ فیصلہ اور ایسا منشا نہیں تو پھر سوچئے کہ کیا وہ روایات جن کی بنا پر قتل مرتد کی ساری عمارت کھڑی کی گئی ہے قرآنی تعلیم کے یکسر خلاف ہیں یا نہیں۔

اس کے بعد اس پر غور فرمائیے کہ ہم کیا کہتے ہیں اور مولوی صاحبان (اور ان کے نمائندہ، مودودی صاحب) کیا کہتے ہیں۔ ہم کہتے ہیں کہ ایسی روایات جو قرآن کریم کی تعلیم کے خلاف ہوں، قطعاً رسول اللہ کے ارشادات نہیں ہو سکتے اس لئے کہ ہمارے نزدیک اس امر کا تصور بھی نہیں کیا جاسکتا کہ (معاذ اللہ۔ معاذ اللہ) رسول اللہ کوئی ایسی بات کہہ یا کر سکتے تھے جو قرآن کے خلاف ہو۔

لیکن اس کے برعکس مولوی صاحبان (اور ان کے ترجمان مودودی صاحب) کا ارشاد ہے کہ اسلام کی حقیقی تعلیم وہی ہے جو ان روایات کے اندر ہے۔

اس کے بعد خیال فرمائیے کہ ہمارا وہ کونسا جرم ہے جس کی پاداش میں ہمیں گردن زدنی اور کشتنی قرار دیا جا رہا ہے اور طلوع اسلام کے پیش کردہ مسلک کو دور حاضر کا سب سے بڑا فتنہ بتایا جاتا ہے؟

یہ سب کچھ دیکھ لینے کے بعد ذرا اس پر غور فرمایئے کہ اگر خدا نکرہ ملک میں وہ نظام شریعت رائج ہو گیا جس کے قیام کیلئے مودودی صاحب اور ان کی جماعت کو شاں ہے اور اس طرح تنفیذ امور شریعت کی آڑ میں زیاہم اقتدار ان لوگوں کے ہاتھ میں چلی گئی تو پاکستان میں بسنے والوں کا کیا حشر ہوگا اور دنیا کس قسم کے اسلام کا تماشا دیکھے گی۔ کیا یہ اسلام اسی روج فرعونیت کا "مقدس پیکر" نہیں ہوگا جو ہر اس شخص کے خلاف جو اس سے ذرا سا بھی اختلاف رکھے، یہ کہہ کر فتویٰ موت صادر کر دیتی تھی کہ

اٰمَنَتمْ بَدَقَبْلِ اَنْ اَذِنَ لَکُمْ ۔ کیا تم نے ہماری اجازت کے بغیر ہی اپنا مذہب تبدیل کر لیا

(اور موسیٰ پر ایمان لے آئے)

ہم جانتے ہیں کہ یہ محض عقیدے کی تبدیلی نہیں

ان هذا المکرتموه فی المدینة لتخرجوا

منها اهلها فسوف تعلمون

یہ ایک بہت بڑی سازش ہے جو اس نظام کا تختہ الٹنے کے لئے مخفی طور پر

کی گئی ہے۔ اسلئے تمہیں ابھی معلوم ہو جائیگا کہ اس کا نتیجہ کیا ہے!

ڈرو ہمارے جبروت و قہرمانیت سے۔ { تمہیں اُلٹی بیڑیاں اور ستھکڑیاں ڈلوائی جائیں گی (یا تمہارے ہاتھ اور پاؤں

لاقطعن ایدیکم وارجلکم من خلاف ثم اصلبنکم اجمعین) کٹوائے جائیں گے) اور پھر تم سب کو سولی پر لٹکا دیا جائے گا۔

یہ ہے اُس آنے والے زمانے کی دھندلی سی تصویر جس کی داغ بیل آج اس قدر معصومیت کے ساتھ، خدا اور رسول کے نام پر ڈالی جا رہی ہے۔

یلیتنی۔ مت قبل هذا۔ وکنت نسیا منسیا (۱۹)

خدا عدو کو بھی یہ خوابِ بدنہ دکھلائے

دواعلانات

(۱) فروری ۱۹۵۲ء کا پرچہ جس میں پرویز صاحب کا مقالہ "اسباب زوال امت" دوبارہ شائع ہوا تھا اسقدر مقبول ہوا کہ (باوجودیکہ پرچہ عام تعداد سے بہت زیادہ چھپوایا گیا تھا) اس کی کوئی کاپی بھی باقی نہیں رہی اور اس کی مانگ بدستور چسلی آرہی ہے۔ ہم باقی ماندہ فرمائشوں کی تعمیل سے معذور ہیں، بجز اینکه اس مقالہ کو الگ بھی شائع کیا جائے۔

(۲) محترم پرویز صاحب کا مقالہ "اسلامی نظام" بھی اتنا ہی اہم ہے جتنا "اسباب زوال امت" اس مقالہ میں تفصیل سے یہ بحث سامنے آگئی ہے کہ اسلامی نظام کے اصولی خطوط کیا ہیں اور اس کا آئین مرتب کس طرح ہوتا ہے۔ نیز یہ بھی کہ قرآن اور حدیث کا صحیح صحیح مقام کیا ہے؟ ہمارا ارادہ ہے کہ اس مقالہ کو بھی مصنف کی نظر ثانی اور ضروری توضیحات کے بعد دوبارہ شائع کر دیا جائے تاکہ اس کی افادیت عام ہو جائے۔ درحقیقت یہ مقالات ایسی بنیادی اور اساسی حیثیت رکھتے ہیں کہ ان پر قرآنی فکر کی پوری عمارت استوار ہو سکتی ہے۔ ان مقالات نے عصرِ رواں کے سوچنے والوں کی نگاہوں کے زاویے بدل دیئے ہیں۔

(طلوع اسلام)

مالی درد

امریکہ سے جو ملک کو مالی درد ملی
 دولت ہی دہریں ہے اک درد کی دوا
 اس نسخہ شفا سے مرض دور ہو گیا
 مرہم کے مانگنے کے لئے ہو گیا دراز
 منظور اس کے ہونے میں کچھ بھی لگی نہ دیر
 پیرمغاں کے فیض سے مے ل گئی ادھار
 احسان مالیوں کا اٹھایا تو کیا ہوا
 معیار زندگی کا تو ہو جائے گا بلند
 جو وقت ڈالروں کا یہ چشمہ ابل پڑا
 جلتی ہوئی زمین کو جل تھل بنائے گی
 اس قرض سے نشاط تصور ہے اس قدر
 اس جشن انبساط و مسرت کے درمیان

”مچھلی نے ڈھیل پائی ہے طمع پہ شاد ہے
 صیاد مطمئن ہے کہ کانٹا نکل گئی“

اسد ملتانی

باب المراسلات

حیات بعد المات

کوئٹہ سے ایک صاحب دریافت فرماتے ہیں:

(۱) آپ نے "طلوع اسلام" شمارہ دسمبر ۱۹۵۲ء کے باب المراسلات میں انسانی ارتقار کے بارے میں تحریر فرمایا: جب جہانی نظام طبعی قانون کے ماتحت، مضمحل ہو کر منتشر ہو جائے گا (جیسے موت کہتے ہیں) تو اس پھٹکی اور وسعت یافتہ قوت (نفس) کا کچھ نہیں بگڑے گا اس کے بعد اسے معلومات فراہم کرنے اور اس کے فیصلوں کو نافذ کرنے والا اور نظام مل جائے گا۔ کیا آپ مہربانی کر کے اس "اور نظام" پر روشنی ڈالیں گے کہ وہ نظام کیا ہے اور کس طرح بروئے کار آئے گا؟

(۲) "طلوع اسلام" شمارہ جنوری ۱۹۵۲ء میں آپ کا نشریہ بعنوان "رحمت اللعالمین" شائع ہوا۔ اس میں آپ نے رسول مقبولؐ کو نوع انسان کے لئے تو کا حلقہ، رحمت اللعالمین ثابت کیا۔ لیکن کیا "رحمت اللعالمین" میں "عالمین" کا لفظ صرف نوع انسان تک ہی محدود ہے یا اس کا اطلاق تمام کائنات پر ہوا؟ اگر اس میں انسان کے علاوہ دیگر بھی جملہ موجودات و مخلوقات شامل ہیں تو پھر براہ کرم مضمون کی افادیت کے پیش نظر اس نقطہ رنگاہ سے بھی اس پر روشنی ڈال کر ممنون فرمائیں۔

پہلے سوال کے متعلق عرض ہے کہ زندگی کی موجودہ منزل میں انسان کے لئے یہ ناممکن ہے کہ وہ زندگی کی آئندہ منزل کے متعلق کچھ معلوم کر سکے۔ ہمارے ذرائع معلومات ہمارے حواس و احساسات ہیں اور ان کا تعلق محسوسات و درکات سے ہے۔ لہذا جو چیزیں اس دائرہ سے باہر ہوں ان کے متعلق ہم اپنے موجودہ ذرائع معلومات کی رو سے کچھ معلوم نہیں کر سکتے۔ آنے والی زندگی کیسی ہوگی اس کا نظام کیا ہوگا۔ اس کی شکل و صورت کیا ہوگی۔ ہم نہیں جان سکتے۔ اس پر البتہ ہمارا ایمان ہے کہ زندگی کا سلسلہ غیر منقطع ہے اسلئے اس زندگی کے بعد دوسری زندگی بھی یقینی ہے۔ اب تو سائنس کی تحقیقات کا رخ بھی اس طرف ہے کہ اس زندگی کے بعد دوسری زندگی کا امکان یقینی ہے۔

علاوہ بریں موجودہ زندگی میں ہمیں اس کاوش کی بھی ضرورت نہیں کہ آنے والی زندگی کی کیفیت کیا ہوگی۔ آنے والی زندگی کا یقین قانون مکافات عمل کے لئے ضروری ہے۔ اور جس شخص کا ایمان ہے کہ زندگی غیر مسلسل ہے، اس کا یہ ایمان قانون مکافات عمل کی غیر منقطع ہمہ گیری کے لئے کافی ہے۔ یہی وہ ایمان ہے جس پر اسلامی تصور حیات کی عمارت اٹھتی ہے۔

حیات بعد المات، میری تصنیف، سلسلہ معارف القرآن کی آخری کڑی میں آتی ہے۔ اس وقت انشا اللہ اس کے متعلق پورا پورا قرآنی تصور اور سائنس کے اکتشافات پیش کرنے کی کوشش کروں گا۔ وما توفیقی الا باللہ العلی العظیم۔

دوسرے سوال کے متعلق گزارش ہے کہ رسولوں کی بعثت ہمیشہ انسانوں کی طرف ہوتی ہے۔ قرآن میں اس کی صراحت (متعدد مقامات پر) موجود ہے۔ خود نبی اکرم کو بھی تمام نوع انسانی کے لئے رسول بنا کر بھیجا گیا تھا۔ اندریں حالات رسالتِ محمدیہ کی رحمت بھی انسانی دنیا ہی کے لئے ہے۔ اس لئے عالمین میں انسانوں سے باہر کی دنیا شامل نہیں ہو سکتی۔ (پرویز)

۲۔ بیتابی تمنا | پشاور سے ایک نوجوان طالب علم کا خط:

میں طلوع اسلام سے اس کے دورِ اول سے متعارف ہوں اور اس کا مطالعہ کرتا آیا ہوں اور میں یہ کہہ سکتا ہوں کہ واقعی طلوع اسلام قرآنی انقلاب کا نقیب ہے۔ میں تو یہ سمجھتا ہوں کہ دنیا میں شاید ہی کوئی ایسا ادارہ ہو جو اس بے باکی سے قرآنی نظام کو دنیا کے سامنے پیش کرتا ہو۔ مگر مجھے چند ایک خامیاں محسوس ہو رہی ہیں جن کی طرف میں آپ کی توجہ مبذول کرانا چاہتا ہوں۔ امید ہے کہ آپ میری تجاویز پر غور فرمائیں گے۔

یہ ظاہر ہے کہ طلوع اسلام کے صفحات میں جو کچھ پیش کیا جاتا ہے وہ محض تفریح طبع کے لئے نہیں بلکہ وہ ذہنی دنیا میں ایک انقلاب آفرین قیامت برپا کر رہا ہے۔ اس کا اندازہ میں یاد دیکر قارئین لگا سکتے ہیں آپ نہیں۔ کیونکہ

دیکھتا ہے تو فقط ساحل سے رزم خیر و شر کون طوفاں کے طمانچے کھا رہا ہے میں کہ تو

اب اگر طلوع اسلام قرآنی انقلاب کا داعی ہے تو اس حقیقت کو گمھی فراموش نہیں کرنا چاہئے کہ انقلاب بغیر قوت کے ناممکن ہے۔ اور یہ خیال بھی فرسودہ اور باطل ہے کہ پہلے ذہنوں میں انقلاب پیدا ہو جائے، تب عملی طور پر انقلابی قدم اٹھایا جاسکتا ہے۔ یہ خیال غلام ذہنیوں کی پیداوار ہے، آزاد قوم کا ایک فرد بھی اگر کسی بات کو صحیح سمجھتا ہے تو اس پر عمل پیرا ہونے کے لئے کمر بستہ ہو جاتا ہے۔ اگر اس کے دل میں شمع ایمان روشن ہے، اگر کوئی چنگاری عشق باقی ہے تو پھر میدانِ عمل میں جت لگانے میں وہ کوئی دیر نہیں کرتا۔

عشق کی اک جت نے طے کر دیے قصبے تمام اس زمین و آسماں کو بیکراں سمجھا تھا میں

اس لئے اپنے آپ کو کسی ایسے فریب میں مبتلا رکھنا کہ پہلے اسلامی طرزِ فکر اور اسلامی سیرت پیدا کر لی جائے، تب یہ نظام نافذ ہو سکتا ہے کسی صورت میں بھی قرین ہوش و خرد نہیں۔ قرآن تو ہمیں یہ تعلیم دیتا ہے کہ جب تم حق کے کسی فیصلے پر پہنچ جاؤ تو عملی قدم اٹھانے میں کوئی دیر نہ کرو۔ اس بات کا انتظار نہ کرو کہ دوسرے بھی تمہارے ساتھ آکر شامل ہوں۔ تب تم حق کی راہ میں عملی قدم اٹھاؤ۔ بلکہ اگر تمہارے ساتھ اشتراکِ عمل کرنے والا کوئی بھی نہ ہو تو تم اکیلے ہی اللہ کی راہ میں اٹھ کھڑے ہو۔ طریق کار کے لئے پروگرام بناؤ اور اس پر عمل پیرا ہو جاؤ۔ ان تقوٰی موالدہ متنی و فرادہ حق کی راہ میں پہل کرنے میں کسی دوسرے کا انتظار مت کرو۔ بلکہ خود کمر بستہ ہو جاؤ۔ دوسرے تمہارے ساتھ آکر شامل ہو جائیں گے میں جانتا ہوں کہ شاید آپ کے ذہن میں یہ خیال ہو کہ فی الحال چونکہ پاکستان کے سارے مسلمان یا مسلمانوں کی اکثریت طلوع اسلام کے ہمنام نہیں بنے اور ملا کے پُر فریب جال میں پھنسے ہوئے اسلام کے متعلق کچھ نہ لائے ہی قسم کے تصورات لئے بیٹھے ہیں۔ اس لئے پہلے ملا کے پُر فریب ان باطل تصورات کو دفن کر دیا جائے۔ مگر آپ کا یہ خیال بھی غلط ہے۔ درجِ طلوع ہو گا تب ہی رات کی بھینک میا ہی ختم

ہوگی۔ ایسا نہیں ہو سکتا کہ آپ رات کی سیاسی کو کہیں کہ وہ چلی جائے کیونکہ آپ چاہتے ہیں سورج طلوع ہو۔ ایسا کبھی نہیں ہوا، اور نہ ہوگا۔ آپ اسلامی نظام کے قیام کے لئے ایک عملی قدم اٹھائیں۔ وہ عملی قدم خود ہی اباطل کے ان ہٹ دھرم اور خود مرخداؤں کے لئے پیغام موت ہوگا۔

فسوں تہاری خدائی کا ٹوٹ جائے گا سیاسیوں کے خداؤ! سحر قریب آئی

اس کے علاوہ آپ ایک اور غلط فہمی میں بھی مبتلا نظر آتے ہیں اور وہ یہ کہ آپ یہ سمجھتے ہیں کہ کوئی عملی قدم اٹھایا تو آخر وہ کسی منظم پروگرام کے ماتحت اٹھایا جائے گا۔ اور اس کے لئے ایک خاص (پارٹی) جماعت کی ضرورت ہوگی۔ جب ایک ایسی جماعت بنادی جائے تو وہ فرقہ بندی کے حکم کے نیچے آجائے گی۔ اور از روئے قرآن فرقہ بندی شرک ہے۔ مگر آپ کا یہ خیال بھی غلط ہے۔ وہ فرقہ بندی شرک ہر جو حق کے خلاف ہو۔ فرقے کا اطلاق اس جماعت پر نہیں ہو سکتا جو حق پر ہو۔ ورنہ وہ لوگ جو حق پر ہوں ان کا تو یہ فرض ہوتا ہے کہ وہ باطل کے خلاف ایک منظم دفاع قائم کریں۔ اس لئے جب ہم اور آپ حق پر ہیں تو یہ فرقہ بندی ہوئی یا شیرازہ بندی؟ میں یہ بھی جانتا ہوں کہ کسی ایسی جماعت کی بڑے زور شور سے مخالفت ہوگی۔ اس کو مٹانے کے لئے کیا کچھ نہیں کیا جائے گا۔ مگر کیا ان الباطل کا ن زھو قاپر آپ کا ایمان نہیں؟ کیا آپ یہ نہیں جانتے کہ آخر فتح حق کی ہوگی؟ ہاں درمیان میں بڑی بڑی صبر آزما مصیبتوں اور آزمائشوں سے گذرنا پڑے گا۔ اور کیا آپ ان آزمائشوں سے جی چراتے ہیں؟ گھبراتے ہیں، مخالفت سے ڈرتے ہیں، حکومت سے خوف کھاتے ہیں۔ خدا کے سوا وہ کونسی طاقت ہے جس سے آپ سہمے ہوئے ہیں اور حق کی راہ میں عملی قدم اٹھانے سے گریز کرتے ہیں۔ یہ مخالفت تو ہر وقت ہوگی۔ آج بھی ہوگی اور دس بیس سال بعد بھی۔ یہ تو ہو نہیں سکتا کہ بغیر کسی مخالفت کے طوفان سے ٹکرانے کے، بغیر موجوں کے تھپڑے کھانے کے یہ کشتی ساحل منزل پر پہنچ جائے گی۔ اسلامی نظام کے قیام کے لئے کئی فرعونوں، کئی ہانانوں، اور کئی قارونوں کا مقابلہ کرنا ہوگا۔ اور ہمارا ایمان ہے کہ آخری فتح ہماری ہوگی۔ جب یہ مخالفت ہوتی ہے، جب یہ مقابلہ کرنا ہے، جب ان طوفانوں سے ٹکرانا ہی ہے جب ان تند و تیز موجوں کے تھپڑے کھانا ہی ہیں تو آج ہی سے کیوں نہ ہم اپنی تنظیم شروع کر دیں۔ بڑے پیمانہ پر نہ سہی چھوٹے پیمانے پر سہی۔ حق کی اس جماعت کے ہزاروں اور لاکھوں ممبر نہ سہی چند سو ہی سہی، مگر ہمیں پاس کی ابتداء کر دینی چاہئے۔ اور اس کے لئے کیا کرنا چاہئے۔ زمانے کے احوال و ظروف کے مطابق مئے یثرب کو آج ہی کے پیمانوں میں ڈال کر زمانے کے سامنے پیش کرنا ہوگا۔ ذاتی اقتدار نہیں بلکہ قرآن کے اقتدار کو حاصل کرنے کے لئے آج کا عصائے کلیمی ایک سیاسی جماعت کا قیام ہے۔ کیونکہ آج کے فرعونوں اور ہانانوں کے ساحرین کے سانپ بھی اسی قسم کے ہیں۔ دیکھئے یہ سبق ہمیں بنی اسرائیل کی تاریخ سے ملتا ہے۔ اگر فرعون اپنے ساحرین کو موسیٰ علیہ السلام کے مقابلے پر نہ لاتا، اور ساحرین اپنی رسیوں سے سانپ نہ بناتے بلکہ کچھ اور کرتے تو موسیٰ علیہ السلام کا عصا بھی کبھی اڑدہانہ بنتا۔ بلکہ وہ وہی کچھ بنتا جو ساحرین بناتے مگر ان کے طلسم سے زیادہ قوی اور مضبوط۔ اسی طرح آج اقتدار حاصل کرنے کے لئے اگر سیاسی قوت کی ضرورت ہے تو ہمیں بھی یہ قوت حاصل کرنی چاہئے۔ کیونکہ نظام کی تبدیلی سیاسی اقتدار کے بغیر ناممکن ہے۔ ہمارے پاس صرف ایک ہی عصائے کلیمی ہے جو باطل کے فرقوں کو ناکام بنا سکتا ہے۔ یہ ٹھیک ہے کہ آج سیاست کے بازار میں جھوٹ، فریب، دغا، مکاری، مصلحت کشی،

اپنی چیزوں کا چلن ہے۔ مگر یہ تو اس درجے سے ہے کہ موجودہ سیاست چند لوگوں کی ذاتی نفع کو شیوں کے لئے ہے۔ وہ قوم کو EXPLOIT کر کے اپنی ذاتی اغراض کو حل کرنا چاہتے ہیں۔ اس لئے بوقت ضرورت انھیں جھوٹ بھی بولنا پڑتا ہے، دھوکا بھی دیتے ہیں، مکاری بھی کرتے اور مصلحت کو ش بھی ہوتے ہیں۔ مگر ہماری سیاست کسی فرد کے ذاتی اقتدار کے لئے نہیں بلکہ قرآنی نظام کے قیام و نفاذ کے لئے ہوگی۔ اور قرآنی سیاست کی پالیسی بھی کوئی چھپی ہوئی چیز نہیں بلکہ قرآن کے صفحات میں پھیلی ہوئی ہے۔ قرآن کو سمجھنے والا مسلمان ایک اچھا خاصا سیاستدان ہو سکتا ہے مگر ہاں ایک بات اور بھی ضروری ہے کہ وہ ان باطل کے سیاستدانوں کا مقابلہ اسی وقت اچھی طرح سے کر سکتا ہے جبکہ ان کی چالوں سے واقف ہو۔ بہر کیف میرا مطلب ہے کہ طلوع اسلام کو پڑھنے والے اور اسلامی طرز فکر پر سوچنے والے ایک جگہ جمع ہو کر ایک سیاسی جماعت کی بنیاد رکھیں۔ اور اس جماعت کے سیاسی مفاد صرف قرآنی نظام کا قیام ہو۔ مجھے یقین ہے کہ طلوع اسلام نے اپنی نو سالہ زندگی میں ہزاروں نہیں بلکہ لاکھوں ایسے نوجوان پیدا کئے ہوں گے جو کسی ایسی دعوت کے لئے گوش برآواز ہوں گے۔ بس ایک مضراب کی ضرب سے ان خاموش تاروں کو چھڑنے کی ضرورت ہے۔

نغمے بیتاب ہیں تاروں سے نکلنے کے لئے

طلوع اسلام | یہ خط نمونہ ہے ان سینکڑوں خطوط کا جو جوانان ملت کی طرف سے ہمیں اکثر موصول ہوتے رہتے ہیں اور ترجمانی کرتا ہے ہزاروں ان قلوب کی جو ہمارے صالح نوجوانوں کے سینے میں دھڑک رہے ہیں قوم کے لئے یہ فال نیک ہے اور طلوع اسلام اس احساس سے بارگاہ ایزدی میں سر بسجود ہے کہ اس کی محدود سی کوششیں فضا میں اس درجہ ارتعاش پیدا کر رہی ہیں۔

جہاں تک ہمارے اس عزیز کا تعلق ہے ہم صرف اتنا ہی لکھنا کافی سمجھتے ہیں کہ وہ جب اپنی زندگی کی موجودہ منزل سے آگے بڑھیں گے تو وہ خود محسوس کریں گے کہ قوموں میں انقلاب پیدا کرنے کے لئے ذہنی انقلاب کے لئے کوشش، کچھ کم "عمل" نہیں ہوتی۔ اصل یہ ہے کہ ہماری زندگی ایک ایسے "سنسنی خیز" ہنگامی دور سے گذر رہی ہے کہ ہم فکری تہذیب کی اہمیت کا صحیح صحیح اندازہ ہی نہیں کر سکتے۔ ہم سمجھتے ہیں کہ سیاسی ہنگامہ خیزیاں ہی "عمل" کہلانے کی مستحق ہیں۔ اگر یہ ہو گیا تو سب کچھ ہو گیا اور اگر یہ نہیں تو کچھ بھی نہیں بہر حال جیسا کہ ہم نے اوپر لکھا ہے ہمیں امید ہے کہ ہمارے یہ عزیز ذرا اور آگے بڑھ کر ہم سے متعلق ہو جائیں گے کہ صحیح انقلاب قلب و نگاہ کی تبدیلی کے بغیر ناممکن ہے۔ طلوع اسلام ہر دست اسی خاموش انقلاب کے دور سے گذر رہا ہے۔ وہ اس حقیقت سے آشنا ہے کہ

بانٹہ درویشی در ساز و در مازن چو نچمہ شدی خود را بر سلطنت جم زن

ضروری وضاحت | بھارت سے ایک دوست نے میری توجہ اس طرف مبذول کرائی ہے کہ میرے مقالہ "اسباب زوال امت" (مطبوعہ طلوع اسلام) بابت فروری ۱۹۵۱ء میں دو مقالات پراہیات کے ترجمے میں کچھ الفاظ رہ گئے ہیں۔

۲۵۔ انالذکر رسلنا میں حسب ذیل خط کثیرہ الفاظ۔

”ہم اپنے رسولوں کی اور“

(ii) صلا۔ ان فی خلق السموات والارض میں حسب ذیل خط کثیرہ الفاظ۔

”وہ اباب دانش جن کی کیفیت یہ ہے کہ وہ کفر سے بیٹھے لیٹے ہمیشہ قانون خداوندی کو سامنے رکھتے اور“

انہوں نے یہ بھی لکھا ہے کہ یضل بہ کثیراً و یجیدی بہ کثیراً (۱) میں بہ کی ضمیر کا مرجع مثل ہے (جو آیت میں اس سے پہلے آیا ہے) نہ کہ قرآن۔ اور آیت کا مطلب یہ ہے کہ اس مثال سے جو اللہ نے قرآن میں بیان کی ہے بہت سے لوگوں کو ہدایت ملے گی اور بہت سوں کے حصے میں گمراہی آئیگی۔ یعنی یہ چیز اس مثال کے متعلق ہے نہ کہ قرآن کے متعلق۔

میرے نزدیک یہ فرق بلا تخصیص ہے۔ قرآن اپنے زانیہ (CONTENTS) ہی کا نام ہے۔ اگر کوئی شخص قرآن کی کسی آیت کا انکار کرتا ہے تو ہم کہیں گے کہ وہ قرآن کا انکار کرتا ہے۔ اگر اس کی کسی بیان کردہ مثال کی تفسیح کرتا ہے تو وہ قرآن ہی کی تفسیح کرتا ہے۔ بہر حال میں ان کا شکر گزار ہوں کہ انہوں نے میری توجہ ان مقامات کی طرف دلائی۔

اس ضمن میں میں ایک اور بات کی وضاحت کرنا بھی ضروری سمجھتا ہوں۔ قرآنی آیات کے ترجمے میں ایک اسلوب تو وہ ہے جس کی رو سے آیات کا ترجمہ لفظی ہوتا ہے۔ دوسرا اسلوب وہ ہے جس کی رو سے لفظی ترجمہ کے ساتھ قوسین کے اندر توضیحی عبارات بڑھادی جاتی ہیں۔ میں نے ان دونوں اسلوبوں کو ناقص پایا ہے۔ یعنی ان سے قرآنی آیات کا صحیح صحیح مفہوم سمجھ میں نہیں آتا۔ اس لئے میں اپنی تحریروں میں بالعموم آیات کا ”مفہومی ترجمہ“ دیتا ہوں۔ یعنی لفظی ترجمہ کی بجائے ان کا مفہوم۔ اس مفہوم میں اس امر کا خاص طور پر خیال رکھا جاتا ہے کہ اس میں کوئی بات اپنی طرف سے نہ بڑھائی جائے (اسلئے کہ میرے نزدیک قرآنی تعلیم میں انسانی ذہن کی طرف سے اضافہ کھلا ہوا شرک ہے) جو کچھ مفہوم بیان کیا جائے وہ قرآن ہی کا بیان کردہ مفہوم ہو۔ ایسا ہو سکتا ہے کہ قرآن کی کسی ایک آیت کے مفہوم میں اس کی کسی دوسری آیت سے مدد لی جائے۔ اسلئے کہ تصریف آیات کے ذریعے تعین مفہوم خود قرآن کا انداز و ارشاد ہے۔ اس احتیاط کے باوجود میں اپنی تحریروں میں قرآن کی آیات بھی نقل کرتا ہوں اور ان کا حوالہ بھی دیتا ہوں۔ آپ ان آیات کو خود قرآن سے نکال کر دیکھئے اور اس کا اطمینان کر لیجئے کہ میرا بیان کردہ مفہوم قرآنی الفاظ کے خلاف تو نہیں جاتا۔ اگر اس باب میں آپ کو کسی مقام پر شبہ گذرے تو مجھ سے دریافت فرمائیے۔ اگر میرا مفہوم درست ہوا تو میں اس کی مزید وضاحت کی کوشش کرونگا۔ اگر کہیں مجھ سے سہو ہو گیا ہو تو اس کی اصلاح کر لوں گا اور آپ کا پاس گزار ہوں گا۔

اس حقیقت کو بھی ہمیشہ اپنے سامنے رکھئے کہ قرآن اپنے الفاظ میں قرآن ہے۔ اسلئے دنیا کا کوئی ترجمہ کوئی مفہوم یا کوئی تشریح و تفسیر کسی صورت میں بھی ہمیں قرآن کے الفاظ سے بے نیاز نہیں کر سکتی۔ میں قرآنی آیات کا جو مفہوم پیش کرتا ہوں آپ اسی پر اکتفا نہ کیجئے خود قرآن کو دیکھئے۔ میری ساری کوشش یہ ہے کہ میرے بھائی خود قرآن کو براہ راست سمجھنے کا شوق اور صلاحیت پیدا کریں۔ اور بس!

حقائق و عبرتیں

۱۔ وہ بھی شریعت یہ بھی شریعت | اگر یہ معلوم کرنا ہو کہ کسی قوم کی اخلاقی سطح کتنی بلند ہے تو دیکھنا یہ چاہئے کہ دوسری قوموں کے ساتھ معاہدات کے معاملے میں اس کی روش کیا ہے۔ بین الاقوامی معاہدات کے متعلق ایک مسلک تو وہ ہے جسے یونان کے مدبر و مفکر سولن نے ذیل کے الفاظ میں بیان کیا ہے اور جس پر ابلسی سیاست کا عملدرآمد رہا ہے اور آج بھی ہے۔ یعنی

معاہدہ ٹکڑی کا جالا ہے جو اپنے سے کمزور کو بچانے لیتا ہے اور اپنے سے طاقتور کے سامنے کچھ حیثیت نہیں رکھتا۔ اس کے برعکس دوسری روش وہ ہے جو قرآن نے بیان کی ہے اور جس کی رو سے اس نے امت مسلمہ کی خصوصیت یہ بتائی ہے کہ

والموفون بعہدہم اذا عاہدوا

وہ لوگ جو معاہدہ کرنے کے بعد اسے پوری طرح نباہتے ہیں۔

اور۔ ولا ینقضون المیثاق۔ وہ کبھی عہد و پیمانہ کو نہیں توڑتے۔ قرآن نے معاہدات کی پابندی کے لئے کس شدت سے تاکید کی ہے، اس کے متعلق کسی تفصیل سے لکھنے کی ضرورت نہیں۔ (نہ ہی اس کی تفصیل اس وقت ہمارے پیش نظر ہے)۔ اس وقت اس مختصری تمہید کے بعد ہمیں کچھ اور عرض کرنا ہے۔

گذشتہ نومبر میں، کراچی میں اسلامی جماعت کا اجتماع ہوا۔ اس میں امیر جماعت، سید ابوالاعلیٰ صاحب مودودی نے اپنی افتتاحی تقریر میں اپنی جماعت کے موقف اور اس کے مختلف اہم فیصلوں کی تائید میں بہت کچھ بیان فرمایا۔ اسی ضمن میں معاہدات کے متعلق بحث سامنے آئی تو انہوں نے فرمایا:

حقیقت یہ ہے کہ اصول اخلاق کے لحاظ سے بہت بڑا فرق ہے ان معاہدات میں جو دو فریق اپنی آزاد مرضی اور مساویانہ طریقہ سے باہم طے کریں، اور ان معاہدات میں جو ایک فریق کی کمزوری یا مجبوری سے ناجائز فائدہ اٹھا کر دوسرا فریق حاصل کر لے۔ اخلاق کی نگاہ میں یہ دو الگ الگ نوعیتوں کے معاہدے ہیں اور ان دونوں کا حکم ہرگز یکساں نہیں ہو سکتا۔ جو معاہدے فریقین کی آزادانہ رضامندی سے مساویانہ طریقہ پر طے ہوئے ہوں وہ یقیناً دینی اور قیمتی معاہدے ہیں، ان کی پوری پوری پابندی ہونی چاہئے۔ ان کی خلاف ورزی حرام ہے ان میں کسی قسم کے رد و بدل کا ایک فریق کو حق نہیں پہنچتا۔ لیکن جو معاہدہ فریقین کی آزادانہ رضامندی سے مساویانہ طریقہ پر طے نہ ہوا ہو، بلکہ جس کو ایک فریق نے اپنے زور سے حاصل کیا ہو اور دوسرے نے اپنی کمزوری یا مجبوری کی بنا پر مانا ہو، وہ اخلاقی حیثیت سے کوئی وزن اور قیمت نہیں رکھتا۔ اس کا قیام و بقا اخلاق پر نہیں بلکہ فریقین کے حالات پر منحصر ہے۔ جب تک وہ حالات باقی رہیں

جن میں اس نوعیت کا معاہدہ ہوا تھا۔ صرف اسی وقت تک ایسا معاہدہ نافذ العمل رہ سکتا ہے۔ اور جب حالات بدل جائیں، جب ظالم کا زور ٹوٹ جائے اور مظلوم کی کمزوری یا مجبوری باقی نہ رہے، ایسے معاہدے کو آپ سے آپ ٹوٹ جانا چاہئے۔ زیادہ سے زیادہ جو اخلاقی ذمہ داری مظلوم فریق پر عائد ہوتی ہے وہ صرف یہ ہے کہ حالات بدل جانے پر وہ پہلے ظالم فریق کو معاہدے پر نظر ثانی کرنے کی دعوت دے۔ لیکن اگر اس کے دعوت دینے کے باوجود ظالم فریق نہ مانے تو مظلوم فریق کو پورا حق پہنچتا ہے کہ اس کا معاہدہ اس کے منہ پر بار دے، یا معاہدے میں انصاف کے مطابق ترمیم کر دے۔

اس کے بعد انھوں نے فرمایا کہ

یہ جو کچھ عرض کر رہا ہوں یہ کوئی میرامن گھڑت اخلاقی اصول نہیں ہے، بلکہ شریعت اسلامی میں اس کی بنیاد موجود ہے۔ اسلامی قانون سود کے معاہدے کو تسلیم نہیں کرتا، کیونکہ اس میں ایک فریق اپنی برتری مالی پوزیشن کی بنا پر سود کی شرط عائد کرتا ہے اور دوسرا فریق اپنی مالی کمزوری اور اپنے حالات کی مجبوری سے اس شرط کو قبول کرتا ہے۔ اسی طرح اسلامی قانون بیع مضطر کو بھی تسلیم نہیں کرتا، کیونکہ اس میں ایک فریق دوسرے کو پریشان حال دیکھ کر اس کی ۱۰۰ روپے مالیت کی چیز کے پانچ روپے دام لگاتا ہے اور دوسرا فریق اپنی مصیبت سے مجبور ہو کر ان دامنوں اپنی چیز بیچ دیتا ہے۔ یہ اصول صرف شخصی معاملات تک ہی محدود نہیں ہے، بلکہ بین الاقوامی معاملات میں بھی اس کی نظیریں موجود ہیں۔ مثال کے طور پر صلح حدیبیہ کے معاہدے کو لیجئے جو نبی صلی اللہ علیہ وسلم اور کفار مکہ کے درمیان طے ہوا تھا۔ اس معاہدے میں منجملہ دوسری شرائط کے ایک شرط یہ بھی تھی کہ مدینے سے جو لوگ بھاگ کر مکہ جائیں گے انھیں تو کفار مکہ واپس نہ کریں گے، مگر مکہ سے جو لوگ بھاگ کر مدینے جائیں گے انھیں نبی صلی اللہ علیہ وسلم واپس کر دیئے۔ یہ صریح طور پر ایک غیر معقول اور غیر منصفانہ شرط تھی جو کفار مکہ کے اصرار پر بانی گئی تھی، اور نبی صلی اللہ علیہ وسلم نے صرف اس مجبوری سے اس کو قبول کیا تھا کہ کفار مکہ اس کے بغیر آپ کو اور مسلمانوں کو زیارت کعبہ کا حق دینے کیلئے تیار نہ تھے، حالانکہ عرب کے قدیم ترین مسلمہ قاعدے کے مطابق نہ حرم کعبہ اہل مکہ کی جائز تھا اور نہ انھیں کسی کو اس کی زیارت سے روکنے کا، یا اس پر کوئی شرط عائد کرنے کا حق تھا۔ اس لئے ان کی یہ شرط قطعی غیر منصفانہ تھی اور ایک صاحب حق کی مجبوری سے بالکل ناجائز فائدہ اٹھا کر منوائی گئی تھی۔ اب دیکھیے کہ قرآن اس شرط کے ساتھ کیا معاملہ کرتا ہے۔ جہاں تک مردوں کا تعلق تھا، قرآن نے اس کو باقی رہنے دیا۔ مگر جب کچھ عورتیں مکہ سے ہجرت کر کے مدینے آئیں اور کفار مکہ نے ان کی واپسی کا مطالبہ کیا تو قرآن میں صاف حکم آگیا کہ ان عورتوں کو واپس نہ کیا جائے۔ یہ صریح طور پر بین الاقوامی معاہدے کی ایک طرفہ ترمیم تھی، اور اس کے جواز کی اس کے سوا اور کوئی بنیاد نہ تھی کہ جس معاہدے کو ایک فریق نے دوسرے فریق کی مجبوری سے ناجائز فائدہ اٹھا کر تسلیم کر لیا ہو اس کی اخلاقی حیثیت ہرگز وہ نہیں ہے جو فریقین کی مساویانہ اور آزادانہ مرضی سے طے کئے ہوئے معاہدوں کی ہوتی ہے۔ اس طرح کے ایک معاہدے میں مظلوم فریق کو حق پہنچتا ہے کہ اگر پورا معاہدہ ظالمانہ ہو تو موقع پا کر اسے ظالم کے منہ پر بار دے، اور اگر معاہدے کی کچھ شرطیں ناقابل برداشت ہوں تو انصاف کو ملحوظ رکھ کر ان میں مناسب ترمیم کر دے۔ یہ ایک مستقل اصول ہے جو قرآن کے اس فیصلے سے مستنبط ہوتا ہے۔

اس وقت ہمیں اس سے بحث نہیں کہ مورودی صاحب نے معاہدات کی جو تقسیم کی ہے وہ کیسی ہے اور اس میں جس "اخلاقی اصول" کی طرف اشارہ کیا ہے اس کی حیثیت کیا ہے۔ اس وقت صرف یہ دیکھنا ہے کہ مورودی صاحب نے اصول یہ بیان فرمایا ہے کہ معاہدہ کرنے کے بعد اگر کمزور فریق کے حالات تبدیل ہو جائیں تو اسے حق حاصل ہے کہ وہ معاہدہ کی جس شق کو غیر منصفانہ سمجھے اس میں ایک طرف ترمیم کر لے۔ اس سے نقض عہد کا جرم ناسد نہیں ہوتا۔ اس کے لئے انھوں نے "خدا کے حکم اور رسول اللہ کے عمل" سے تاثری شہادت ہم پہنچائی ہے۔ (جس کے متعلق ہم آگے چل کر عرض کریں گے)۔ یہ مسئلہ کی بات ہے۔

۱۹۴۵ء میں جب مورودی صاحب نے مسئلہ کشمیر کے متعلق جن خیالات کا اظہار فرمایا تھا ان میں بنیادی نقطہ یہ تھا کہ حکومت پاکستان کی یہ روش کہ اس نے ہندوستان کے ساتھ صلح کا معاہدہ بھی کر رکھا ہے اور کشمیر میں جنگی کارروائی بھی جاری ہے۔ شریعت اسلامی کے یکسر خلاف ہے۔ اس باب میں انھوں نے اپنے بیان میں کہا تھا:

اسلام نے ہمیں یہ سکھایا ہے کہ یا تو کسی قوم سے معاہدہ نہ کرو۔ یا اگر معاہدہ کرتے ہو تو پھر پوری ایمانداری کے ساتھ اس کی پابندی کرو۔ اور جب دیکھو کہ فریق ثانی اپنے معاہدوں کی خلاف ورزی کر رہا ہے تو اس کا معاہدہ کھلم کھلا اس کے منہ پر مار دو۔ پھر تم آزاد ہو کہ اس کے خلاف جو کارروائی کرنا چاہو کرو۔

وان تخافن من قوم خیانتاً فانبذ الیہم علی سواہ۔ ان اللہ لا یحب الخائنین۔
اور اگر کسی قوم سے تمہیں خیانت کا اندیشہ ہو تو برابری کے ساتھ ان کا عہد ان کی طرف پھینکو (یعنی اس طرح کہ سب کے معلوم ہو جائے کہ تمہارا اور ان کا معاہدہ باقی نہیں رہا) حقیقت یہ ہے کہ اللہ فائزوں کو پس نہیں کرتا۔

(ترجمان القرآن بابت ۱۹۴۵ء)

یہاں مورودی صاحب نے معاہدات کی کوئی قسم نہیں گنائیں مطلق معاہدہ کے متعلق یہ اصول بیان فرمایا ہے کہ یا تو اس کی پوری پوری پابندی کرو اور یا اسے فریق مقابل کے منہ پر دے مارو۔ یہ نہیں کہ اس کی کسی ایک شق میں از خود یک طرفہ تبدیلی کر لو۔ اس کے بعد انھوں نے (ترجمان القرآن بابت اگست ۱۹۴۵ء میں) اس سے بھی زیادہ واضح الفاظ میں لکھا تھا:

اسلام کے نزدیک یہ ضروری ہے کہ جب کسی قوم کے ساتھ کچھ شرائط ہو جائیں (خواہ وہ مرغوب ہوں یا نہ ہوں) تو اس کے بعد ان شرائط سے یک سر مو بھی تجاوز نہ کیا جائے بلا لحاظ اس کے کہ فریقین کی اعتباری حیثیت اور طاقت اور قوت (RELATIVE POSITION) میں کتنا فرق آجائے۔

۱۔ یہ بحث کسی دوسرے وقت کی جائے گی۔ اس وقت صرف اتنا لکھ دینا کافی ہوگا کہ معاہدات کا قیام و توثیق کسی قانون کی رو سے ہوتا ہی نہیں۔ ان کا سارا دار و مدار اخلاقی ضابطہ کی رو سے ہوتا ہے۔ جسے "بین الاقوامی قانون" کہا جاتا ہے اس کی حیثیت درحقیقت قانون کی نہیں ہوتی۔ کیونکہ قانون اسے کہتے ہیں جسے کوئی قوت نافذہ مناسکے۔ جب تک بین الاقوامی قانون کے پیچھے اس قسم کی قوت نافذہ نہ ہو اس وقت تک بین الاقوامی معاہدات کی حیثیت قانون کی نہیں ہو سکتی۔ ان کی حیثیت محض اخلاقی پابندی کی ہوتی ہے۔

اس سے بھی پہلے انہوں نے اپنی کتاب الجہاد فی الاسلام میں اس حقیقت کو ان الفاظ میں بیان کیا تھا۔

اسلامی قانون نے جنگ اور صلح دونوں حالتوں میں وفائے عہد کی سخت تاکید کی ہے۔ حقیقتاً اخلاقیات اسلام کے قواعدِ اصلیہ میں سے ایک یہ بھی ہے کہ انسان کو سخت سے سخت ضرورت کی حالت میں بھی اپنے عہد پر قائم رہنا چاہئے۔ بدعہدی سے خواہ کتنا ہی بڑا فائدہ پہنچا ہوا اور وفائے عہد سے کتنا ہی شدید نقصان پہنچنے کا اندیشہ ہو، اسلام نہر صورت اپنے پیروں کو تاکید کرتا ہے کہ اس فائدے کو چھوڑ دیں اور اس نقصان کو برداشت کریں۔ یہ کلیہ جس طرح انفرادی و شخصی زندگی پر حاوی ہے، اسی طرح اجتماعی و قومی زندگی پر بھی حاوی ہے۔ اسلام اس معاملے میں فرد اور جماعت، رعیت اور حکومت، شخصی اور قوم میں کوئی امتیاز نہیں کرتا اور بدعہدی کو ہر حال میں ہر غرض کے لئے ناجائز قرار دیتا ہے۔ (۱۵)

اس ضمن میں انہوں نے یہ حدیث بھی نقل فرمائی ہے کہ

رسول اللہ نے فرمایا۔ جس کا کسی قوم کے ساتھ معاہدہ ہو اس میں کوئی تغیر و تبدل نہ کرے تا وقتیکہ اس کی مدت گزر نہ جائے۔ یا پھر خیانت

کا خوف ہو تو برابری کو ملحوظ رکھ کر اس کو ختم معاہدہ کا نوٹس دیدے۔ (۱۳)

دونوں باتیں آپ کے سامنے آگئیں۔ پہلے شریعت کا فیصلہ یہ تھا کہ

(i) اسلام کے قواعدِ اصلیہ میں سے یہ ہے کہ انسان کو سخت سے سخت ضرورت کی حالت میں بھی اپنے عہد پر قائم رہنا چاہئے۔

(ii) بدعہدی ہر حال میں ہر غرض کیلئے ناجائز ہے۔

(iii) شرائط معاہدہ مرغوب ہوں یا نہ، ان میں سرمو تجاوز نہیں کیا جاسکتا خواہ فریقین کی اعتباری حیثیت میں کتنا ہی فرق آجائے۔

(iv) رسول اللہ نے فرمایا ہے کہ کسی قوم کے ساتھ معاہدہ ہو جائے تو اس میں کوئی تغیر و تبدل نہ کرے تا وقتیکہ اس کی مدت نہ گزر جائے۔

ادرا ب ارشاد ہوتا ہے کہ

(۶) جو معاہدہ فریقین کی آزادانہ رضامندی سے مساویانہ طریق پر طے نہ ہو اس کا قیام و بقا اخلاق پر نہیں بلکہ

فریقین کے حالات پر منحصر ہے۔ حالات بدل جانے پر اس میں یک طرفہ ترمیم بھی کی جاسکتی ہے۔

اور اس کے لئے بھی (بزعم خویش) خدا کا حکم اور رسول اللہ کا نعل بطور تائید پیش کر دیا جاتا ہے۔

یہی اہم معاملے ہیں، اس قسم کے متضاد احکام اور دونوں احکام شریعت اہم اس باب میں کسی تبصرہ کی ضرورت نہیں سمجھتے۔ البتہ

موردی صاحب نے اپنے فتوے کی تائید میں خدا اور اس کے رسول کے خلاف جو بہتان تراشا ہے، کہ صلح حدیبیہ میں پہلے یہ شرط داخل کر لی

کہ جو لوگ مکہ سے بھاگ کر مدینہ جائیں گے انہیں واپس کر دیا جائے گا اور اس کے بعد اس میں از خود یہ ترمیم کر لی کہ واپس صرف مردوں کو

کیا جائے گا عورتوں کو نہیں) اس کے متعلق صرف اتنا عرض کرنا ضروری سمجھتے ہیں کہ اول تو

معاہدہ صلح میں یہ جو شرط تھی کہ جو مسلمان مکہ سے واپس چلا جائے گا وہ پھر مکہ کو واپس کر دیا جائے گا

اس میں صرف ہر دو داخل تھے۔ (سیرۃ النبی از مشعلی۔ حصہ اول۔ ۲۲۴)

اور اگر موردی صاحب کو اس پر بھی اصرار ہو کہ نہیں، معاہدہ میں عورتیں بھی شامل تھیں۔ تو ہم انھیں چیلنج دیتے ہیں کہ وہ قرآن سے یہ ثابت کر دیں کہ اس نے جن ہجرات کے متعلق لکھا ہے کہ وہ اگر اپنے ایمان میں مخلص ہوں تو انھیں ان کے کافر شوہروں کی طرف نہ لوٹایا جائے۔ وہ عورتیں معاہدہ حدیبیہ کے بعد (اور اس کی مدت نفاذ کے اندر) مکہ سے مدینہ آئی تھیں۔

فان لم تفعلوا ولن تفعلوا فان تقوالنار التي وقودها الناس والحجارة۔

۲۔ اب حرام ہے | پچھلے دنوں کراچی کے درودیوار پر حسب ذیل استفتاء اور اس کا جواب چسپاں دکھائی دیا۔

استفتاء

کیا فرماتے ہیں علمائے دین و مفتیان شرع متین درمیان اس مسئلہ کے کہ اکثر مسلم قومی جماعتوں کی طرف سے مملکت پاکستان میں لاٹریاں نکلوائی جاتی ہیں۔ چنانچہ آجکل کراچی مسلم لیگ کی جماعت جو کہ اپنے آپ کو مسلمانان کراچی کی نمائندہ کہتی ہے لاٹری کا لالچ دے کر دس دس روپے کے ٹکٹ فروخت کرتی ہے اور ٹکٹ خریدنے والوں کو تعمیر شدہ مکانات، موٹریں، ریڈیو وغیرہ بذریعہ لاٹری انعام میں دینے کا وعدہ کرتی ہے۔ لہذا سوالات پیدا ہوتے ہیں کہ (۱) کیا لاٹری شرع محمدی کے مطابق حلال ہے یا حرام؟ (۲) اگر آتی ہے تو کیا شرع محمدی کے مطابق کسی مسلم جماعت کا لاٹری نکلوانا یا نکالنا خواہ کسی کام کے لئے کیوں ہو شرعاً جائز ہے؟ (۳) کیا اس لاٹری کے نام اور ذریعے سے حاصل کیا ہوا روپیہ شرع محمدی کے مطابق حلال ہے یا حرام اور یہ روپیہ مسلمانوں کو کھلانا یا ان پر صرف کرنا جائز ہے؟ (۴) کیا یہ جائز ہے کہ فقراء و مہاجرین کی آباد کاری یا امداد کے لئے ان ذرائع سے روپیہ جمع کیا جائے جیسا کہ کراچی مسلم لیگ کے اشتہارات بابت لاٹری و نمائش کے موضوع میں مسلمانوں کو سمجھایا جاتا ہے؟

(مصطفیٰ اعظم شاہ صدر ناظم آباد مسلم لیگ کراچی)

جواب :- (منجانب مولانا محمد شفیع صاحب مدظلہ مفتی اعظم پاکستان)

الجواب

(۱) لاٹری کے مروجہ طریقے سب کے سب قمار اور میسر (جوئے) کے تحت داخل ہیں۔ جن کی حرمت قرآن مجید میں بڑی شدت کے ساتھ آئی ہے۔ انما الخمر والمیسر والانساب والازلام رحمن من عمل الشیطان فاجتنبوه۔ (۲) قطعاً حرام ہے۔ (۳) لاٹری کے ذریعے حاصل شدہ مال بھی حرام ہے۔ اس کا خود کھانا اور دوسروں کو کھلانا بھی عام حالات میں حرام ہے۔ (۴) ایک اسلامی ضرورت یا کسی امر مستحب و ثواب کے لئے حرام ذرائع آمدنی استعمال کرنے کا شریعت اسلام میں کوئی جواز نہیں۔ اسلئے مہاجرین کی آباد کاری کے لئے حرام ذرائع آمدنی ہیبا کرنا سخت غلطی اور گناہ عظیم ہے۔ (اللہ سبحانہ تعالیٰ اعلم)

(دستخط) بندہ محمد شفیع عفا اللہ عنہ، کراچی آرام باغ، ۳۰ ربیع الثانی

جوابات میرے علم میں صحیح ہیں۔ (دستخط) سید سلیمان ندوی)

سوالات مندرجہ بالا میں جو صورتیں دریافت کی گئی ہیں وہ شریعت کی رو سے صریح جوئے اور قمار کی فریب دہ صورتیں ہیں۔ اسلامی مملکت میں ایسی محرمات جاری ہونا انتہائی قابلِ شرم ہے۔ (دستخط) بندہ احتشام الحق عفی عنہ تھانوی)

قرآن کریم نے سلطنتیں عطا فرمانے کے بعد امر اردو عالمین کو جو ہدایات دی ہیں ان میں اقام الصلوٰۃ کے بعد محرمات شرعیہ کو روکنے کی سخت تاکید فرمائی ہے۔ جو بہر حال جو ہے خواہ کسی بھی جماعت کی طرف سے ہو وہ حرام ہے۔ پھر اسلامی حکومت میں ان حرام کاریوں کی ترویج حد درجہ قابلِ نفرت و شرم ہے۔ اولیں فرصت میں اس کا بند کرنا ضروری ہے۔ (دستخط) عبدالحماد قادری بدایونی)

تشکیلِ پاکستان کے بعد متعدد نمائشیں لگیں۔ بہت سے "مینا بازار" منعقد ہوئے۔ ان کے لئے انعامی ٹکٹ بکے۔ لاٹریاں نکالی گئیں۔ لاٹریوں میں انعام بٹے۔ لاٹریاں، قوم کی بڑی بڑی برگزیدہ ہستیوں نے نکالیں۔ انعامات معزز خواتین و بیگمات کے ہاتھوں تقسیم ہوئے۔ یہ سب کچھ دارالخلافت کراچی میں بجلی کی جگہ گاتی روشنی میں ہوتا رہا۔ حضرات علماء کرام اسی کراچی میں موجود تھے کسی کو جرأت نہیں ہوئی کہ ان خرافات کے خلاف ایک حرف بھی زبان تک لائے لیکن اب حالات میں کیا اہم تبدیلی پیدا ہو گئی جو اسی قسم کے لاٹری کے اعلان پر حضرات علماء عظام کی رگ شریعت پھڑپھڑا اٹھی اور جھبٹ سے فتویٰ سر بام آگیا۔ ہم گنہگاروں کے نزدیک تو لاٹری (اور قرعہ اندازی) جیسی ایب ناجائز ہے ویسی پہلے بھی تھی۔ لیکن کوئی ان مفتیانِ دین مبین اور عالمانِ شرع متین سے اتنا پوچھنے کی گستاخی کر سکتا ہے کہ لاٹری پہلی نمائشوں میں حرام کیوں نہ تھی اور اب کیوں حرام ہو گئی؟ معلوم ہوتا ہے کہ بننے کے غصے کی طرح مٹا کا فتویٰ بھی بڑا سمجھدار واقعہ ہوا ہے۔ وقت بے وقت میں تیز کر لیتا ہے۔ بالآخر "باب احمیل" بھی توفیقہ کی کتابوں کا ایک جزو ہے۔

لہ معلوم نہیں کہ مولوی صاحبان اس کا کیا جواب دیں گے کہ اگر قرعہ اندازی سے انعامات کا فیصلہ کرنا حرام ہے تو اس حدیث کے متعلق کیا سمجھا جائے جس میں لکھا ہے کہ نبی اکرم قرعہ اندازی سے فیصلہ کیا کرتے تھے کہ ازواجِ مطہرات میں سے کے سفر میں ساتھ لیجا یا جائے۔

خارج

علامہ اسلم جیرا چوری مدظلہ کا یہ مضمون اس دفعہ بھی قلتِ گنجائش کی وجہ سے روک لینا پڑا۔ انشا اللہ اگلے پرچے میں ضرور شائع ہوگا۔

FIRDAUS TRADING CORPORATION

Clearing & Forwarding Agents

&

Cotton Merchants

*

SERAI ROAD,
KARACHI.

فردوس ٹریڈنگ کارپوریشن

کلیننگ اینڈ فارورڈنگ ایجنٹس اینڈ کانسٹریبلز

سرائے روڈ - کراچی

لنگوا فون انسٹی ٹیوٹ وہ تنہا ادارہ ہے جو گرامون ریکارڈ کے ذریعہ سے نئی زبان سکھاتا ہے۔

زبان وہ سیکھے جو اہل زبان بولتے ہیں



لغوی کتابوں سے آپ کوئی غیر ملکی زبان بولنے کا صحیح طریقہ نہیں سیکھ سکتے اسکے کیلئے ضروری ہے۔ آواز کا وہ انداز اور اتار چڑھاؤ اور کلام کا وہ لب و لہجہ جو عموماً روز مرہ کی بول چال میں اہل زبان کام میں لاتے ہیں، لنگوا فون سے یہ چیزیں بہت جلد پوری پوری طرح اور بغیر محنت و کوشش کے ذہن نشیں ہو جائیں گی۔

کوئی زبان سیکھنے کیلئے عموماً جتنا وقت درکار ہوتا ہے لنگوا فون اس کی نصف مدت

میں آپ کو وہ زبان بولنے پڑھے، اور لکھنے کے قابل بنا دیتا ہے، اور یہی نہیں بلکہ اس سے بھی زیادہ دشوار کام یعنی بولی سنکر سمجھ لینے کی مہارت پیدا کر دیتا ہے۔

اس طریقہ تعلیم میں درس و تدریس کے مجدد قواعد و ضوابط نہیں ہیں بلکہ شروع ہی سے آپ کو روزمرہ بول چال کے ایسے ماحول میں رکھ دیا جاتا ہے جو ٹھنڈی سڑکوں، قبوہ خانوں، یا سیرگاہوں میں پایا جاتا ہے۔ صرف پندرہ منٹ روزانہ صرف کچھ اور چند ماہ میں آپ اپنی دلپسند زبان میں آزادانہ اظہار خیال کر لینے پر قادر ہو جائیں گے، زبان سیکھنے کے لئے اس اچھوتے اور جدید طریقے کے متعلق پوری معلومات حاصل کیجئے، مندرجہ ذیل کوپن ڈاک میں ڈال دیجئے۔ فوراً تفصیلی جواب دیا جائیگا۔

زبان سیکھنے کیلئے لنگوا فون

نام	اردو	انگریزی	فارسی
پتہ	عربی	بنگالی	ہندوستانی
جنرل سکرٹری صاحب	فرانسیسی	روسی	چینی
لنگوا فون انسٹی ٹیوٹ متفصل گرانڈ ہوٹل میکوڈرود ڈکراچی۔	اسپینش	اطالوی	ڈچ
براہ مہربانی اپنی تفعیلی کتاب جس میں لنگوا فون اور ہفتہ بھر کی مفت آزمائش کے متعلق وضاحت درج ہے۔ بھیجتے۔	سویڈش	نارویجن	فنش
	زرچ	پولش	لاطینی
	یونانی	الفک	ملائے
	ہوسا	انس لینڈگ	سواحلی
	جرمن	ترکی	پرتگالی

میرے پاس گرامو فون باجہ موجود ہے انہیں

اپنی پسند کردہ زبان کے آگے چو پارہ (x) بنا دیجئے اور
نیچے عرض باوجہ لکھئے
زبان سیکھنے کی وجہ یا غرض

THE ANGLO-THAI CORPORATION LTD.

(Incorporated in England)
(EWART RYRIE BRANCH)

Importers, Exporters & General Merchants

Nadir House, McLeod Road
KARACHI

BRANCHES:—

BANGKOK.

SINGAPORE.

BOMBAY.

KUALA LUMPUR.

PENANG.

Agents for:—

Howards & Sons Ltd., Ilford, London —

QUININE SALTS & FINE CHEMICALS.

Stafford Allen & Sons Ltd., London —

MANUFACTURING CHEMICALS.

J. R. Geigy, Basle.—*Insecticides.*—

DYES & PHARMACEUTICALS.

Eli Lilly International Corporation, Indianapolis (U.S.A.).—

PHARMACEUTICALS.

H. Bronnley & Co. Ltd., London.—

TOILET REQUISITES.

London Varnish & Enamel Co. Ltd., London.—

PAINTS & VARNISHES Etc., Etc.

معراج النساءیت

(معارف القرآن — جلد چہارم)

ترجمانِ حقیقت، جناب پرویز کا قلم، اور سیرتِ صاحبِ قرآن علیہ التَّحیۃ والسلام، خود قرآن کے آئینہ میں۔ فی الحقیقت ہمارے اسلامی لٹریچر میں، اپنی قسم کی پہلی کوشش ہے اور نہایت کامیاب۔ شروع میں قریب پونے دو سو صفحات میں دنیا کے تمام مذاہب کی تاریخ اور تہذیبی پس منظر ہے۔ اس میں بعض ایسے مذاہب کا بھی تذکرہ ہے جن کا شاید نام بھی آپ نے پہلے نہ سنا ہوگا۔ پھر نادر عنوانات کے ماتحت سیرتِ حضورِ سرورِ کائناتؐ جس میں دین کے متنوع گوشے نکھر کر سامنے آگئے ہیں۔ اہل کتاب بڑے سائز کے ۸۳۲ صفحات پر مشتمل ہے۔ مقدمہ وغیرہ کے ابتدائی پچاس صفحات اس سے الگ ہیں۔

کاغذ اعلیٰ درجہ کا ولایتی گلینڈ۔ جلد مضبوط اور حسین۔ گردپوش مرصع اور دیدہ زیب۔ ٹائٹل اور صبح بہار کے عنوانات منقش اور رنگین۔ قیمت بیس روپے محصول ڈاک ایک روپیہ دو آنے۔

نوادرات

(مجموعہ مضامین علامہ اسلم جیراچوری)

بڑا سائز

ضخامت چار سو صفحات قیمت چار روپے محصول ڈاک نو آنے

ادارۃ طلوع اسلام۔ رابلسن روڈ۔ کراچی

Regd. No. S. 1089.

Bengal Oil Mills Ltd.

provides for:

Both

INTERNAL & EXTERNAL CLEANLINESS
BY PRODUCING

Highly Vitaminised
&
Nutritive Cooking Oil

High Class
Washing Soap which
Cleanses Clothes 'Milky White'



BENGAL OIL MILLS LTD.

Pakistan's Premier Oil & Soap Mills

(Inaugurated by QUAID-E-AZAM)

Telegrams : " BENGALI "

P. O. BOX No. 162
KARACHI-2

Telephone

Office : 3 3 3 6
Mills : 2 0 0 8